


اک شہنشاہ نے دولت کا سہارا لے کر
ہم غریبوں کی محبت کا اُرایا ہے مذاق

کلیاتِ ساحر



ساحر لدھیانوی

کلیاتِ ساحر

ساحر لُغہِ یادوی

الحمّد پبلی کیشنز

رائیچیمبرز - سیکنڈ فلور - (چوک پرانی انڈر کلی) - لیک روڈ - لاہور

ہماری کتابیں

خوبصورت، معیاری اور

کم قیمت کتابیں

نزدین و اہتمام اشاعت

صفدر حسین



ضابطہ :

بار اول :	۱۹۹۵ء
مطبع :	شرکت پرنٹنگ پریس لاہور
سرورق :	ایس ایم فاروق
کتابت :	محمد شرف انجم
قیمت :	۲۰۰/- روپے

اک دیا اور بجھا

کرشن کی بھیڑیں، رام کی بھیڑیں -- بُدھ مَت اور اسلام کی بھیڑیں
ان کو اللہ والی کہہ کر -- وَحدت کی مَتوالی کہہ کر
جب جی چاہے مَت کِلنا دو -- مَت کِلنا دو، بھینٹ چڑھا دو

ساحر سے میری جان پہچان اُس کی اس سپاٹ سی نظم کے ذریعے ہوئی تھی۔ یہ
۳۳-۱۹۴۲ء کی بات ہے۔ میں اور سیف (سیف الدین سیف) ایف اے کے امتحان کی
تیاری کرنے کے لئے امرتسر سے لاہور آئے ہوئے تھے۔ امرتسر میں دن رات چائے خانوں
میں ادبی بحث مباحثوں میں مصروف رہتے اور تعلیم پر پوری توجہ نہ دیتے۔ ایک دن سیف
نے کہا کہ راہی یہاں پڑھا نہیں جاتا، فیل ہو جائیں گے۔ لاہور چلتے ہیں۔ بھائی محمد علی
(سیف کے تایا زاد بڑے بھائی) کے ہاں رہیں گے اور دن رات ڈٹ کر امتحان کی تیاری
کریں گے۔ سو ہم لاہور چلے آئے۔ اور لاہور آ کر جس خشوع و خضوع سے امتحان کی
تیاری کی، اس کی داستان بھی سن لیجئے۔ بھائی محمد علی کی بیوی اپنے میکے امرتسر گئی ہوئی تھی۔
سو کھانا کھانے کے لئے ہمیں منزل ہوٹل میں جانا پڑتا۔ بھائی محمد علی کا گھر موچی دروازہ کے
اندر داخل ہوتے ہی تھا اور منزل ہوٹل موچی دروازہ کے سامنے، سرکلر روڈ پر، گوالمنڈی کی
طرف جانے والی سڑک کے سرے پر واقع تھا۔ اس ہوٹل کا مالک ظفر زبیری بڑا خوب رو اور
وجیہ نوجوان تھا مگر اس کی ایک ٹانگ فٹ بال کھیلتے ہوئے ضائع ہو گئی تھی اور اب بیساکھی
کے سہارے چلتا تھا (جو بعد میں تپ دق جیسے مُملک مرض کی نذر ہو گیا) خود بھی ایک اچھا

شاعر تھا اور اس کا کلام میراجی جیسے مُستند شاعر اور نقاد کی اوارت کے زمانے میں ادبی دنیا میں چھپ چکا تھا۔ اس کی ادب دوستی نے منزل ہوٹل کو بھی عرب ہوٹل، گنبد بیکری اور انڈیا کانی ہاؤس کی طرح شاعروں اور ادیبوں کا اڈہ بنا دیا تھا۔ ہمیں پر میں نے باری علیک، عبدالجید بھٹی، انجم رومانی، قیوم نظر اور ساحر لدھیانوی کو دیکھا۔ سیف کے ساتھ وہ کانی گھل رل کر باتیں کرتے اور میں خاموشی سے سُنتا رہتا۔ سیف اس وقت اچھا خاصا نام پیدا کر چکا تھا۔ لاہور ریڈیو کے مشاعروں میں بھی حصہ لیتا تھا۔ میرے نام کے ساتھ راہی کی دُم تو لگ چکی تھی۔ مگر وہ صرف دُم ہی تھی۔ ہمیں ساحر نے ایک دن میننگ میں اپنی اوپر والی نظم ”بھینس“ سنائی۔ نظم تو یونہی سی تھی۔ تلخیاں کے پہلے ایڈیشن پریت نگر والے میں چھپ چکی ہے۔ نظم نے تو مجھ پر کوئی اثر نہ کیا۔ مگر کچھ دنوں کے میل جول نے ساحر کی شخصیت کا سر مجھ پر پھونک دیا۔

اس کے بعد ۱۹۴۴ء کی سردیوں میں ساحر سے ملاقات ہوئی۔ البتہ اس ملاقات سے پہلے مجھے ایک دن کے لئے اپنی خالہ کے ہاں لدھیانہ جانے کا اتفاق ہوا۔ ویک فیلڈ گنج اس کے گھر جا کر اس کا پتہ کیا۔ بی بی جی (ساحر کی والدہ) نے کہا کہ وہ چودھری فیض الحسن کی طرف گیا ہے۔ میرے ساتھ میرا خالہ زاد تھا۔ چودھری ان کا محلہ دار تھا۔ وہ مجھے چودھری کے ہاں لے گیا۔ چودھری سے پتہ چلا کہ مرتضیٰ کی طرف گیا ہے۔ مرتضیٰ نے کہا کہ نکودر سے حمید اختر آیا تھا۔ ابن انشا اور حمید اختر اُسے لے گئے ہیں۔ لدھیانہ کی کئی سڑکیں ہیں۔ کسی نہ کسی سڑک پر ان کے ساتھ رل جائے گا۔ رات ہو گئی تھی۔ اسے ملے بغیر ہی اگلی صبح میں امرتسر جانے والی فرنیر میل میں سوار ہو گیا۔

کچھ مہینوں بعد امرتسر ایم اے او کالج میں مشاعرہ تھا۔ ظہیر کاشمیری نے عبدالجید بھٹی، قیوم نظر، یوسف ظفر اور مجید لاہوری کے علاوہ ساحر کو بھی دعوت دی تھی۔ سیف امرتسر میں نہیں تھا۔ ساحر میرے پاس آ گیا۔ میرے اور ظہیر کاشمیری کے علاوہ وہاں اسے کوئی نہیں جانتا تھا۔ سارا دن وہ میرے ساتھ رہا اور اس نے اپنی نئی نظم تاج محل مجھے سنائی۔ میں نے مشورہ دیا کہ مشاعرے میں یہ نظم پڑھو۔ وہ ڈانوا ڈول تھا۔ میں نے اُسے کہا کہ امرتسر والوں کا ادبی ذوق بڑے پائے کا ہے۔ سیاسی اور ادبی لحاظ سے بڑے باشعور ہیں۔ ایم اے او کالج نے ہی فیض صاحب کو شہرت دلوائی ہے۔ اور پھر ایم اے او کالج ہی سے اس مشاعرہ میں ساحر کی

شہرت کا آغاز ہوا۔ تاج محل پڑھنے کے بعد تو اُس نے مشاعرہ جیب میں ڈال لیا۔ ہر طالب علم اُس کا گرویدہ تھا۔ دو تین دن کالج کے لڑکے اُسے دعوتیں دیتے رہے اور اس کی شاعری کو سراہتے رہے۔۔۔ اس کے بعد ساجر کئی فلم کے گیت لکھنے کے لئے بمبئی چلا گیا اور میں دہلی میں مختلف ملازمتیں کرتا اور چھوڑتا رہا۔ ہماری ملاقات ہوئی نہ کبھی ایک دوسرے کو خط لکھا۔ پھر ساجر سے ملاقات ستمبر ۱۹۳۷ء میں، قیام پاکستان کے بعد کمیونسٹ ہیڈ کوارٹر لاہور میں ہوئی اور جون ۱۹۳۸ء کو اس کا انت ہو گیا۔ ساجر کی موت تو اب ۱۹۸۰ء میں ہوئی ہے۔ ہم سے پچھڑ تو وہ ۳۲ سال پہلے گیا تھا۔

ستمبر ۱۹۳۷ء سے جون ۱۹۳۸ء تک ہم دونوں چوبیس گھنٹے اکٹھے رہے ہیں۔ سوتے بھی ایک دوسرے کے ساتھ تھے۔ سونے سے پہلے ہر رات وہ میرے ساتھ جھگڑتا کہ میں اپنے لئے چارپائی خریدوں۔ میں چارپائی کے لئے پیسے کہاں سے لاتا۔ اُس کا لہجہ جب زیادہ ہی تیز ہو جاتا تو میں آخری حربہ استعمال کرتا کہ میں اپنے گھر جا کر سوتا ہوں اور پاس ہی دوسری چارپائی پر لیٹا ہوا شیر محمد عرف قیصر المتخلص ابن انشا تہتمہ لگا دیتا، جس پر ساجر ہتھیار ڈال دیتا۔ ایبٹ روڈ پر ساجر کی شکستہ سی کوئٹھی کے ساتھ ہی ابن انشاء کا چھوٹا سا گھوڑا نما مکان تھا۔ ہم اس کے باہر ایک کھلی جگہ پر چارپائیوں پر کروٹیں بدلتے رہتے۔ کیونکہ دیوار کے ساتھ ہی کیپٹل سینما تھا۔ اس میں چلنے والی فلم کے مکالموں اور گانوں کی وجہ سے، آخری شو کے ختم ہونے سے پہلے نیند آنے کا سوال ہی پیدا نہیں ہوتا تھا۔ میرا خیال ہے کہ اس فلم کے ڈائلاگ اور گیت ساجر کو حفظ ہو گئے ہوں گے۔ کیونکہ اُس کا حافظہ بلا کا تھا۔ آغا حشر اور ماسٹر رحمت کے کئی ڈراموں کے مکالمے اور اشعار اُسے ازبر تھے جو وہ اکثر لہک لہک کر اسٹیج کے اداکاروں کی نقل اتارتے ہوئے سنایا کرتا اور بچوں کی طرح خوش ہوتا۔

چارپائی کے جھگڑے کے علاوہ، اس کا اور میرا ایک اور روزانہ کا جھگڑا تھا۔ وہ سردیوں کے دنوں کا تھا۔ ہمیں جو مکان الاٹ ہوا تھا۔ اُس میں سے ایک اوور کوٹ ملا تھا۔ امرتسر سے ہم لٹ پٹ کر آئے تھے۔ نہ پیسے تھے نہ گرم کپڑے۔ میرے چھوٹے بھائی نے ایک سویٹر مجھے دے دیا تھا، جو میں سارا دن پہنے رہتا۔ صبح اور شام کے وقت اوور کوٹ پہن لیتا۔ ان دنوں سردی بھی ہڈیاں چٹھا دینے والی پڑتی تھی۔ اب تو ویسی سردی کا پرتو بھی دکھائی نہیں دیتا۔ ایک شام میں باہر سے کانپتا ہوا آیا تو کیا دیکھتا ہوں کہ اوور کوٹ ساجر نے پہن رکھا

ہے۔ غصہ تو مجھے بہت آیا مگر میں خاموش رہا۔ رات نشاط سینما میں آخری شو دیکھنے کے بعد سامنے گھر کی طرف جانے کی بجائے، اُس نے شملہ پہاڑی کی طرف چلنا شروع کر دیا۔ اوور کوٹ کی جیبوں میں ہاتھ ڈال کر اور میں دل ہی دل اُس کو برا بھلا کہتا ہوا ٹھہرتا ہوا اس کے ساتھ چلتا رہا۔ وہ شملہ پہاڑی سے بھی بہت آگے اپنی سن کالج کے ساتھ والی سڑک پر ہو گیا۔ تھوڑی دور آگے چل کر وہ میو گارڈن کے گائیڈ بورڈ کے سامنے ٹھک کر اور پھر کچھ دیر بعد بڑی معنی خیز نظروں سے میری طرف دیکھ کر، بورڈ پر ایک جگہ انگلی رکھتے ہوئے مسکرا کر بولا ”یو آر ہیئر۔۔۔“ اب ساری بات میری سمجھ میں آگئی تھی۔ اُن دنوں وہ اَلٹرا ماڈرن افسانہ نویس رہتی تھی جس کے ساتھ اُس کا نیا نیا فنٹی پر سٹ عشق شروع ہوا تھا۔ فنٹی پر سٹ سے میری مراد ہے کہ دوسری طرف سے کسی قسم کا بھی کوئی مثبت یا منفی رد عمل نہیں تھا، سوائے ایک محبوب سی ہنسی کے جس سے سارِ اپنے دل کو گھاسل کر رہا تھا۔ سارِ کے تقریباً سبھی عشق فنٹی پر سٹ رہے ہیں۔ وہ ہر عشق میں ”گائیڈ بورڈ“ سے آگے نہیں بڑھا۔ البتہ ایک لڑکی خود گائیڈ بورڈ کو اس کر کے اپنے گاؤں سے اس کے گھر میں آگئی۔ مگر یہاں وہ خود ایک بورڈ کی طرح بے جان ہو گیا۔ اب میو گارڈن جانا اس کا ہر رات کا معمول تھا۔ میں نے اسے کہا کہ سارِ یہ کھیل لا حاصل ہے۔ وہ شادی شدہ ہے۔ اُس کا شوہر ریلوے کا افسر ہے۔ تمہیں وہ گھاس نہیں ڈالے گی۔ صرف سویرا میں چھپ کر شہرت حاصل کرنا چاہتی ہے۔ (سارِ اُن دنوں سویرا کا ایڈیٹر تھا) مگر سارِ نے میری بات کو لفٹ نہیں دی۔ بعد میں، میں نے سوچا کہ یہ تو لا حاصل کھیل کھیلنے کا عادی ہے۔ امرتا بھی تو شادی شدہ ہے اور کھاتے پیتے خوش حال شخص کی بیوی ہے۔ ایک رات کڑا کے کی سردی تھی۔ کونڈ کی برفانی ہواؤں نے لاہور کو اپنی زد میں لیا ہوا تھا۔ میں پالے سے ٹھرو ٹھرو کر رہا تھا اور وہ اوور کوٹ کی جیبوں میں ہاتھ ڈالے، اوور کوٹ کا کالر چڑھا کر کسی فلمی ہیرو کی طرح ہیروئن کے بیگلے کی طرف جا رہا تھا۔ واپسی پر میں نے اسے گڑھی شاہو کے قبرستان میں ایک ٹوٹی ہوئی قبر کے اوپر پچھاڑ لیا ”اگر تم نے عشق کرنا ہے تو اوور کوٹ مجھے دیدو۔ تمہارے اندر تو عشق کی گرمی ہے۔ میں اس سردی میں نمونیہ سے نہیں مرنے چاہتا۔ اوور کوٹ دیدو، ورنہ میں تمہیں اس قبر کے اندر لٹا دوں گا“ اُس نے اوور کوٹ واپس کرنے کا وعدہ تو کر لیا مگر واپس نہیں کیا۔ بلکہ اُٹھتا جاتے وقت، جوُن کی چلچلاتی ہوئی گرمی میں اُس نے وہ اوور کوٹ پہنا ہوا

تھا۔ سر پر فیلٹ ہیٹ، آنکھوں پر گوگلز چڑھا رکھے تھے۔ اپنی دانست میں وہ اس طرح سی آئی ڈی والوں سے چھپ کر یہاں سے جا رہا تھا۔

سی آئی ڈی کا خوف ساجر پر آغا شورش کاشمیری نے طاری کر رکھا تھا۔ شورش ساحر کا دلی ہمدرد اور خیر خواہ تھا۔ وہ تو ہمدردی کے طور پر ساجر کو آنے والی تکالیف سے خبردار کرتا مگر ساجر اندر سے ہل چکا تھا۔ اپنی نظموں میں وہ جتنا جیالا دکھائی دیتا ہے۔ اپنی عملی زندگی میں وہ اتنا ہی ڈرپوک تھا۔ اُسے ہر وقت محافظ کی ضرورت رہتی تھی۔ شروع سے ہی وہ محافظوں کا محتاج رہا۔ لدھیانہ میں چودھری فیض الحسن، انور (آگ کی آغوش میں) مرتضیٰ، ابنِ انشاء، حمید اختر وغیرہ۔ جب آمرِ تسلیم اے او کالج میں مشاعرہ پڑھنے کے لئے آیا تو اس کا ایک ہندو دوست جے دیو اُس کے ساتھ تھا، جس کو اس نے میوزک ڈائریکٹر بنوایا تھا۔ بمبئی جاتے وقت وہ حمید اختر کو ساتھ لے کر گیا تھا اور اُسے بھی اپنی فلم کہنی میں ملازمت دلوائی تھی۔ پاکستان بننے کے بعد لاہور آیا تو چودھری نذیر اور میں اس کے ساتھ ہوتے تھے۔ انڈیا واپس جانے پر، پرکاش پنڈت اُس کا محافظ بنا رہا۔ ہو سکتا ہے ساجر کے شورش سے تعلقات اسی بُڑی کے باعث ہوں کیونکہ شورش بڑا دنگ اور دلیر تھا۔ ساجر کے لئے وہ ڈھال تھا۔ مگر شورش کو ساجر سے واقعی پیار تھا۔ ساجر سے نظریاتی اختلاف کے باوجود۔ ساجر کے مالی حالات اچھے نہیں تھے۔ ویسے تو وہ سویرا کا ایڈیٹر تھا، مگر دس دس بیس بیس روپوں کی قسطوں میں چودھری نذیر سے جو تنخواہ ملتی تھی، وہ گھر تک پہنچنے سے پہلے ہی ختم ہو جاتی تھی اور گھر کا خرچ بی بی جی اپنے زیور بیچ کر چلاتی تھیں۔ ایک تو حالات پریشان کُن تھے، دوسری شورش کی باتیں۔ شورش، ساجر سے ہمدردی جتاتے ہوئے ترقی پسندوں اور کمیونسٹوں کے خوب ملتے لیتا۔ وہ ساجر سے اکثر کہا کرتا کہ یہ لوگ تمہارے کندھے پر بندوق رکھ کر تمہیں قربانی کا بکرا بنا رہے ہیں۔ اُدھر ساجر کو کمیونسٹ پارٹی کی طرف سے اُمید دلائی گئی تھی کہ ”امروز“ جاری ہوتے ہی اُسے ایڈیٹر ایشاف میں رکھ لیا جائے گا۔ ”امروز“ کے اجرا پر یہ اُمید بھی ٹوٹ گئی۔ مولانا چراغ حسن حسرت ایڈیٹر تھے۔ ان کی ایک مشہور غزل تھی ”آؤ حسنِ یار کی باتیں کریں“ بعد میں تلخیاں میں چھپی تھی۔ مولانا حسرت نے بڑا بُرا محسوس کیا تھا۔ ساجر کا امروز کے ایڈیٹر ایشاف میں داخلہ کیسے ہوتا۔ ساجر کی اس سلسلہ میں میاں افتخار الدین سے بھی ایک دو ملاقاتیں ہوئیں تھیں۔ مگر بے سود۔ اس ترقی پسند اخبار نے رجعت پسند ادیبوں کے لئے

دروازے تو کھول رکھنے تھے مگر ترقی پسند ساجر کو اندر نہیں گھسنے دیا۔ ساجر اس رویہ سے مایوس ہو گیا اور شورش کی باتوں میں اُسے صداقت نظر آنے لگی۔ یوں بھارت کی وہ دولت جو ملک کی تقسیم میں پاکستان کے ہاتھ لگی تھی، جون ۱۹۴۸ء میں پھر بھارت کی تجوری میں چلی گئی۔

ساجر کی شاعری کو دوست تو کیا اس کے وہ دشمن بھی قابلِ تحسین و ستائش گردانتے ہیں جنہوں نے اسے کو اُس کی موت کے بعد بھی تختہ رستم پر کھڑا کر رکھا ہے۔ حالانکہ یہی لوگ دوسروں کو نصیحت کرتے رہتے ہیں کہ مرے ہوؤں کو کچھ نہیں کہنا چاہئے۔ منافق لوگ۔ ساجر کی شاعری میں بے حد تلخی ہے۔ یہ تلخی اُس سُنَدِلِ ساج، اُس استحصالِ معاشرہ کے خلاف ہے، جس نے اُس کو باپ کی زندگی میں بھی یتیم بنائے رکھا۔ اس کو اپنے باپ کی زمینوں سے تو حصہ ملا، وہ بھی مقدمہ بازی کے ذریعے، مگر اسے باپ کی شفقت نصیب نہ ہوئی۔ ایک تو ساجر بے حد جذباتی تھا، دوسرے اُس کے لہو کی ایک ایک بوند میں رُچی ہوئی تلخی نے اُردو شاعری کو ایک ایسا شاعر دیا جس کی مثال نہ اُس سے پہلے نہ اُس کے بعد اب تک کہیں ملتی ہے۔ فلمی شاعر کے طور پر بھی وہ اپنے ہر گیت میں اپنے آدرش کا برملا پرچار کرتا رہا۔

ساجر مر گیا ہے۔ اُس کی موت اُس دل کے ڈوبنے سے ہوئی جو آج سے چالیس سال پہلے گورنمنٹ کالج لدھیانہ میں پہلی بار ڈوبا تھا اور اُس کی موت تک مسلسل ڈوبتا چلا گیا۔ چالیس سال وہ اس یتیم ڈوبتے ہوئے دل پر اپنے اور ملک کے عوام کے غموں کے چر کے سہتا رہا اور زندہ رہا۔ وہ کتنا سخت جان تھا۔

ساجر کی شاعری کے علاوہ، اُس کی جو چیز مجھے بہت اچھی لگتی تھی، وہ اس کی روشنی آنکھوں سے جھانکتا ہوا دکھ تھا۔ یوں تو یہ دکھ ہر وقت اُس کی آنکھوں کا بجلا بنا رہتا لیکن جب وہ صبح کے وقت جاگتا اُس وقت اس دکھ کا عجیب سا بھیگا بھیگا روپ ہوتا۔ سگریٹ کا ایک لمبا سا کش کھینچ کر جب وہ دھواں چھوڑتا تو اُس وقت یہ دھوئیں میں دھندلایا ہوا بھیگا بھیگا دکھ ساجر کے دھکی دل کے تمام راز ہوا میں بکھیر دیتا۔ وہ سگریٹ سے سگریٹ سلگاتا رہتا اور اُس کی آنکھوں سے جھانکتا ہوا دکھ کئی پُرانے قصے چھیڑ دیتا، جنہیں وہ اکیلا ہی سُنتا۔ اب وہ دکھ بھی مر گیا ہو گا جو اکیلے ساجر ہی کا نہیں، میرا بھی تھا، آپ کا بھی تھا۔

ساحر کے بہت چاہنے والے تھے۔ ہر شہر میں، ہر جگہ پر۔ وہ جہاں کہیں بھی جاتا، لوگ اُس کی جانب کھینچے چلے آتے۔ اُس میں ایک بڑی من موہنی کشش تھی۔ یہ کشش اُس نے کسی منصوبہ کے تحت خود میں پیدا نہیں کی تھی، قدرت کی دین تھی۔ اس نے اپنے ارد گرد کوئی ہالہ نہیں بنایا تھا۔ اُس کی شخصیت کا ہالہ ہی اتنا مقناطیسی تھا کہ لوگ خود بخود اُس میں جکڑے جاتے تھے۔ پڑھنے والوں نے جتنا پیار ساحر سے کیا ہے، اتنا پیار میں نے اپنی زندگی میں فیض صاحب کے علاوہ کسی دوسرے شاعر کے لئے نہیں دیکھا۔ لڑکے لڑکیاں، مرد عورتیں سبھی اس کی شاعری کے سحر سے مسحور تھے۔ وہ اتنا خوبصورت نہیں تھا کہ اسے ٹوٹ کر پیار کیا جاتا بلکہ وہ اپنی شاعری کا تضاد تھا۔ اگر وہ اپنی شاعری کی طرح خوبصورت بھی ہوتا تو لوگ لارڈ بائرن کو بھی بھول جاتے۔

لوگ کہتے ہیں کہ ساحر نے کئی بار محبت کی ہے۔
مجھے اُن لوگوں سے اتفاق نہیں۔

ساحر کی زندگی میں ایک محبت ہے۔ ایک نفرت

محبت اس نے صرف اپنی ماں سے کی ہے اور نفرت صرف اپنے باپ سے،
اُس باپ سے، جس نے اُس کا نام پیار محبت کے نیک جذبہ کے تحت نہیں بلکہ اپنے ایک دشمن پڑوسی، اُس وقت کی یونینسٹ پارٹی کے وزیر تعلیم میاں عبدالحی کو گالیاں دینے کے لئے عبدالحی رکھا تھا۔ اُس کا باپ ہر شام اپنی حویلی کے باہر، اپنے ملنے والوں اور اپنے مزارعوں کے درمیان بیٹھ کر بلند آواز میں عبدالحی کو گالیاں دیتا۔ میاں عبدالحی لوگوں سے شکایت کرتا تو ساحر کا باپ جواب میں کہہ دیتا کہ میں تو اپنے نالائق بیٹے کو گالیاں دیتا ہوں۔ ساحر کو باپ سے وراثت میں محبت کی بجائے گالیاں ملی تھیں۔ مگر اپنے باپ سے ساحر کی نفرت کی وجہ بھی دراصل اُس کی اپنی ماں سے محبت تھی۔ اُس ماں سے، جو ساحر کی خاطر زندگی بھر ایک بیوہ سہاگن، یا سہاگن بیوہ بنی رہی۔ باقی جتنے پیار اُس کے نام سے وابستہ ہیں، وہ ان کونوں کھدروں کو پُر کرنے کے بہانے ہیں، جو چالیس سال پہلے خالی ہو گئے تھے۔ کتنا عظیم تھا وہ۔ چالیس سال تک اپنے ٹوٹے ہوئے، ڈوبتے ہوئے دل کے ساتھ دکھوں کے گڑھے پُر کرنے میں لگا رہا۔

ساحر نے اتنا شورِش کے چھوٹے بھائی، اتنا یورش کی موت پر، اُس کا مرثیہ اس شعر

سے شروع کیا تھا۔

اک دیا اور بچھا اور بڑھی تاریکی
 شب کی سنگین سیاہی سے مبارک کہہ دو
 ساحر کے اس شعر پر میں اپنا مضمون ختم کرتا ہوں کہ یہ شعر اُس کا مرثیہ بھی ہے۔

اج۔ راہی

(ساحر کے تعزیتی اجلاس کے موقع پر، پاک ٹی ہاؤس لاہور میں پڑھا گیا)

تنگ آپکے ہیں شمش زندگی سے ہم
 ٹھکرا نہ دیں جہاں کو کہیں بے دلی سے ہم

تجلیاں

کوئے کا قدر کی داستان

۲۵۔ ۲۶، اکتوبر کی درمیانی رات دو بجے کے قریب ایک فون آیا کہ ساعر نہیں رہے تو پورے بیس دن پہلے کی وہ رات اُس شب میں مل گئی جب میں بلغاریہ میں تھی۔ ڈاکٹروں نے کہا تمہارے دل کی حالت تشویشناک ہے۔ اُس رات میں نے نظم کہی۔

آنح میں اپنے دل دریا وِج اپنے پھل پر واسے
اور اچانک میں اپنے ہاتھوں کی طرف دیکھنے لگ گئی کہ ان ہاتھوں نے اپنے دل کے دریا
میں تو اپنی ہڈیاں بہائی تھیں۔ پھر یہ ہڈیاں کیسے تبدیل ہو گئیں؟ یہ فریب ہاتھوں نے کھسایا
تھا یا موت نے؟

وقت سامنے آگیا جب دلی میں پہلی ایشین رائٹرز کانفرنس ہوئی تھی شاعروں اور ادیبوں کو
ان کے ناموں کے ڈیلی گیٹ "بیج" دیئے گئے جو سب نے اپنے کوٹوں پر لگا رکھے تھے۔
ساعر نے اپنے کوٹ پر میرے نام والا "بیج" لگالیا تھا اور اپنے نام کا "بیج" اپنے کوٹ سے
اتار کر میرے کوٹ پر لگادیا تھا اُس وقت کسی کی نظر پڑی اور اُس نے کہا ہم نے غلط "بیج"
لگا رکھے ہیں۔ ساعر ہنس دیا تھا کہ بیج دینے والوں سے غلطی ہوئی ہوگی۔ لیکن اس غلطی کو ہم نے
درست کرنا تھا نہ کیا۔ اب برسوں بعد جب رات کے دو بجے خبر سنی کہ ساعر نہیں رہے تو لگا
جیسے موت نے اپنا فیصلہ اُس بیج کو پڑھ کر کیا جو میرے نام والا تھا اور ساعر کے کوٹ پر لگا ہوا تھا۔
میری اور ساعر کی دوستی میں کبھی بھی الفاظ عامل نہیں ہوتے۔ یہ دو خاموشیوں کا ایک حسین

رشتہ تھایں اُسکے لیے جو غنیمیں کہی نہیں اس مجموعہ کلام کو سہتیہ اکاڈمی ایوارڈ ملا۔ پریس رپورٹ
 ہیری تقویریں لینے لگے۔ میں نے اس وقت محسوس کیا کہ میں کاغذ پر کچھ لکھ رہی ہوں۔
 فرڈنر فرب تقویر لے کر چلے گئے تو کاغذ اٹھا کر دیکھا تو اُس پر بار بار صرف ایک لفظ لکھا گیا
 تھا۔ ساحر ساحر ساحر.....

اپنے اس دیوانگی کے عالم پر بعد میں گھبراہٹ ہوئی کہ صبح جب اخبار میں تقویر چھپے گی
 اور تقویر والے کاغذ پر سے یہ نام بھی پڑھا جائے گا تو کیسی قیامت آئے گی؟ لیکن قیامت
 نہیں آئی۔ تقویر چھپی تو کاغذ بالکل کورا دکھائی دے رہا تھا۔

یہ الگ بات ہے کہ بعد ازاں یہ حسرت رہی کہ قدا یا یہ کاغذ جو خالی دکھائی دے رہا تھا
 یہ خالی کاغذ نہیں تھا۔ شاید یہی کورے کاغذ کا رشتہ تھا کہ آج سے تیس برس پہلے جب ”تلخیاں“
 کا ایک نیا ایڈیشن شائع ہو رہا تھا تو ساحر نے مجھے اس کا دیباچہ لکھنے کے لیے کہا تھا مگر میرے
 احساسات میری طرح خاموش رہے۔ نہ جانے کورے کاغذ کی یہ کیسی ضد تھی میں ”تلخیاں“ کا
 دیباچہ نہیں لکھ پائی۔

کورے کاغذ کی آبرو آج بھی اُسی طرح ہے۔ میں نے اپنی سوانح عمری ”ریدی ٹکٹ“
 میں اپنے ماشق کے داستان لکھی تھی۔ ساحر نے پڑھی تھی۔ لیکن اس کے بعد کسی بھی ملاقات
 میں ریدی ٹکٹ کا ذکر نہ میری زبان پر آیا نہ ساحر کی زبان پر۔

آج جب ساحر دنیا میں نہیں اور ”تلخیاں“ کا ایک نیا ایڈیشن چھپ رہا ہے۔ تو
 اس کے پبلشر نے چاہا ہے کہ اس کا دیباچہ لکھ دوں۔ نظموں کے بارے میں کچھ نہیں کہوں گی
 کیونکہ ساحر کی شاعری کا مقام لوگوں کی رُوح اور تاریخ کی رگوں کا حصہ بن چکا ہے۔
 مجھ پر ساحر کا قرض تھا۔ اُس دن جب اُس نے اپنے مجموعہ کلام پر دیباچہ لکھنے کو کہا
 اور مجھ سے لکھا نہیں گیا۔ آج وہی قرض اتار رہی ہوں۔ اُس کے جانے کے بعد دیر ہو گئی،
 خدا با بہت دیر ہو گئی!

مجھے یاد ہے ایک مشاعرے میں کچھ لوگ ساحر سے آؤ گران لے رہے تھے جب لوگ
 چلے گئے اور میں اکیلی اُس کے پاس کھڑی رہ گئی تو ہنستے ہوئے میں نے اپنی ہتھیلی اُس کے

سامنے بڑھادی۔ کورے کاغذ کی طرح اور اس نے میری ہتھیلی پر اپنا نام لکھ دیا اور کہا ۔
 ”یہ بلیک چیک پر میرے دستخط ہیں جو رقم چاہو کچھ لینا اور جب چاہو کیش کر دالینا ۔“
 چاہے وہ کاغذ مانس کی ہتھیلی تھی لیکن اُس نے کورے کاغذ کا نصیب پایا تھا اس لئے
 کوئی حرت اُس پر نہیں لکھا جاسکتا تھا ۔

حرف تو آج بھی میرے پاس نہیں ۔ یہ تو محض کورے کاغذ کی داستان ہے ۔ اس داستان
 کی ابتدا بھی خاموش تھی اور ساری عمر اس کی انتہا بھی خاموش رہی ۔ آج سے چالیس برس
 پہلے جب لاہور میں ساحر مجھ سے ملنے آیا تھا ۔ اگر چہ چاپ سگریٹ پیتا رہتا ۔ راکھ دانی
 جب سگریٹ کے ٹکڑوں سے بھر جاتی تھی تو وہ چلا جاتا اور اس کے جانے کے بعد میں ایسی سگریٹ
 کے اُن ٹکڑوں کو جلا کر پیتی تھی ۔ میرے اور اس کے سگریٹ کا دھواں صرف ہوا میں ملتا
 تھا ۔ سانس میں ہوا میں ملتی رہیں اور نظموں کے لفظ بھی ہوا میں ۔

سوج رہی ہوں ہوا کوئی بھی فاصلہ طے کر سکتی ہے وہ پہلے بھی شہروں کا فاصلہ
 طے کرتی تھی اب اس دنیا اور اُس دنیا کا فاصلہ بھی ضرور طے کریگی ۔

اقربا پر تجھ

فہرست

۴۴	غزل	۱۹	ردِ عمل
۴۵	مرے گیت	۲۰	ایک نغمہ
۴۷	اشعار	۲۱	ایک واقعہ
۴۸	سوچتا ہوں	۲۲	یکسوئی
۵۰	ناکامی	۲۳	غزل
۵۲	مجھے سوچنے دے	۲۵	شکار
۵۴	اشعار	۲۶	نذر کا بلج
۵۶	صبحِ نو روز	۲۸	غزل
۵۸	گریز	۲۹	معذوری
۶۱	کچھ باتیں	۳۱	خانہ آبادی
۶۳	چلے	۳۲	سرزمین یاس
۶۶	طرحِ زر	۳۶	غزل
۶۸	تاج محل	۳۷	شکست
۷۰	لمحہ غنیمت	۳۹	غزل
۷۱	طلوعِ اشتراکیت	۴۰	کسی کو اداس دیکھ کر

۱۱۷	مداوم	۷۳	اضنی محافظ
۱۱۹	مفاہمت	۷۷	بلاوا
۱۲۱	آج	۷۹	شہزادے
۱۲۵	غزل	۸۱	شجاع فردا
۱۲۷	نیا سفر ہے پرانے چراغ گلی کردو	۸۲	بنگال
۱۲۹	شکستِ زنداں	۸۴	فن کار
۱۳۱	لہو نذر ہے رہی ہے حیات	۸۶	کبھی کبھی
۱۳۵	غزل	۸۸	فسار
۱۳۷	آوازِ آدم	۹۰	کل اور آج
۱۳۹	متاعِ غیبر	۹۲	ہراس
۱۴۲	بشرطِ استواری	۹۴	اے دردِ رہے پر
۱۴۴	غزل	۹۶	ایک تصویرِ رنگ
۱۴۵	انتظار	۹۹	ایک شام
۱۴۷	تیری آواز	۱۰۱	احساسِ کامراں
۱۵۱	غزل	۱۰۳	میرے گیت تمہارے ہیں
۱۵۲	خوبصورت موٹ	۱۰۵	میں نہیں تو کیا
۱۵۴	غزل	۱۰۷	خودکشی سے پہلے
۱۵۶	میرے عہد کے حینو!	۱۰۹	پھر وہی کچھ نفس؟
۱۵۹	یہ کس کا لہو ہے	۱۱۱	اشعار
۱۶۲	پر چھائیاں	۱۱۳	نورِ جہاں کے مزار پر
۱۶۵	دبا چہ علی مزارِ حفیظی	۱۱۵	جاگیر

گیاں ساہر

دُنیا نے تجربات و حوادث کی شکل میں
جو کچھ مجھے دیا ہے وہ لوٹا رہا ہوں میں

ساحر لڈیائی

ردِ عمل

چند کلیاں نشاط کی چُن کر
 مدّتوں محوِ یاس رہتا ہوں
 تیرا ملنا خوشی کی بات سہی
 تجھ سے مل کر اداس رہتا ہوں

ایک منظر

اُفت کے دریچے سے کرنوں نے جھانکا
فضا تن گئی راستے مُسکرائے

سمٹنے لگی نزم کہُہ کی چادر!
جواں شاخساروں نے گھونگھٹ اٹھائے

پرنندوں کی آواز سے کھیت چونکے
پُر اسرارے میں رہٹ گنگنائے

حسین شبخ آلود پگڈنڈیوں سے
پلٹنے لگے سبز پیڑوں کے سائے

وہ دُور ایک ٹیلے پہ اُنچل سا جھلکا
تصوّر میں لاکھوں دیئے جھلملائے

ایک واقعہ

اندھیری رات کے آنکھن میں صبح کے قدموں کی آہٹ
یہ بھگی بھگی سرد ہوا یہ ہلکی ہلکی دھندلاہٹ

گاڑی میں ہوں تنہا محو سفر اور زمیند نہیں ہے آنکھوں میں
بھولے بسرے اُردمانوں کے خوابوں کی زریں ہے آنکھوں میں

اگلے دن ہاتھ ہلاتے ہیں پچھلی پتیس یاد آتی ہیں
گم گشتہ خوشیاں آنکھوں میں آنسو بن کر بہا رہی ہیں

سینے کے دیوال گوشوں میں اک ٹیس سی کر دٹ لیتی ہے
نا کام انگلیں روتی ہیں اُمید سہارے دیتی ہے

وہ راہیں ذہن میں گھومتی ہیں جن راہوں سے آج آیا ہوں
کتنی اُمید سے پہنچا تھا، کتنی مایوسی لایا ہوں!

یکسوئی

عہدِ گم گشتہ کی تصویر دکھاتی کیوں ہو؟

ایک آوارہ منزل کو ستاتی کیوں ہو؟

وہ جسیں عہدِ درجو شرمندہ الیفا نہ ہوا

اس حسیں عہد کا مفہوم جتاتی کیوں ہو

زندگی شعلہ بے باک بنا لو اپنی !

خود کو خاکِ سترِ خاموش بناتی کیوں ہو

میں تصوف کے مراحل کا نہیں ہوں قائل

میری تصویر یہ تم پھول چڑھاتی کیوں ہو؟

کون کتا ہے کہ آہیں ہیں مصائب کا علاج

جان کو اپنی عبرتِ ردگ لگاتی کیوں ہو؟

ایک سرکش سے محبت کی تمنا رکھ کر!

خود کو آئین کے پھندوں میں پھنساتی کیوں ہو؟

میں سمجھتا ہوں تقدس کو تمدن کا فریب !
 تم رسومات کو ایمان بناتی کیوں ہو ؟
 جب تمہیں مجھ سے زیادہ ہے زمانے کا خیال
 پھر مری یاد میں یوں اشک بہاتی کیوں ہو ؟
 تم میں ہمت ہے تو دنیا سے بغاوت کر دو
 ورنہ ماں باپ جہاں کہتے ہیں شادی کر لو



محبت ترک کی میں نے گریباں سی لیا میں نے
زمانے اب تو خوش ہو رہی بھی پی لیا میں نے

ابھی زندہ ہوں لیکن سوچتا رہتا ہوں خلوت میں
کہ اب تک کس تمنا کے سہاے جی لیا میں نے

انہیں اپنا نہیں سکتا، مگر اتنا بھی کیا کم ہے
کہ کچھ مدت حسین خوابوں میں کھو کر جی لیا میں نے

بس اب تو دامنِ دل چھوڑ دو بیکار اُمیدو!
بہت دکھ سہہ لیے میں نے بہت دن جی لیا میں نے

شہکار

مصنوعہ! میں تراشہکار واپس کمرے آیا ہوں

اب ان رنگین رخساروں میں تھوڑی زردیاں بھر دے
حجاب آلود نظروں میں ذرا بے باکیاں بھر دے

لبوں کی بھیگی بھیگی سلوٹوں کو مضمحل کر دے
نمایاں رنگِ پیشانی پہ عکس سوزِ دل کر دے

تبستم آفریں چہرے میں کچھ سنجیدہ پن بھر دے
جواں یسٹن کی محسوس طی اٹھانیں مہرنگوں کر دے

گھٹنے بالوں کو کم کر دے مگر خشننگی دے دے
نظر سے ملکنت لے کر مذاقِ عاجزی دے دے

مگر ہاں بچ کے بدلے اسے صوفے پہ بٹھلا دے
یہاں میری بجائے اک چمکتی کار دکھلا دے

نذرِ کالج

لُہیانہ گورنمنٹ کالج ۱۹۴۳ء

اے سرزمینِ پاک کے یارانِ نیک نام
 با صد خلوص شاعرِ آوارہ کا سلام
 اے دادیِ جمیل مے دل کی دھڑکنیں
 آداب کہہ رہی ہیں تری بارگاہ میں !
 تو آج بھی ہے میرے لئے جنتِ خیال
 ہیں تجھ میں دفن میری جوانی کے چار سال
 کلائے ہیں یہاں پہ مہری زندگی کے پھول
 ان راستوں میں دفن ہیں میری خوشی کے پھول
 تیری نوازشوں کو بھول دیا نہ جائے گا
 ماضی کا نقش دل سے مٹایا نہ جائے گا
 تیری نشاطِ خیز فضا تے جواں کی خیر
 گلہائے زنگِ دبو کے حبس کا دواں کی خیر
 دورِ خزاں میں بھی تری کلیاں کھلی رہیں
 تاحشر یہ حسین فضائیں بسی رہیں !

ہم ایک خار تھے جو چین سے نکل گئے
 ننگِ وطن تھے حدِ وطن سے نکل گئے
 گائے ہیں اس فضا میں ونداؤں کے راگ بھی
 نغماتِ آتشیں سے بکھیری ہے آگ بھی!
 سرکش بنے ہیں گیتِ بغاوت کے گائے ہیں
 برسوں نئے نظام کے نقشے بنائے ہیں
 نغمہ نشاطِ روح کا گایا ہے بار بار
 گیتوں میں آنسوؤں کو چھپایا ہے بار بار!
 معصومیوں کے جرم میں بدنام بھی ہوئے
 بڑے طفیلِ موردِ الزام بھی ہوئے
 اس سرزمین پہ آج ہم اک بار ہی سہی
 دنیا ہمارے نام سے بیزار ہی سہی
 لیکن ہم ان فضاؤں کے پالے ہوئے تو ہیں
 گریاں نہیں تو یاں سے نکالے ہوئے تو ہیں



دیکھا تو تھا یوں ہی کسی غفلت شعار نے
دیوانہ کر دیا دل بے اختیار نے

اے آرزو کے دھندلے خرابو! جواب دو
پھر کس کی یاد آئی تھی مجھ کو پکارنے

مجھ کو خبر نہیں، مگر اک سادہ لوح کو
برباد کر دیا ترے دو دن کے پیار نے

میں اور تم سے ترکِ محبت کی آرزو
دیوانہ کر دیا ہے غمِ روزگار نے

اب اے دلِ تباہ ترا کیا خیال ہے
ہم تو پہلے تھے کاکل گیتی سنوارنے

معدوری

خلوت و خلوت میں تم مجھ سے ملی ہو بار بار
تم نے کیا دیکھا نہیں، میں سُکرا سکتا نہیں

میں کہ مایوسی مری فطرت میں داخل ہو چکی
جبر بھی خود پر کروں تو گنگنا سکتا نہیں

مجھ میں کیا دیکھا کہ تم اُلفت کا دم بھرنے لگیں
میں تو خود اپنے بھی کوئی کام آ سکتا نہیں

روح افزا ہیں حسنوں عشق کے نغے مگر
اب میں ان گائے ہوئے گیتوں کو گاسکتا نہیں

میں نے دیکھا ہے شکست ساز اُلفت کا سماں
اب کسی تحریک پر برہٹا اٹھا سکتا نہیں

دل تمھاری شدتِ احساس سے واقف تو ہے
اپنے احساسات سے دامن چھڑا سکتا نہیں

تم مری ہو کر بھی بیگانہ ہی پاؤ گی مجھے
میں تمھارا ہو کے بھی تم میں سما سکتا نہیں

گائے ہیں میں نے خلوصِ دل سے بھی اُلفتِ گیت
اب ریاکاری سے بھی چاہوں تو گا سکتا نہیں

کس طرح تم کو بناؤں میں شریکِ زندگی
میں تو اپنی زندگی کا بار اٹھا سکتا نہیں

یاس کی تائیکیوں میں ڈوب جانے دو مجھے
اب میں شمعِ آرزو کی کو بڑھا سکتا نہیں

پھر نہ کیجے مری گستاخِ نگاہی کا بگلہ
دیکھئے آپ نے پھر پیار سے دیکھا مجھ کو

خانہ آبادی

ایک دوست کی شادی پر

نرانے گونج اٹھے ہیں فضا میں شادیانوں کے
ہوا ہے عطر آگئیں ذرہ ذرہ مسکراتا ہے

مگر دور ایک افسردہ مکاں میں سر و بستر پر
کوئی دل ہے کہ ہر آہٹ پہ یوں ہی چونک جاتا ہے

مری آنکھوں میں آنسو آگئے نادیدہ آنکھوں کے
مرے دل میں کوئی غم گین نغمہ سر سرتا ہے

یہ رسم انقطاع عہد الفت، یہ حیاتِ نو
محبت رو رہی ہے اور تمدن مسکراتا ہے

یہ شادی خانہ آبادی ہو میرے محترم بھائی
مبارک کہہ نہیں سکتا مرا دل کانپ جاتا ہے

سُزِ مِینِ رِیاس

جینے سے دل بیزار ہے
 ہر سانس اک آزار ہے
 کتنی حسیں ہے زندگی
 اندوہ گیں ہے زندگی
 وہ بزمِ اجابِ وطن
 وہ ہم نوائانِ سُخن
 آتے ہیں جس دم یاد اب
 کرتے ہیں دل ناشاد اب
 گزری ہوئی زنگینیاں
 کھوئی ہوئی دلچسپیاں
 پہرِ دل رلاتی ہیں مجھے
 اکثر ستاتی ہیں مجھے
 وہ زمزمے وہ پیچھے
 وہ روحِ انسا قہقہے

جب دل کو موت آئی نہ تھی
 یوں بے حسی چھائی نہ تھی
 کالج کی رنگیں وادیاں
 وہ دل نشیں آبادیاں
 وہ نازنینانِ وطن
 زہرہ جبینانِ وطن
 جن میں سے اک رنگیں قبا
 آتشِ نفس، آتشِ نوا
 کمرے کے مُجھت آشنا
 رنگِ عقیقت آشنا
 میسہ دلِ ناکام کو
 خوں گشتہِ آلام کو
 داغِ جدائی دے گئی
 ساری خُدائی لے گئی
 اُن ساعتوں کی یاد میں
 اُن راحتوں کی یاد میں

مغموم سا رہتا ہوں میں
 غم کی کسک سہتا ہوں میں
 سنتا ہوں جب احباب سے
 قصے غمِ آیام کے
 بیتاب ہو جاتا ہوں میں
 آہوں میں کھو جاتا ہوں میں
 پھر وہ عزیز و اقربا
 جو توڑ کر عہدِ وفا
 احباب سے مُنہ موڑ کر
 دنیا سے رشتہ توڑ کر
 مدِ افق سے اس طرف
 رنگِ شفق سے اُس طرف
 اک وادیِ خاموش کی
 اک عالمِ بے ہوش کی
 گہرائیوں میں سو گئے
 تارِ یکپوں میں کھو گئے
 ان کا تصورِ ناگہاں

لیتا ہے دل میں چٹکیاں
اور نخوں رلاتا ہے مجھے

بے کل بناتا ہے مجھے
وہ گاؤں کی ہجولیاں

مفلوک دہقاں زادیاں
جو دستِ فرطریاس سے

اور یورشِ افلاس سے
عصمت لٹا کر رہ گئیں

خود کو گنوا کر رہ گئیں
غمگیں جوانی بن گئیں

رُسا کہانی بن گئیں
اُن سے کبھی گلیوں میں اب

ہوتا ہوں میں دو چار جب
نظریں جھکالیتا ہوں میں

خود کو چھپا لیتا ہوں میں
کتنی حسیں ہے زندگی
اندوہ گیں ہے زندگی



خود داریوں کے خون کو ارزاں نہ کر سکے
ہم اپنے جوہروں کو نمایاں نہ کر سکے

ہو کر خرابِ مے ترے غم تو بھلا دیئے
لیکن غمِ حیات کا درماں نہ کر سکے

ٹوٹا طلسمِ عہدِ محبت کچھ اس طرح
پھر آرزو کی شمع فروزاں نہ کر سکے

ہر شے قریب آ کے کشش اپنی کھو گئی
وہ بھی علاجِ شوق گیرزاں نہ کر سکے

کس درجہ دل شکن تھے محبت کے حادثے
ہم زندگی میں پھر کوئی ارماں نہ کر سکے

مالکِ سیوں نے چھین لئے دل کے دلوے
وہ بھی نشاطِ رُوح کا سماں نہ کر سکے

شکست

اپنے سینے سے لگاتے ہوئے اُمید کی لاش
 مدتوں زلیلت کو ناشاد کیا ہے میں نے
 تُو نے تو ایک ہی صدمے سے کیا تھا دو چار
 دل کو ہر طرح سے برباد کیا ہے میں نے
 جب بھی راہوں میں نظر آئے حریری ملبوس
 سرد آہوں میں تجھے یاد کیا ہے میں نے
 اور اب جب کہ میری روح کی پہنائی میں
 ایک سُنسان سی مغموم گھٹا چھائی ہے
 تُو دیکھتے ہوئے عارض کی شعائیں لے کر
 گل شدہ شمعیں جلانے کو چلی آئی ہے
 میری محبوب، یہ ہنگامہ تجسیدِ وفا
 میری افسردہ جوانی کے لئے راس نہیں
 میں نے جو پھول چُنے تھے ترے قدموں کیلئے
 اُن کا دھندلا سا تصور بھی مہرے پاس نہیں

ایک بے بس آداسی ہے دلِ جاں پہ محیط
 اب مری روح میں باقی ہے نہ اُمید نہ جوش
 رہ گیا دُب کے گراں بارِ سلاسل کے تلے
 میری درِ ماندہ جوانی کی آسنگوں کا خروش
 ریگ زاروں میں بگولوں کے سوا کچھ بھی نہیں
 سایہ ابرِ گریزاں سے مجھے کیا لینا
 مجھ چکے ہیں سرے یسنے میں مجرت کے کنول
 اب ترے حسنِ پشیمان سے مجھے کیا لینا
 تیرے عارض پہ یہ ڈھلکے ہوئے سیمیں آنسو
 میری افسردگی غم کا مداوا تو نہیں
 تیری محبوب نگاہوں کا پیامِ تجدید
 اک تلافی ہی سہی — میری تمنا تو نہیں

تنگ آپکے ہیں شمشکِشِ زندگی سے ہم
ٹھکرا نہ دیں جہاں کو کہیں بے دلی سے ہم

مایوسیٰ مالِ محبت نہ پوچھٹے
اپنوں سے پیش آئے ہیں بیگانگی سے ہم

لو آج ہم نے توڑ دیا رشتہٴ اُمید
لو اب کبھی گلہ نہ کریں گے کسی سے ہم

ابھریں گے ایک بار ابھی دل کے دلوں
گو دب گئے ہیں بارِ غمِ زندگی سے ہم

گر زندگی میں مل گئے پھر اتفاق سے
پوچھیں گے اپنا حال تری بے بسی سے ہم

اللہ رے فریبِ مشیت کہ آج تک
دنیا کے ظلم سہتے رہے خامشی سے ہم

کسی کو اداس دیکھ کر

تمہیں اُداس سا پاتا ہوں میں کئی دن سے
 نہ جانے کون سے صدمے اٹھا رہی ہو تم
 وہ شوخیاں تو بسم وہ قہقہے نہ رہے
 ہر ایک چیز کو حسرت سے دیکھتی ہو تم
 چھپا چھپا کے خموشی میں اپنی بے چینی
 خود اپنے راز کی تشہیر بن گئی ہو تم
 میری اُمید اگر مٹ گئی تو مٹنے دو
 اُمید کیا ہے بس اک پشیمانی کچھ بھی نہیں
 میری حیات کی غمگینیوں کا غم نہ کرو
 غم حیات غم یک نفس ہے کچھ بھی نہیں
 تم اپنے حُسن کی رعنائیوں پر حُسن کرو
 وفا فریب ہے طویل ہوس ہے کچھ بھی نہیں

مجھے تمہارے تغافل سے کیوں شکایت ہو؟
میری فسانہ مرے احساس کا تقاضا ہے

میں جانتا ہوں کہ دنیا کا خوف ہے تم کو
مجھے خبر ہے کہ یہ دنیا عجیب دنیا ہے

یہاں حیات کے پردے میں موت پلتی ہے
شکست ساز کی آواز رُوحِ نغمہ ہے

مجھے تمہاری جُدائی کا کوئی رنج نہیں
مرے خیال کی دنیا میں میرے پاس ہو تم
یہ تم نے ٹھیک کہا ہے تمہیں ملا نہ کروں
مگر مجھے یہ بتا دو کہ کیوں اُداس ہو تم

خفا نہ ہونا میری جرأتِ مخاطب پر؟
تمہیں خبر ہے میری زندگی کی آس ہو تم

مرا تو کچھ بھی نہیں میں رو کے جی لوں گا
مگر خُدا کے لئے تم اسیرِ غم نہ رہو

ہوا ہی کیا جو زمانے نے تم کو چھین لیا
یہاں پہ کون ہوا ہے کسی کا، سوچو تو

مجھے قسم ہے مری دکھ بھری جوانی کی
 میں خوش ہوں میری مجتکے پھول ٹھکرا دو
 میں اپنی رُوح کی ہر اک خوشی مثالوں کا
 مگر تمہاری مسرت مثالیں نہیں سکتا
 میں خود کو موت کے ہاتھوں میں سوئپ سکتا ہوں
 مگر یہ بارِ مصائب اٹھا نہیں سکتا
 تمہارے غم کے سوا اور بھی تو غم ہیں مجھے
 نجات جن سے میں اک لمحہ پا نہیں سکتا
 یہ اُچھے اُچھے مکانوں کی ڈیوڑھیوں کے تلے
 ہر ایک کام پہ بھوکے بھکاریوں کی صدا
 ہر ایک گھر میں ہے افلاس اور بھوک کا شور
 ہر ایک سمت یہ انسانیت کی آہ و بکا
 یہ کارخانوں میں لوہے کا شور و غل جس میں
 ہے دفن لاکھوں غریبوں کی سُرُوح کا نغمہ
 یہ شاہراہوں پہ رنگین ساڑھیوں کی جھلک
 یہ جھونپڑوں میں غریبوں کے بے کفن لاشے

یہ مال روڈ پہ کاروں کی ریل پیل کا شور
یہ پٹریوں پہ غریبوں کے زرد روپے

گلی گلی میں یہ بکھتے ہوئے جواں چہرے
حسین آنکھوں میں افسردگی سی چھائی ہوئی
یہ جنگ اور یہ میرے وطن کے شوخ جواں
خریدی جاتی ہیں اٹھتی جوانیاں جن کی

یہ بات بات پہ قانون مضابطے کی گرفت
یہ ذلتیں، یہ غلامی یہ ددِ مجربوہی

یہ غم بہت ہیں مری زندگی مٹانے کو
اُداس رہ کے مرے دل کو اور رنج نہ دو



✓
 ہو س نصیبِ نظر کو کہیں مترا نہیں
 میں منتظر ہوں مگر تیرا انتظار نہیں
 ہمیں سے رنگِ گلستاں میں سے رنگِ بہار
 ہمیں کو نظمِ گلستاں پہ اختیار نہیں
 ابھی نہ چھڑ مجت کے گیت اے مطرب
 ابھی حیات کا ماحول خوشگوار نہیں
 تمہارے عہدِ وفا کو میں عہد کیا سمجھوں
 مجھے خود اپنی مجت پہ اعتبار نہیں
 نہ جانے کتنے گلے اس میں مضطرب ہیں ندیم
 وہ ایک دل جو کسی کا گلہ گزار نہیں
 گریز کا نہیں قائل حیات سے لیکن
 جو سچ کہوں کہ مجھے موت ناگوار نہیں
 یہ کس مقام پہ پہنچا دیا زمانے نے
 کہ اب حیات پہ تیرا بھی اختیار نہیں

مرے گیت

مرے سرکش ترانے سُن کے دنیا یہ سمجھتی ہے
 کہ شاید میرے دل کو عشق کے نغموں سے نفرت ہے
 مجھے ہنگامہ جنگِ جبِ دل میں کیفیت ملتا ہے
 مری فطرت کو خوں ریزی کے افسانے سے رغبت ہے
 مری دنیا میں کچھ وقعت نہیں ہے قص و نغمہ کی
 مرا محبوب نغمہ شورِ آہنگِ بغاوت ہے
 مگر اے کاش دیکھیں وہ مری پُرسوز راتوں کو
 میں جب تاروں پہ نظریں کاڑھ کر آنسو بہاتا ہوں
 تصویرِ بے مہولی وارداتیں یاد آتی ہیں
 تو سوز و درد کی شدت سے پہرے تلملتا ہوں
 کوئی خوابوں میں خوابیدہ امنگوں کو جگاتی ہے
 تو اپنی زندگی کو موت کے سپہلو میں پاتا ہوں

میں شاعر ہوں مجھے فطرت کے نظاروں سے الفت ہے
 مراد دل دشمنِ نغمہ سرائی ہو نہیں سکتا
 مجھے انسانیت کا درد بھی بخشنا ہے قدرت نے
 مرا مقصد فقط شعلہ نوائی ہو نہیں سکتا
 جواں ہوں میں جوانی لغزشوں کا ایک طوفان ہے
 مری باتوں میں رنگِ پارسائی ہو نہیں سکتا
 مرے سرکش ترانوں کی حقیقت ہے تو اتنی ہے
 کہ جب میں دیکھتا ہوں بھوکے مارے کسانوں کو
 غریبوں مفلسوں کو بے کسوں کو بے سہاروں کو
 سسکتی نازنینوں کو، تڑپتے نوجوانوں کو
 حکومت کے تشدد کو امارت کے تکبر کو
 کسی کے چھیڑوں کو اور شہنشاہی خزانوں کو
 تو دل تابِ نشاطِ بزمِ عشرت لائیں سکتا
 میں چاہوں بھی تو خوابِ آور ترانے گائیں سکتا

اشعار

ہرچند مری قوتِ گفتار ہے مجھوس
خاموش مگر طبع خود آرا نہیں ہوتی

معمورۂ احساس میں ہے شرسا برپا
انسان کی تزلزل گوارا نہیں ہوتی

نالال ہوں میں بیدار مئی احساس کے ہاتھوں
دنیا مرے افکار کی دنیا نہیں ہوتی

بیگانہ صفت جادۂ منزل سے گزر جا
ہر چیز سزاوارِ نظر ارہ نہیں ہوتی

فطرت کی مشیت بھی بڑی چیز ہے لیکن
فطرت کبھی بے بس کا سہارا نہیں ہوتی

سوچتا ہوں

سوچتا ہوں کہ محبت سے کنارہ کر لوں
دل کو بیگانہ نہ مرغیب و تمت کر لوں

سوچتا ہوں کہ محبت ہے جنوں رسوا
چند بے کار سے بے ہودہ خیالوں کا ہجوم

ایک آزاد کو پابند بنانے کی ہوس
ایک بیگانے کو اپنانے کی سعی موہوم

سوچتا ہوں کہ محبت ہے سرور و سستی
اس کی تنویر سے روشن ہے فنائتِ ہستی

سوچتا ہوں کہ محبت ہے بشر کی فطرت
اس کا مٹ جانا مٹا دینا بہت مشکل ہے

سوچتا ہوں کہ محبت سے ہے تابندہ حیات
اور یہ شمع بجھا دینا بہت مشکل ہے

سوچتا ہوں کہ محبت پہ کڑی شرطیں ہیں
اس تمدن میں مسترت پہ بڑی شرطیں ہیں

سوچتا ہوں کہ محبت ہے اک افسردہ سی لاش
چادرِ عزت و ناموس میں کفنانی ہوئی

دورِ سرمایہ کی روندی ہوئی رسوا ہستی
درگاہِ مذہب و اخلاق سے ٹھکرائی ہوئی

سوچتا ہوں کہ بشر اور محبت کا جنوں
ایسے بوسیدہ تمدن میں ہے اک کارِ زبوں

سوچتا ہوں کہ محبت نہ بچے گی زندہ
پیشِ ازاں وقت کہ مڑ جائے یہ گلتی ہوئی لاش

یہی بہتر ہے کہ بیگانہٗ الفت ہو کہ
اپنے سینے میں کروں جذبہٗ نفرت کی تلاش

سوچتا ہوں کہ محبت سے کنارہ کر لوں
دل کو بیگانہٗ ترغیب و تمتا کر لوں

ناکامی

میں نے ہر چہ غمِ عشق کو کھونا چاہا
غمِ الفت غمِ دُنیا میں سمونا چاہا

وہی افسانے مری سمت رواں ہیں اب تک
وہی شعلے مرے سینے میں نہاں ہیں اب تک

وہی بے سو و خلش ہے مرے سینے میں ہنوز
وہی بیکار تمنائیں جواں ہیں اب تک

وہی گیسو مری راتوں پہ ہیں بکھرے بکھرے
وہی آنکھیں مری جانبِ نگرال ہیں اب تک

کثرتِ غم بھی مرے غم کا مداوا نہ ہوئی !
میرے بے چین خیالوں کو سکون مل نہ سکا

دل نے دنیا کے ہر اک فرد کو اپنا تو لیا
مضمحل روح کو اندر جنوں مل نہ سکا

میری تخیل کا شیرازہ برہم ہے وہی
میرے بجھتے ہوئے احساس کا عالم ہے وہی

وہی بے جان ارادے وہی بے رنگ سوال
وہی بے رنج کشاکش وہی بے چین خیال

آہ اس کشمکش صبح و مسا کا انجام
ہیں بھی ناکام مری سعی عمل بھی ناکام

مجھے سوچنے دے

میری ناکام محبت کی کہانی مت چھیڑ
 اپنی مایوس امنگوں کا فسانہ نہ سُنا
 زندگی تلخ سہی، نہ سہ سہی، سہ ہی سہی
 درد و آزار سہی، جبر سہی، غم ہی سہی
 لیکن اس درد و غم و جبر کی وسعت کو تو دیکھ
 ظلم کی چھاؤں میں دم توڑتی خلقت کو تو دیکھ
 اپنی مایوس امنگوں کا فسانہ نہ سُنا
 میری ناکام محبت کی کہانی مت چھیڑ
 جلسہ گاہوں میں یہ دہشت زدہ سہے انبوہ
 رہ گزاروں پہ فلاکت زدہ لوگوں کے گروہ
 بھوک اور پیاس سے پژمردہ سیہ فام زمیں
 تیرہ و تار مکالمات و بیسار مکین

نوعِ انساں میں یہ سرمایہ و محنت کا تضاد
 امن و تہذیب کے پرچم تلے قوموں کا فساد
 ہر طرف آتش و آہن کا یہ سیلابِ عظیم
 نت نئے طرز پر ہوتی ہوئی دنیا تقسیم
 لہلہاتے ہوئے کھیتوں پہ جوانی کا سماں
 اور دہقان کے چھپر میں نہ سہی نہ دھواں
 یہ فلک برس ملیں دکش و سیسے بازار
 یہ غلاظت پہ جھپٹتے ہوئے بھوکے نادار
 دُور ساحل پہ وہ شفاف مکانوں کی قطار
 سرسراتے ہوئے پردوں میں سمٹتے گلزار
 در و دیوار پہ انوار کا سیلابِ رواں
 جیسے اک شاعرِ مدہوش کے خوابوں کا جہاں
 یہ سبھی کیوں ہے یہ کیا ہے مجھے کچھ سوچنے دے
 کون انساں کا خدا ہے مجھے کچھ سوچنے دے
 اپنی مایوس ہانگوں کا فائدہ نہ سنا
 میری ناکام محبت کی کہانی مست چھیڑ

اشعار

عقائد وہم ہیں، مذہب خیالِ خام ہے ساقی
 ازل سے ذہنِ انساں بستہ ادہام ہے ساقی
 حقیقتِ آشنائی اصل میں گم کردہ راہی ہے
 عروسِ آگہی پروردہ ابہام ہے ساقی
 مبارک ہو ضعیفی کو خرد کی فلسفہ رانی؛
 جوانی بے نیازِ عبرتِ انجم ہے ساقی
 ہوس ہوگی اسیرِ حلقہٴ نیک و بدِ عالم
 محبتِ مادرانے فکرِ ننگِ دنام ہے ساقی

ابھی تک راستے کے پیچ و خم سے دل دھڑکتا ہے
 مرا ذوقِ طلب شاید ابھی تک خام ہے ساقی
 وہاں بھیجا گیا ہوں چاک کرنے پر وہ شب کو
 جہاں ہر صبح کے دامن پہ عکسِ شام ہے ساقی
 مرے ساغر میں مے ہے اور ترے ہاتھوں میں بر بڑھے
 وطن کی سرزمین میں بھوک سے کہرام ہے ساقی
 زمانہ برسرِ پیکار ہے پُر ہول شعلوں سے
 ترے لب پر ابھی تک نغمہِ خیاں ہے ساقی

صبح نوروز

پھوٹ پڑیں مشرق سے کرنیں
 حال بنا ماضی کا فسانہ
 گونجا استقبال کا ترانہ
 بھیجے ہیں احباب نے تحفے
 اُٹے پڑے ہیں میز کے کونے
 دلہن بنی ہوئی ہیں راہیں
 جشن مناؤ سال نو کے

نکلی ہے بنگلے کے در سے
 اک مفلس دہقان کی بیٹی
 افسردہ مرجھاتی ہوتی سی
 جسم کے دکھتے جوڑ دباتی
 آنچل سے سینے کو چھپاتی

مٹھی میں اک نوٹ دبائے
جشن مناؤ سالِ نو کے

بھوکے، زرد، گدا گر بیچے
کار کے پیچھے بھاگ رہے ہیں
وقت سے پہلے جاگ اُٹھے ہیں
پیپ بھری آنکھیں سہلاتے
سر کے پھوڑوں کو کھجلاتے
وہ دیکھو کچھ اور بھی نکلے
جشن مناؤ سالِ نو کے

گرِیز

مراجسونِ وفا ہے زوالِ آمادہ
 شکست ہو گیا تیرا فسونِ زیبائی
 ان آرزوؤں پہ چھاتی ہے گردِ مالوہ سی
 جنہوں نے تیرے تبسم میں پرورش پائی
 فریبِ شوق کے رنگیں طمس ٹوٹ گئے
 حقیقتوں نے حوادث سے پھر بدل پائی
 سکونِ خواب کے پرے سر کیے جاتے ہیں
 دل و دماغ میں وحشت کی کار فرمائی
 وہ نارے جن میں محبت کا نورِ تاباں تھا
 وہ نارے ٹوب گئے لے کے رنگِ رعنائی
 سُلا گئی تھیں جنہیں تیری ملتفت نظریں
 وہ دردِ جاگ اٹھے پھر سے لے کے انگریزائی
 عجیب عالمِ افسردگی ہے روبہ فروغ
 نہ اب نظر کو تفتِ خضاءِ دل تمنائی

تری نظر، ترے گیسو، تری جبیں، ترے لب
 مری اداس طبیعت ہے سب سے اکتائی
 میں زندگی کے حقائق سے بھاگ آیا تھا
 کہ مجھ کو خود میں چھپالے تری فسوں زائی
 مگر یہاں بھی تعاقب کیا حقائق نے
 یہاں بھی مل نہ سکی جنتِ شکیبائی
 ہر ایک ہاتھ میں لے کر ہزار آئینے
 حیات بند درپنوں سے بھی گزر آئی
 مرے ہر ایک طرف ایک شور گونج اٹھا
 اور اس میں ڈوب گئی عشقوں کی شنوائی
 کہاں تک کوئی زندہ حقیقوں سے بچے
 کہاں تک کرے چھپ چھپ کے نغمہ میرائی
 وہ دیکھ سامنے کے پرشکوہ ایوان سے
 کسی کرائے کی لڑکی کی چسیخ ٹکرائی
 وہ پھر سماج نے دوپیار کرنے والوں کو
 سزا کے طور پر بخشی طویل تنہائی

پھر ایک تیرہ دتاریک جھونپڑی کے تلے
 سسکتے بچے پہ بیوہ کی آنکھ بھرا آئی
 وہ پھر بچی کسی مجبور کی جواں بیٹی!
 وہ پھر جھکا کسی در پر غم ورنہ برنائی
 وہ پھر کسانوں کے مجمع پہ گن مشینوں سے
 حقوق یافتہ طبقے نے آگ برسائی
 سکوتِ حلقہٴ زندال سے ایک گونج اٹھی
 اور اس کے ساتھ مرے ساتھیوں کی یاد آئی
 نہیں نہیں مجھے یوں ملفت نظر سے نہ دیکھ
 نہیں نہیں مجھے اب تابِ غمِ پیرائی
 مرا جنونِ دفا ہے زوالِ آمادہ
 شکست ہو گیا تیرا فسونِ زیبائی

کچھ باتیں

دیس کے ادبار کی باتیں کریں
اجنبی سرکار کی باتیں کریں

اگلی دنیا کے فسانے چھوڑ کر
اس جہنم زار کی باتیں کریں

ہو چکے اوصاف پردے کے بیاں
شاہد بازار کی باتیں کریں

دہر کے حالات کی باتیں کریں
اس مسلسل رات کی باتیں کریں

من و سلوٹی کا زمانہ جا چکا
بھوک اور آفات کی باتیں کریں

آؤ پرکھیں دین کے اوہام کو
علم موجودات کی باتیں کریں

جابر و مجبور کی باتیں کریں
اس کہن دستور کی باتیں کریں

تاج شاہی کے قصیدے ہو چکے
فاتہ کش جمہور کی باتیں کریں

گرنے والے قصہ کی توصیف کیا
تیشہ مزدور کی باتیں کریں

چکے

یہ کوچے یہ نیلام گھر دکشی کے
یہ لٹتے ہوئے کارواں زندگی کے
کہاں ہیں کہاں ہیں محافظ خودی کے
شناخو ان تقدیسِ مشرق کہاں ہیں؟
یہ پُریچ گلیاں یہ بے خواب بازار
یہ گمنام راہی یہ سیکوں کی جھنکار
یہ عصمت کے سوئے یہ سود و لالچِ کرار
شناخو ان تقدیسِ مشرق کہاں ہیں؟
تعفن سے پُر نیم روشن یہ گلیاں
یہ مسلی ہوئی ادھ کھلی زرد گلیاں
یہ بکیتی ہوئی کھوکھلی زنگ رلیاں
شناخو ان تقدیسِ مشرق کہاں ہیں؟

وہ اُجلے دیرپوں میں پائل کی چھن چھن
تنفس کی الجھن پہ طبلے کی دھن دھن
یہ بے رُوح کمروں میں کھانسی کی ٹھن ٹھن

شناخوالِ تقدیسِ مشرق کہاں ہیں؟

یہ گونجے ہوئے قہقہے راستوں پر
یہ چاروں طرف بھڑسی کھڑکیوں پر
یہ آوازے کھینچتے ہوئے انچلوں پر

شناخوالِ تقدیسِ مشرق کہاں ہیں؟

یہ پھولوں کے گجرے یہ پیکوں کے چھینٹے
یہ بے باک نظریں یہ گستاخ فقرے

یہ ڈھلکے بدن اور یہ مدقوق چہرے

شناخوالِ تقدیسِ مشرق کہاں ہیں؟

یہ بھڑکی نگاہیں حسینوں کی جانب
یہ بڑھتے ہوئے ہاتھ سینوں کی جانب

لیکتے ہوئے پاؤں زینوں کی جانب

شناخوالِ تقدیسِ مشرق کہاں ہیں؟

یہاں پر بھی آپکے ہیں جواں بھی
تنو منہ بیٹے بھی، ابا میاں بھی

یہ بیوی بھی ہے اور بہن بھی ہے ماں بھی
شناخوان تقدیسِ مشرق کہاں ہیں؟

مدد چاہتی ہے یہ خوا کی بیٹی
یشودھا کی ہم جنس رادھا کی بیٹی

پیمبر کی اُمت، زلیخا کی بیٹی
شناخوان تقدیسِ مشرق کہاں ہیں؟

بلاؤ حنایاں دیں کو بلاؤ
یہ کوچے، یہ گلیاں، یہ منظر دکھاؤ

شناخوان تقدیسِ مشرق کو لاؤ
شناخوان تقدیسِ مشرق کہاں ہیں؟

طرحِ نو

سچی بقائے شوکتِ اسکندری کی خیر
ماحولِ خشتِ بار میں شیشہ گری کی خیر

بیزار ہے کفشت و کلیسا سے اک جہاں
سوداگرانِ دین کی سوداگری کی خیر

فاقہ کشوں کے خون میں ہے جوشِ انتقام
سرمایہ کے فریب جہاں پروری کی خیر

طبقاتِ مبتذل میں تہِ تنظیم کی نمود
شاہنشاہوں کے ضابطہ خود سری کی خیر

احساسِ بڑھ رہا ہے حقوقِ حیات کا
پیرائشی حقوقِ ستم پروری کی خیر

ابلیس خندہ زن ہے مذہب کی لاش پر
پیغمبرانِ دہر کی پیغمبری کی خیر

صحنِ جہاں میں قصِ کناں ہیں تباہیاں
آفتائے ہست و بود کی صنعتِ گری کی خیر

شعلے لپک رہے ہیں جہنم کی گود سے
باغِ جناں میں جلوہٴ حُور و پُری کی خیر

انساں اُلٹ رہا ہے رُخِ زلیست سے نقاب
مذہب کے اہتمامِ فسوں پروری کی خیر

الحاد کر رہا ہے مُرتبِ جہانِ نو
دیرِ حرم کے حیلہٴ غارتِ گری کی خیر

تاج محل

تاج تیرے لئے اک مظہرِ الفت ہی سہی
تجھ کو اس وادیِ رنگیں سے عقیدت ہی سہی
میری محبوب کہیں اور ملا کر مجھ سے

بزمِ شہاسی میں غریبوں کا گزُر کیا معنی ؟
ثبت جس راہ میں ہوں سطوتِ شاہی کے نشا

اس پہ الفت بھری رُوحوں کا سفر کیا معنی ؟
میری محبوب پس پردہ تشہیرِ وفا

تُو نے سطوت کے نشانوں کو تو دیکھا ہوتا
مُردہ شاہوں کے مقابر سے بہلنے والی

اپنے تاریک مکانوں کو تو دیکھا ہوتا
ان گنت لوگوں نے دنیا میں محبت کی ہے

کون کہتا ہے کہ صادق نہ تھے جذبے اُنکے
لیکن اُن کے لئے تشہیر کا سامان نہیں

کیونکہ وہ لوگ بھی اپنی ہی طرح مُفلس تھے

یہ عبارات و مقابرو فیصلیں یہ حصار
مطلق الحکم شہنشاہوں کی عظمت کے ستوں
سینہ دہر کے ناسور ہیں کہنہ ناسور
جذب ہے ان میں ترے اور مرے ابد کا خو

میری محبوب! انہیں بھی تو محبت ہوگی!
جن کی صنائی بے بخشی ہے اسے شکل جمیل
ان کے پیاروں کے مقابلہ ہے بے نام و نمود
آج تک ان پہ جلاتی نہ کسی نے قندیل
یہ چمن زار یہ جمننا کا کنارہ، یہ محل
یہ منقش درو دیوار یہ محراب یہ طاق
اک شہنشاہ نے دولت کا سہارا لے کر
ہم غریبوں کی محبت کا اڑایا ہے مذاق
میری محبوب! کہیں اور ملا کر مجھ سے

لمحہ غنیمت

مُسکرا اے زمین تیرے دتار
سراٹھا اے دبی ہوئی مخلوق

دیکھ وہ مغربی افق کے قریب
آندھیاں پیچ و تاب کھانے لگیں

اور پُرانے قمار خانے میں
کہنے شاطر بہم الجھنے لگے

کوئی تیری طرف نہیں نگراں
یہ گراں بار، سرد زنجیریں

زنگ خوردہ ہیں، آہنی ہی سہی
آج موقع ہے، ٹوٹ سکتی ہیں

فرصتِ یک نفس غنیمتِ جان
سراٹھا، اے دبی ہوئی مخلوق

طلوع اشتراکیت

جشن بپا ہے کُٹیاؤں میں، اونچے ایواں کانپ رہے ہیں
 مزدوروں کے بگڑے تیور دیکھ کے سلطان کانپ رہے ہیں
 جاگے ہیں افلاس کے مارے، اُٹھے ہیں بے بس دکھیاے
 سینوں میں طوفان کا تلاطم، آنکھوں میں بجلی کے شرارے
 چوک چوک پر گلی گلی میں سُرخ مچھر برے لہراتے ہیں
 منظوموں کے باغی شکر سیل صفت اُڑے آتے ہیں
 شاہی درباروں کے در سے فوجی پہرے ختم ہوئے ہیں
 ذاتی جاگیروں کے حق اور مہمل دعوے ختم ہوئے ہیں
 شور مچا ہے بازاروں میں، ٹوٹ گئے در زندانوں کے
 واپس مانگ رہی ہے دنیا غضب شدہ حق انسانوں کے
 رُسوا بازاری خاتونیں حق نائی مانگ رہی ہیں
 صدیوں کی خاموش زبانیں سحر نوائی مانگ رہی ہیں

روندی کھلی آوازوں کے شور سے دھرتی گونج اٹھی ہے
 دنیا کے ایناٹے نگر میں حق کی پہلی گونج اٹھی ہے
 جمع ہوئے ہیں چوراہوں پر آکے بھوکے اور گداگر
 ایک لپکتی آندھی بن کر ایک بھبکتا شعلہ ہو کر
 کاندھوں پر سنگین کدالیں ہونٹوں پر بے باک ترانے
 دہقانوں کے دل نکلے ہیں اپنی بگڑی آپ بنانے
 آج پرانی تدبیروں سے آگ کے شعلے تھم نہ سکیں گے
 ابھرے جذبے دب نہ سکیں گے اکھڑے پرچم جم نہ سکیں گے
 راج محل کے دربانوں سے یہ سرکش طوفان نہ روکے گا
 چند کرائے کے تنکوں سے سبیل بے پایاں نہ روکے گا
 کانپ رہے ہیں ظالم سلطان ٹوٹ گئے دل جباؤں کے
 بھاگ رہے ہیں ظلِ الہی منہ اُترے ہیں غداروں کے
 ایک نیا سورج چمکا ہے، ایک انوکھی ضو بارہی ہے
 ختم ہوئی انداد کی شاہی، اب جمہور کی سالاری ہے

اجنبی محافظ

اجنبی دیس کے مضبوط گرانڈیل جوان
 اونچے ہوٹل کے درِ خاص پہ استادہ ہیں
 اور نیچے مرے مجبور وطن کی گلیاں
 جن میں آوارہ پیرا کرتے ہیں بھوکوں کے ہجوم
 زرد چہروں پر نقاہت کی نمود
 خون میں سینکڑوں سالوں کی غلامی کا جمود
 علم کے نور سے عاری — محروم
 فلک ہند کے افسرہ — نجوم
 جن کی تخیل کے پر
 چھو نہیں سکتے ہیں اس اونچی پہاڑی کا سرا
 جس پہ ہوٹل کے دریچوں میں کھڑے ہیں تن کر
 اجنبی دیس کے مضبوط گرانڈیل جوان
 منہ میں سگریٹ لیے ہاتھوں میں برانڈی کا گلاس

جیب میں نقرئی سکوں کی کشک
 بھوکے دہقانوں کے ماتھے کا عرق
 رات کو جس کے عوض بکتا ہے
 کسی افلاس کی ماری کا تقدس — یعنی
 کسی دوشیزہ مجبور کی عصمت کا غرور
 محفل عیش کے گونجے ہوئے ایوانوں میں
 اونچے ہوٹل کے شبستانوں میں
 قہقہے مالتے ہنستے ہوتے استاد ہیں
 اجنبی دیس کے مضبوط گراؤڈیل جواں
 اسی ہوٹل کے قریب
 بھوکے مجبور غلاموں کے گروہ
 ٹکٹکی باندھ کے تکتے ہوئے اوپر کی طرف
 منتظر بیٹھے ہیں اس ساعتِ نایاب کے جب
 بوٹ کی نوک سے نیچے پھینکے
 اجنبی دیس کے بے فکر جوانوں کا گروہ
 کوئی سکہ، کوئی سگریٹ، کوئی کیک

یا ڈبل روٹی کے جھوٹے ٹکڑے
 پھینا جھپٹی کے مناظر کا مزہ لینے کو
 پالتو کتوں کے احساس پہ ہنس دینے کو
 بھوکے مجبور غلاموں کا گردہ
 ٹکٹکی باندھ کے ٹکٹا ہوا استاد ہے
 کاش یہ بے حس و بے وقت و بیدل انسان
 روم کے ظلم کی زندہ تصویر
 اپنا ماحول بدل دینے کے قابل ہوتے
 ڈیڑھ سو سال کے پابندِ سلاسل کتے
 اپنے آقاؤں سے لے سکتے خراجِ قوت
 کاش یہ اپنے لیے آپ صاف آراہ ہوتے
 اپنی تکلیف کا خود آپ مداوا ہوتے
 ان کے دل میں ابھی باقی رہتا
 قومی غیرت کا وجود

ان کے سنگین و سببہ سینوں میں
 گل نہ ہوتی ابھی احساس کی شمع
 اور پورب سے اُڑتے ہوئے خطرے کے لیے
 یہ کراٹے کے محافظ نہ منگوانے پڑتے

بلاوا

دیکھو دُور اُفتی کی ضو سے جھانک رہا ہے سرخ سویرا

جاگو اے مزدورِ کِرا نو!

اٹھو اے منظمِ لومِ انسا نو!

دھرتی کے اُن داتا تم ہو جگ کے پران ودھاتا تم ہو

دھنیوں کی خوشحالی تم ہو کھیتوں کی ہریالی تم ہو

اوپر محل بنائے تم نے شاہی تخت سجائے تم نے

ہیرے لعل نکالے تم نے نیزے بھالے ڈھالے تم نے

ہر بگیا کے مالی تم ہو اس سنسار کے والی تم ہو

وقت ہے دھرتی کو اپنالو آگے بڑھو ہتھیار سنبھالو

اٹھو اے منظمِ لومِ انسا نو

جاگو اے مزدورِ کِرا نو

دیکھو دھرتی کانپ رہی ہے گرد پھیر رہے ڈھانپ رہی ہے
 کشت کی جوالا پھوٹ پڑی ہے وقت ہے تھوڑا جنگ کڑی ہے
 پھیل رہے ہیں کال کے گھرے تھا مو اپنے سرخ پھر رہے
 تم ہو جگ جنتا کے سینک پاپ کے ناشک ستیہ کے رکشک
 مہوک کے عادی ظلم کے پالے کالی کٹیاؤں کے اُجالے
 کیا روکے گی تم کو شاہی تم ہو بہادر سرخ سپاہی

جاگو اے مزدور کانو

اٹھو اے مظلوم انانو

دیکھو دُور افق کی ضو سے جھانک رہا ہے سرخ سویرا

شہزادے

ذہن میں عظمتِ اجداد کے قصّے لے کر
 اپنے تاریک گھروندوں کے خلا میں کھوجاؤ
 مرمری خوابوں کی پریوں سے لپٹ کر سو جاؤ
 ابرپاؤں پہ چلو، چاند ستاروں میں اُڑو
 یہی اجداد سے درشہ میں ملا ہے تم کو
 دور مغرب کی فضاؤں میں دکھتی ہوتی آگ
 اہلِ سرماہ کی آدیزش باہم نہ سہی
 جنگِ سرماہ و محنت ہی سہی
 دور مغرب میں ہے — مشرق کی فضا میں تو نہیں
 تم کو مغرب کے بکھیڑوں سے بھلا کیا لینا؟

تیرگی ختم ہوتی سُرخ شعلیں مچھلیں
 ددرِ مغرب کی فضاؤں میں ترانے گونجے
 فتحِ جمہور کے، انصاف کے، آزادی کے
 ساحلِ شرق پہ لگیسوں کا دُھواں چھانے لگا
 آگ برسانے لگے اجنبی توپوں کے دھن
 خواب گاہوں کی چھتیں گرنے لگیں
 اپنے بستر سے اُٹھو
 نئے آقاؤں کی تعظیم کرو
 اور — پھر اپنے گھر وندوں کے خلا میں کھوجاؤ
 تم بہت دیر — بہت دیر تک سوئے رہے

شعاع فردا

تیرہ و تار فضاؤں میں ستم خوردہ بشر
 اور کچھ دیر اُجالے کے لئے تر سے گکا
 اور کچھ دیر اُٹھے گا دل گستی سے دھواں
 اور کچھ دیر فضاؤں سے لہو برسے گا

اور پھر احمریں ہونٹوں کے تبسم کی طرح
 رات کے چاک سے پھوٹے گی شعاعوں کی بکیر
 اور جمہور کے بیدار تعاون کے طفیل
 ختم ہو جائے گی انساں کے لہو کی تقطیر

اور کچھ دیر بھٹک لے مرے در ماندہ ندیم
 اور کچھ دن ابھی زہراب کے ساغر پی لے
 نور افشاں چسلی آتی ہے عروس فردا
 حال تاریک دم افشاں سہی لیکن جی لے

بنگال

جہاں کہنہ کے مفلوج فلسفہ دانو!
 نظامِ نو کے تقاضے سوال کرتے ہیں
 یہ شاہراہیں اسی واسطے بنی تھیں کیا؟
 کہ ان پر دلیں کی جنتا سسک سسک کرے
 زمیں نے کیا اسی کارنِ اناج اُگلا تھا
 کہ نسلِ آدم و حوا بک بک کے مرے
 ملیں اسی لیے رشیم کے ڈھیر بنتی ہیں
 کہ دختِ رانِ وطن تار تار کو ترسیں

چمن کو اس لئے مالی نے خوں سے سینچا تھا؛
 کہ اس کی اپنی نگاہیں بہار کو ترسیں
 زمیں کی قوتِ تحسین کے خداوند!
 بلوں کے منتظم! سلطنت کے فرزند
 پچاس لاکھ فسرہ گئے مٹے ڈھانچے
 نظام زر کے خلاف احتجاج کرتے ہیں
 خموش ہونٹوں سے دم توڑتی نگاہوں سے
 بشرِ بشر کے خلاف احتجاج کرتے ہیں

فن کار

میں نے جو گیت ترے پیار کی خاطر لکھے
آج ان گیتوں کو بازار میں لے آیا ہوں

آج دکانِ پیسہ اُٹھے گا اُن کا
تُو نے جن گیتوں پر کبھی تھی محبت کی اساس

آج چاندی کے ترازو میں تلے گی ہر چیز
میرے افکار، مری شاعری، میرا احساس

جو تیری ذات سے منسوب تھے ان گیتوں کو
مُفلسی جنس بنانے پر اُتر آئی ہے

بھوک تیرے رُخ رنگیں کے فسانوں کے عرص
چند اشیائے ضرورت کی تمنائی ہے

دیکھ اس عرصہ گہر محنت و سرمایہ میں
میرے نغمے بھی مرے پاس نہیں رہ سکتے

تیرے جلوے کسی زردار کی میراث سہی
تیرے خاکے بھی مرے پاس نہیں رہ سکتے

آج ان گیتوں کو بازار میں لے آیا ہوں
میں نے جو گیت ترے پیار کی خاطر رکھے

کبھی کبھی ✓

کبھی کبھی مسکے دل میں خیال آتا ہے
 کہ زندگی تری زلفوں کی نرم چھاؤں میں
 گزرنے پاتی تو شاداب ہو بھی سکتی تھی
 یہ تیرگی جو مری زلیست کا مقدر ہے
 تری نظر کی شعاعوں میں کھو بھی سکتی تھی
 عجب نہ تھا کہ میں بے گانہ الم ہو کر
 ترے جمال کی رعنائیوں میں کھو رہتا
 ترا گداز بدن تیرنی نیم باز آنکھیں
 انہی حسین فسانوں میں محو ہو رہتا
 پکارتیں مجھے جب تلخیاں زمانے کی
 ترے لبوں سے حلاوت کے گھونٹ پی لیتا

حیاتِ چمختی پھرتی برہمنہ سراور میں
گھنیری زلفوں کے سائے میں چھپ کے جی لیتا

مگر یہ ہونہ سکا اور اب یہ عالم ہے
کہ تو نہیں تیرا غم، تیری جستجو بھی نہیں

گزر رہی ہے کچھ اس طرح زندگی جیسے
لے کسی کے سہارے کی آرزو بھی نہیں

زمانے بھر کے دکھوں کو لگا چکا ہوں گلے
گزر رہا ہوں کچھ انجانی رہ گزراؤں سے

مہیب سائے مری سمت بڑھتے آتے ہیں
حیات و موت کے پُر ہول خازنوں سے

نہ کوئی جادہ منہ زل نہ روشنی کا سراغ
بھٹک رہی ہے خلاؤں میں زندگی میری

انہی خلاؤں میں رہ جاؤں گا کبھی کھو کر
میں جانتا ہوں مری ہم نفس مگر یونہی

کبھی کبھی مرے دل میں خیال آتا ہے

فرار

اپنے ماضی کے تصور سے ہر اس سال ہوں میں
 اپنے گزرے ہوئے ایام سے نفرت ہے مجھے
 اپنی بے کار قسمتِ اول پر شرمندہ ہوں
 اپنی بے سود امیدوں پر ندامت ہے مجھے

میرے ماضی کو اندھیرے میں دبا رہنے دو
 میرا ماضی مری ذلت کے سوا کچھ بھی نہیں
 میری امیدوں کا حاصل مری کاوش کا صلہ
 ایک بے نام اذیت کے سوا کچھ بھی نہیں

کتنی بے کار اُمیدوں کا سہارا لے کر
میں نے ایوانِ سجائے تھے کسی کی خاطر
کتنی بے ربط تمنّیّاتوں کے مُبہم خاکے
اپنے خوابوں میں بسائے تھے کسی کی خاطر

مجھ سے اب میری محبت کے فسانے نہ کہو
مجھ کو کہنے دو کہ میں نے اُسیں چاہا ہی نہیں
اور وہ مُست نگاہیں جو مجھے بھول گئیں
میں نے ان مُست نگاہوں کو سراہا ہی نہیں

مجھ کو کہنے دو کہ میں آج بھی جی سکتا ہوں
عشقِ ناکام سہی، زندگیِ ناکام نہیں
ان کو اپنانے کی خواہش انہیں پانے کی طلب
شوقِ بے کار سہی، سعیِ غمِ انجام نہیں

وہی گیسو، وہی نظریں، وہی عارض، وہی جسم
میں جو چاہوں تو مجھے اور بھی مل سکتے ہیں
وہ کنول جن کو کبھی ان کے لئے کھلنا تھا
ان کی نظروں سے بہت دُور بھی کھل سکتے ہیں

کل اور آج

کل بھی بوندیں برسی تھیں
کل بھی بادل چھاتے تھے
— اور کوئی نے سوچا تھا

بادل یہ آکاش کے سپنے ان زلفوں کے سائے ہیں
دوش ہوا پر میخانے ہی میخانے گھر آئے ہیں
رُت بدلیگی پھول کھلیں گے جھونکے مدھ برائیں گے
اُجلے اُجلے کھیتوں میں رنگین آنچل لہرائیں گے
چڑھے بنسی کی دھن سے گیت فضا میں بوئیں گے
آمول کے جھنڈوں کے نیچے پر دیسی دل کھوئیں گے
پینگ بڑھاتی گوری کے ماتھے سے کوندے لپکس گے
جوڑے کے ٹھہرے پانی میں تارے آنکھیں جھپکیں گے
الجمعی الجمعی راہوں میں وہ آنچل تھامے آئیں گے
دھرتی پھول، آکاش، ستارے سنا سنا بن جائیں گے

کل بھی بوندیں برسی تھیں
کل بھی بادل چھاتے تھے

— اور کوئی نے سوچا تھا

(۲)

آج بھی بوندیں برسیں گی

آج بھی بادل چھائے ہیں

— اور کوئی اس سوچ میں ہے

بستی پر بادل چھائے ہیں پر یہ بستی کس کی ہے
 دھرتی پر امرت برے گا لیکن دھرتی کس کی ہے
 ہل جوتے گی کھیتوں میں الٹھڑولی دھقانوں کی
 دھرتی سے پھوٹے گی محنت فاقہ کش انسانوں کی
 فصلیں کاٹکے محنت کش غلے کے ڈھیر لگائیں گے
 جاگیروں کے مالک آکر سب پونجی لے جائیں گے
 بوڑھے دھقانوں کے گھر بنیے کی قُرقی آئے گی
 اور قرضے کے سود میں کوئی گوری بیچی جائے گی
 آج بھی جنتا بھوکا ہے کل بھی جنتا ترسی تھی
 آج بھی رجم جسم برکھا ہوگی کل بھی بارش بری تھی

آج بھی بادل چھائے ہیں

آج بھی بوندیں برسیں گی

— اور کوئی اس سوچ میں ہے

ہراس

تیرے ہونٹوں پہ بسم کی وہ ہلکی سی بکیر
میرے تختیشل میں رہ رہ کے جھلک اٹھتی ہے
یوں اچانک ترے عارض کا خیال آتا ہے
جیسے ظلمت میں کوئی شمع بھڑک اٹھتی ہے

تیرے پیراہن رنگیں کی جنوں خیز مہک
خواب بن بن کے مرے ذہن میں لہراتی ہے
رات کی سرخموشی میں ہر اک جھونکے سے
تیرے انفاس، ترے جسم کی آنچ آتی ہے

میں سُگلتے ہوئے رازدوں کو عیاں تو کر دوں
لیکن ان رازدوں کی تشہیر سے جی ڈرتا ہے
رات کے خواب اُجالے میں بیاں تو کر دوں
ان جیسے خوابوں کی تعبیر سے جی ڈرتا ہے

تیری سانسوں کی تھکن، تیری نگاہوں کا سکوت
 و حقیقت کوئی رنگین شرارت ہی نہ ہو
 میں جسے پیار کا انداز سمجھ بیٹھا ہوں
 وہ بسم، وہ تکلم تیری عادت ہی نہ ہو

سوچتا ہوں کہ تجھے مل کے ہیں جس سوچ میں ہوں
 پہلے اس سوچ کا مقصوم سمجھ لوں تو کہوں
 میں ترے شہر میں انجان ہوں پر دیسی ہوں
 تیرے الطاف کا مفہوم سمجھ لوں تو کہوں

کہیں ایسا نہ ہو پاؤں مرے تھکرا جائیں
 اور تری مرمریں بانہوں کا سہارا نہ ملے
 اشک بہتے رہیں خاموش سیہ راتوں میں
 اور ترے ریشمی آنچل کا کفنارا نہ ملے

اِسی دور ہے پر

اب نہ اُن اونچے مکالوں میں قدم رکھوں گا
میں نے اک بار یہ پہلے بھی قسم کھائی تھی
اپنی نادار محبت کی شکستوں کے طفیل
زندگی پہلے بھی شرمائی تھی جھنجھلائی تھی

اور یہ عہد کیا تھا کہ بہ ایں حال تباہ
اب کبھی پیار بھرے گیت نہیں گاؤں گا
کسی چمن نے پکارا بھی تو بڑھ جاؤں گا
کوئی دروازہ کھُلا بھی تو پلٹ آؤں گا

پھر ترے کانپتے ہونٹوں کی فسوں کا رہنسی
جال بننے لگی، بُنتی رہی، سُبنتی ہی رہی
میں کھینچا تجھ سے، مگر تو مری راہوں کیلئے
پھول چنتی رہی، چنتی رہی، چنتی ہی رہی

برف برسائی مرے ذہن و تصور نے مگر
 دل میں اک شعہ بے نام سا لہرایا گیا
 تیری چُپ چاپ نگاہوں کو سلگتے پا کر
 میری بےزار طبیعت کو بھی پیار آ ہی گیا

اپنی بدلی ہوئی نظروں کے تقاضے نہ چھپ
 میں اس انداز کا مفہوم سمجھ سکتا ہوں
 تیرے زرد کار دیرچوں کی بلندی کی قسم
 اپنے اقدام کا مقصود سمجھ سکتا ہوں

اب نہ اُن اونچے مکانات میں قدم رکھو گا
 میں نے اک بار یہ پہلے بھی قسم کھائی تھی
 اسی سرمایہ و افلاس کے دور ہے پر
 زندگی پہلے بھی شرمائی تھی جھنجھلائی تھی

ایک تصویرِ رنگ

میں نے جس وقت تجھے پہلے پہل دیکھا تھا
تو جوانی کا کوئی خواب نظر آئی تھی
حُسن کا نغمہ جاوید ہوتی تھی معلوم
عشق کا جذبہ بے تاب نظر آئی تھی

اے طرب زارِ جوانی کی پریشاں تسلی
تو بھی اک بوئے گرفتار ہے معلوم نہ تھا
تیرے جلوؤں میں بہاریں نظر آتی تھیں مجھے
تو ستم خوردہ ادبار ہے معلوم نہ تھا

تیرے نازک سے پروں پر یہ زروِ سیم کا بوجھ
تیری پرواز کو آزاد نہ ہونے دے گا
تُو نے راحت کی تمتا میں جو غم پالا ہے
وہ تری رُوح کو آباد نہ ہونے دے گا

تُو نے سر ملے کی چھاؤں میں پنپنے کے لیے
 اپنے دل، اپنی محبت کا لہو بیچا ہے
 دن کی تیز ترین فسرودہ کا اثاثہ لیکر
 شوخ راتوں کی مسرت کا لہو بیچا ہے

زخم خوردہ ہیں تخیل کی اڑانیں تیری
 تیرے گیتوں میں تری روح کے غم پلتے ہیں
 سرنگیں آنکھوں میں یوں حسرتیں کودتی ہیں
 جیسے ویران مزاروں پہ دیئے جلتے ہیں

اس سے کیا فائدہ؟ رنگین ببادوں کے تلے
 رُوح جلتی رہے، گھلتی رہے، پتھر مردہ رہے
 ہونٹ ہنستے ہوں دکھا دے کے تبسم کے لئے
 دل غمِ زلیست سے بوجھل رہے، آزرده رہے

دل کی تسکین بھی ہے آسائشِ مستی کی دلیل
 زندگی صرف زردِ سیم کا پیمانہ نہیں
 زیستِ احساس بھی ہے، شوق بھی ہے، درد بھی ہے
 صرف افاس کی ترتیب کا افسانہ نہیں

غم بھر رہی نگتے رہنے سے کہیں بہت سے
 ایک لمحہ جو تری رُوح میں وسعت بھر دے
 ایک لمحہ جو ترے گیت کو شوخی دے دے
 ایک لمحہ جو نثری کلمے میں مت تر بھر دے

ایک شام

قمعوں کی زیرِ اگلتی روشنی
 نگِ دل پر ہولِ دیواروں کھائے
 آہنی بُت، دیوِ پیکرِ اجنبی
 چیمٹی چٹکھڑتی خونیں سرائے
 روحُ الجھی جا رہی ہے کیا کروں
 چار جانبِ ارتعاشِ رنگ و نور
 چار جانبِ اجنبی بانہوں کجِال
 چار جانبِ خوں نشاں پرچمِ بلند
 میں مری غیرت، مرادستِ سوال
 زندگی بتر رہی ہے، کیا کروں

کارگاہِ زیست کے ہر موڑ پر
 روح چنگیزی براغندہ نقاب
 تھام اے صبح جہانِ نو کی ضو
 جاگ اے مستقبلِ انساں کے خواب
 آس ڈوبی جا رہی ہے کیا کروں

احساسِ کامراں

اُفتِ روس سے پُٹوٹی ہے نئی صبح کی ضو
شب کا تاریک جگر چاک ہوا جاتا ہے
تیرگی جتنا سنبھلنے کے لیے رکتی ہے
سرخ سیل اور بھی بے باک ہوا جاتا ہے

سامراج اپنے دیسیلوں پہ بھروسہ نہ کرے
کہنہ زنجیروں کی جھنکاریں نہیں رہ سکتیں
جذبہٴ نفرتِ جمہور کی بڑھتی رو میں
ملک اور قوم کی دیواریں نہیں رہ سکتیں

سنگِ دآہن کی چٹانیں ہیں عوامی جذبے
موت کے رینگتے سایوں سے کہو چھٹ جائیں
کردشیں لے کے مچھلنے کو ہے سیلِ اُزار
تیرہ دنار گھٹاؤں سے کہو چھٹ جائیں

سالہا سال کے بے چین شراروں کا غروش
 اک نئی زلیست کا دروازہ کیا چاہتا ہے
 عزمِ آزادی انسان بہ ہزاراں جبوت
 اک نئے دور کا آفتاب کیا چاہتا ہے

برتر اقوام کے معزور خداؤں سے کہو
 آخری بار ذرا اپنا ترانہ دھرائیں
 اور پھر اپنی ریاست پہ پیشیاں ہو کر
 اپنے ناکام ارادوں کا کفن لے آئیں

سُرخ طوفان کی موجوں کو جکڑنے کے لیے
 کوئی زنجیرِ گراں کام نہیں آسکتی
 رقص کرتی ہوتی کرنوں کے تلاطم کی قسم
 عرصہ دہر پہ اب شام نہیں چھا سکتی

میرے گیت تمہارے ہیں

اب تک میرے گیتوں میں اُمید بھی تھی پسپائی بھی
 موت کے قدموں کی آہٹ بھی جیون کی انگڑائی بھی
 مستقبل کی کرنیں بھی تھیں حال کی بوجھل ظلمت بھی
 طوفانوں کا شور بھی تھا اور خوابوں کی شہنائی بھی

آج سے میں اپنے گیتوں میں آتش پارے بھردوں گا
 مدھم بھنگیلی تانوں میں جیوٹ دھارے بھردوں گا
 جیون کے اندھیارے پتھر پر مشعل لے کر نکلوں گا
 دھرتی کے پھیلے اپنچل میں سُرخ سارے بھردوں گا

آج سے اے مزدور کسانو! میرے گیت تمہارے ہیں
 ناقہ کش انسانو! میرے جوگ بہاگ تمہارے ہیں
 جب تک تم بھوکے پیٹے ہو یہ نغمے خاموش نہ ہونگے
 جب تک بے آرام ہو تم یہ نغمے راحت کوش نہ ہونگے

مجھ کو اس کا رنج نہیں ہے لوگ مجھے فنکار نہ مانیں
 فنکرو فن کے تاجر میرے شعروں کو اشعار نہ مانیں
 میرا فن میری اُمیدیں، آج سے تم کو اپن ہیں!
 آج سے میرے گیت تمھارے دُکھ اور سکھ کا درپن ہیں

تم سے قوت لے کر اب میں تم کو راہ دکھاؤں گا
 تم پر چسپم لہراں سا تھی! میں بربط پر گاؤں گا
 آج سے میرے فن کا مقصد زنجیریں پگھلانا ہے
 آج سے میں شبِ بنم کے بدلے انکارے برسائوں گا

اپنی تباہیوں کا مجھے کوئی غم نہیں
 تم نے کسی کے ساتھ محبت نبھا تو وہی

کیں نہیں تو کیا ؟

مرے لئے یہ تکلف، یہ دُکھ، یہ حسرت کیوں
 مری نگاہِ طلب، آخری نگاہ نہ تھی
 حیاتِ زارِ جہاں کی طویل راہوں میں
 ہزار دیدہ حیراں فسوں بکھیریں گے
 ہزار چشمِ تمنا بنے گی دستِ سوال
 نکل کے خلوتِ غم سے نظر اٹھاؤ تو
 وہی شفقت ہے وہی ضو ہے، میں نہیں تو کیا ؟

مرے بغیر بھی تم کامیابِ عشرت تھیں
 مرے بغیر بھی آباد تھے نشاطِ کدے
 مرے بغیر بھی تم نے دیے جلّائے ہیں
 مرے بغیر بھی دیکھا ہے ظلمتوں کا نزول

مرے نہ ہونے سے اُمید کا زیاں کیوں ہو
 بڑھی چلو متے عشرت کے جام پھلکا تھی
 تمھاری سیج، تمھارے بدن کے پھولوں پر
 اسی بہار کا پرتو ہے، میں نہیں تو کیا؟

مرے لئے یہ ادا سی، یہ سوگ کیوں آخر
 یلح چہرے پہ گردِ فساد کی کیسی
 بہارِ غازہ سے عارض کو تازگی بخشو
 علیل آنکھوں میں کا جل لگاؤ رنگ بھرد
 سیاہ جوڑے میں کلیوں کی کمکشاں گوندھو
 ہزار ماں پیتے سینے ہزار کا پیتے لب
 تمھاری چشمِ توجہ کے منتظر ہیں ابھی
 جس میں غم و رنگِ بہار و نور لیتے
 حیاتِ گرمِ تگ و دو ہے، میں نہیں تو کیا؟

خودکشی سے پہلے

اُن یہ بے درد سیاہی یہ ہوا کے جھونکے
 کس کو معلوم ہے اس شب کی سحر ہو کہ نہ ہو
 اک نظریہ کر دیکھ کی طرف دیکھ تو لول
 ڈوبتی آنکھوں میں پھر تابِ نظر ہو کہ نہ ہو
 ابھی روشن ہیں ترے گرم شبستاں کے دیے
 نیلگوں پر دلوں سے چھنتی ہیں شعائیں اب تک
 اجنبی بانہوں کے حلقے میں لچکتی ہوں گی
 تیرے مہکے ہوئے بالوں کی روئیں اب تک
 سرد ہوتی ہوئی بتی کے دھوئیں کے ہمراہ
 ہاتھ پھیلائے بڑھے آتے ہیں بوجھل سائے
 کون پونچھے مری آنکھوں کے سگائے آنسو
 کون الجھے ہوئے بالوں کی گرہ سلجھائے

آہ یہ غارِ ہلاکت، یہ دیئے کا محبس
 عمر اپنی انہی تاریک مکانوں میں کٹی
 زندگی فطرتِ بے حس کی پُرانی تقصیر
 اک حقیقت تھی مگر چند فسانوں میں کٹی

کتنی آسائیں سنستی رہیں ایوانوں میں
 کتنے درمیری جوانی پہ سدا بند ہے
 کتنے ہاتھوں نے بُنا اطلس و کُخواب مگر
 میرے ملبوس کی تقدیر میں پیوند ہے

ظلم سہتے ہوئے انسانوں کے اس مقتل میں
 کوئی فردا کے تصور سے کہاں تک پہلے
 عمر بھر رینگتے رہنے کی سزا ہے جینا
 ایک دو دن کی اذیت ہو تو کوئی سہلے

وہی ظلمت ہے فضاؤں پہ ابھی نہاک طاری
 جانے کب ختم ہو انساں کے لہو کی تقطیر
 جانے کب نکھرے سیہ پوش فضا کا جوبن
 جانے کب جاگے ستم خوردہ بشر کی تقدیر

ابھی روشن ہیں ترے گرم بستاں کے دیئے
 آج میں موت کے غباروں میں اُتر جاؤنگا
 اور دم توڑتی بتی کے دھوئیں کے ہمراہ
 حیدر مرگِ سلسل سے گزر جاؤنگا

پھر وہی کُنچِ قفس

چند لمحوں کے لئے شور اُٹھا ڈوب گیا
 کہنہ زنجیرِ غلامی کی گرہ کٹ نہ سکی
 پھر وہی سیلِ بلا ہے، وہی دامِ امواج
 ناخداؤں میں سیسنے کی جگہ بٹ نہ سکی
 ٹوٹتے دیکھ کے دیرینہ تعطل کا فنون
 نبضِ امیدِ وطن اُبھری، مگر ڈوب گئی
 پیشواؤں کی نگاہوں میں تذبذب پا کر
 ٹوٹی رات کے سائے میں سحر ڈوب گئی
 میرے محبوبِ وطن! تیرے مقدر کے خدا
 دستِ اغیار میں قسمت کی عنماں چھوڑ گئے
 اپنی ایک طرف سیاست کے تقاضوں کے طفیل
 ایک بار اور تجھے نوحہ کناں چھوڑ گئے

پھر وہی گوشہ زنداں ہے، وہی تاریکی
 پھر وہی کنسلاسل، وہی نثریں جھٹکار
 پھر وہی بھوک سے انساں کی ستیزہ کاری
 پھر وہی ماؤں کے نوحے، وہی بچوں کی پکار
 تیرے رہبر تجھے مرنے کے لئے چھوڑ چلے
 ارضِ بنگال! انھیں دودہتی سالنوں سے پکار

بول! چنگاؤں کی مظلوم خموشی کچھ بول
 بول اے پیسے رستے ہوئے سینوں کی بہار
 بھوک اور قحط کے طوفان بڑھے آتے ہیں
 بول اے عصمت و عفت کے جنازوں کی فطاعت

روک ان ٹوٹتے قدموں کو انھیں پوچھ ذرا
 پوچھ اے بھوک سے دم توڑتے ڈھانچوں کی قطار
 زندگی جبر کے سانچوں میں ڈھلیگی کب تک
 ان فضاؤں میں ابھی موت پلے گی کب تک

اشعار

نفس کے لوچ میں رم ہی نہیں کچھ اور بھی ہے
 حیات سا غرسم ہی نہیں کچھ اور بھی ہے
 تری نگاہ میں غم کی پاسدار سہی
 مری نگاہ میں غم ہی نہیں کچھ اور بھی ہے
 مری ندیم! محبت کی فرحتوں سے نہ گر
 بلند باجمِ سرم ہی نہیں کچھ اور بھی ہے
 یہ اعتنا ہے عکسِ شعورِ محبوبی
 یہ احتیاطِ ستم ہی نہیں کچھ اور بھی ہے

ادھر بھی ایک اچھٹی نظر کہ دنیا میں
 فروغِ محفلِ جسم ہی نہیں کچھ اور بھی ہے
 نئے جہان بسائے ہیں منکرِ آدم نے
 اب اس زمیں پر ام ہی نہیں کچھ اور بھی ہے
 مرے شعور کو آوارہ کر دیا جس نے
 وہ مرگ شادی و غم ہی نہیں کچھ اور بھی ہے

نورِ جہاں کے مزار پر

پہلوئے شاہ میں یہ دُختِ جمہور کی قبر
کتنے گم گشتہ فسانوں کا پتہ دیتی ہے
کتنے خوں ریز حقائق سے اٹھاتی ہے نقاب
کتنی کچلی ہوئی جانوں کا پتہ دیتی ہے

کیسے مغرور شہنشاہوں کی تسکیں کے لئے
ساہبِ اسال حسیناؤں کے بازار لگے
کیسے بہکی ہوئی نظروں کے نعیش کے لئے
سُرخ محلوں میں جواں جموں کے بازار لگے

کیسے ہر شاخ سے منہ بند مہکتی کلیاں
نوجوانی جاتی تھیں تزیینِ حرم کی خاطر
اور مرجھا کے بھی آزاد نہ ہو سکتی تھیں
ظُلِّ بجان کی الفت کے عجز کی خاطر

کیسے اک فرد کے ہونٹوں کی ذرا سی جنبش
 سرود کر سکتی تھی بے لوث دناؤں کے چراغ
 لوٹ سکتی تھی دے سکتے ہوئے ہاتھوں کا سہاگ
 توڑ سکتی تھی منے عشق سے لبریز ایاغ

سہمی سہمی سی فضاؤں میں یہ ویراں مرقد
 اتنا خاموش ہے فریاد کناں ہو جیسے
 سرود شاخوں میں ہوا چھ رہی ہے ایسے
 روحِ تقدیس و دنا مرثیہ خواں ہو جیسے

تو مری جان! مجھے حیرت و حسرت سے نہ دیکھ
 ہم میں کوئی بھی جہاں نور و جہاں گیر نہیں
 تو مجھے چھوڑ کے ٹھکرا کے بھی جا سکتی ہے
 تیرے ہاتھوں میں سرے ہاتھ ہیں زنجیر نہیں

جاگیر

پھر اُسی وادی شاداب میں لوٹ آیا ہوں
جس میں پنہاں مرے خوابوں کی طرح گاہیں ہیں
میرے اجباب کے سامانِ نغیش کے لئے
شوخی سینے ہیں، حوالِ جسمِ حمیں با نہیں ہیں

سبز کھیتوں میں یہ دہکی ہوئی دوشیزائیں
ان کی شریاؤں میں کس کس کا لہو جاری ہے
کس میں جرأت ہے کہ اس راز کی تشہیر کرے
سب کے لب پر مری ہدیت کا فصول طاری ہے

ہائے وہ گرم و دل آویز اُبلتے سینے
جن سے ہم سطوتِ آبا کا صلہ لیتے ہیں
جانے ان مرمری جسموں کو یہ مرل و ہتھال
کیسے ان تیرہ گھروندوں میں جہنم دیتے ہیں

یہ لہکتے ہوئے پودے، یہ دھکتے ہوئے کھیت
پہلے اجداد کی جاگیر تھے اب میرے ہیں
یہ چہرہ گاہ، یہ ریوڑ، یہ مولشی یہ کسان
سب کے سب میرے ہیں، سب میرے ہیں، سب میرے ہیں

ان کی محنت بھی مری، حاصلِ محنت بھی مرا
 ان کے بازو بھی مرے قوتِ بازو بھی مری
 ہیں خداداد ہنر اُس وسعتِ بے پایاں کا
 موجِ عارض بھی مری نکمتِ گیسو بھی مری

میں ان اجداد کا بیٹا ہوں جنہوں نے سپہم
 اجنبی قوم کے سائے کی حمایت کی ہے
 عُذر کی ساعتِ ناپاک سے لے کر اب تک
 ہر کڑے وقت میں سرکار کی خدمت کی ہے
 خاک پر ریٹینگنے والے یہ فسُردہ ڈھانچے
 ان کی نظریں کبھی تلوار بنی ہیں نہ بنیں
 ان کی غیرت پہ ہر اک ہاتھ جھپٹ سکتا ہے
 ان کے ابرو کی کسانیں نہ تنی ہیں نہ تنسیں

ہائے یہ شام، یہ جھرنے، یہ شفق کی لالی
 میں ان آسودہ فضاؤں میں ذرا جھوم نہ لوں
 وہ دبلے پاؤں ادھر کون چلی جاتی ہے
 بڑھکے اس شوخ کے ترشے ہوئے لبِ چوم نہ لوں

مادام

آپ بے وجہ پریشان سی کیوں ہیں مادام
لوگ کہتے ہیں تو پھر ٹھیک ہی کہتے ہوں گے
میں نے احباب نے تہذیب نہ سیکھی ہوگی
میں نے ماحول میں انسان نہ رہتے ہوں گے

نورِ سایہ سے ہے روئے تمدن کی جلا
ہم جہاں ہیں وہاں تہذیب نہیں پل سکتی
مُفلسی حسنِ لطافت کو مٹا دیتی ہے
بھوکِ آداب کے سانچوں میں نہیں ڈھل سکتی

لوگ کہتے ہیں تو لوگوں پہ تعجب کیسا
پسح تو کہتے ہیں کہ ناداروں کی عزت کیسی
لوگ کہتے ہیں، مگر آپ ابھی تک چُپ ہیں
آپ بھی کہیے، غریبوں میں شرافت کیسی

نیک مادام! بہت جلد وہ دور آئے گا
 جب ہمیں زلیست کے ادوار پر کھنے ہوں گے
 اپنی ذلت کی قسم، آپ کی عظمت کی قسم
 ہم کو تقسیم کے معیار پر کھنے ہوں گے

ہم نے ہر دور میں تذلیل سہی ہے لیکن
 ہم نے ہر دور کے چہرے کو ضیا بخشی ہے
 ہم نے ہر دور میں محنت کے ستم جھیلے ہیں
 ہم نے ہر دور کے ہاتھوں کو جنا بخشی ہے

لیکن ان تلخ مباحث سے بھلا کیا حاصل
 لوگ کہتے ہیں تو پھر ٹھیک ہی کہتے ہوں گے
 میرے اجاب نے تہذیب نہ سیکھی ہوگی
 میں جہاں ہوں وہاں انسان نہ رہتے ہوں گے

وجہ بے رنگی گلزار کہوں یا نہ کہوں !!
 کون ہے کتنا گنہگار کہوں یا نہ کہوں !!

مفاہمت

نشیبِ ارض پہ ذروں کو مشتعل پا کر
 بند یوں پہ سفید و سیاہ مل ہی گئے
 جو یادگار تھے باہم ستیزہ کاری کی
 بہ فیضِ وقت وہ دامن کے چاک سل ہی گئے

جہاد ختم ہوا دورِ آشتی آیا !
 سنبھل کے بیٹھ گئے محملوں میں دیوانے
 ہجومِ تشنہ لبان کی نگاہ سے اوجھل
 چھلک رہے ہیں شرابِ ہوس کے پیمانے

یہ حش، حش، مسترت نہیں، تمنا شاہ ہے
 نئے لباس میں نکلا ہے رہزنی کا جلوس
 ہزار شمعِ اخوت بجھا کے چمکے ہیں
 یہ تیرگی کے اُبھارے ہوئے حشِ فانوس
 یہ شاخِ نور جیسے ظلمتوں نے سینچا ہے
 اگر پھسلی تو شراروں کے پھول لائے گی
 یہ پھل سکی تو نئی فصلِ گل کے آنے تک
 ضعیفِ ارض میں اک زہر چھوڑ جائے گی

آج

ساتھیں ! میں نے برسوں تمہارے لئے
 چاند تاروں، بہاروں کے سینے بے
 حُسن اور عشق کے گیت گاتا رہا
 آرزوؤں کے ایوان سجا رہا
 میں تمہارا معنی تمہارے لئے
 جب بھی آیا نئے گیت لاتا رہا
 آج لیکن مرے دامن چاک میں
 گردِ راہِ سفر کے سوا کچھ نہیں
 میرے بربط کے سینے میں نغموں کا دم گھٹ گیا
 تانیں چنچوں کے انبار میں دب گئی ہیں
 اور گیتوں کے سُر ہچکیاں بن گئے ہیں
 میں تمہارا مغنی ہوں، نغمہ نہیں ہوں
 اور نغمے کی تخلیق کا ساز و سامان
 ساتھیں ! آج تم نے مجھ کو کر دیا ہے

اور میں اپنا ٹوٹا ہوا ساز تھامے
 سرد لاشوں کے انبار کو تک رہا ہوں
 میرے چاروں طرف موت کی وحشتیں ناچتی ہیں
 اور انساں کی حیوانیت جاگ اُٹھی ہے
 بربریت کے خوں خوار غفریت
 اپنے ناپاک جبڑوں کو کھولے
 خون پی پی کے غمڑا رہے ہیں

بچے ماؤں کی گودوں میں سہمے ہوئے ہیں
 عصمتیں سربرہنہ پریشان ہیں
 ہر طرف شورِ آہ و بکا ہے
 اور میں اس تباہی کے طوفان میں
 آگ اور خوں کے مہیجان میں
 سزنگوں اور شکستہ مکانوں کے بلے سے پُراستوں پر
 اپنے غنیموں کی جھولی پیاسے
 در بدر پھر رہا ہوں !
 مجھ کو امن اور تہذیب کی بھیک دو

میرے گیتوں کی لے، میرا سر، میری نئے
 میرے مجروح ہونٹوں کو پھر سوئپ دو
 ساتھ! میں نے برسوں تمہارے لئے
 انقلاب اور بغاوت کے نغمے الپے
 اجنبی راج کے ظلم کی چھاؤں میں
 سرفروشی کے خوابیدہ جذبے ابھارے
 اور اس صبح کی راہ دیکھی !

جس میں اس ملک کی رُوح آزاد ہو
 آج زنجیرِ محکومیت کٹ چکی ہے
 اور اس ملک کے بحر و بر بامِ دُر
 اجنبی قوم کے ظلمت افشاں پھریرے کی منخوس چھاؤں سے آزاد ہیں
 کھیت سونا اُگلنے کو بے چین ہیں
 وادیاں لہلہانے کو بے تاب ہیں
 کوہساروں کے سینے میں ہیجان ہے
 سنگ اور خشت بے خواب بیدار ہیں
 ان کی آنکھوں میں تعمیر کے خواب ہیں
 ان کے خوابوں کو تکمیل کا روپ دے دو

ملک کی وادیاں، گھاٹیاں، کھیتیاں
عورتیں بچیاں

باتھ پھیلائے خیرات کی منتظر ہیں
ان کو امن اور تہذیب کی بھیک دو
ماؤں کو ان کے ہونٹوں کی شادابیاں
نٹھے بچوں کو ان کی خوشی بخش دو
ملک کی روح کو زندگی بخش دو
مجھ کو میرا ہنرمیری لے بخش دو
آج ساری فضا ہے بھکاری
اور میں اس بھکاری فضا میں
اپنے نعموں کی جھولی پسارے
در بدر پھر رہا ہوں

مجھ کو پھر میرا کھویا ہوا ساز دو
میں تمہارا معنی تمہارے لئے
جب بھی آیا نئے گیت لاتا ہوں گا



ظرب زاروں پہ کیا بیتی ہصنم خانوں پہ کیا گزری
 دل زندہ ! ترے مرحوم ارمانوں پہ کیا گزری
 نہیں نے خون اگلا آسماں نے آگ برسانی
 جب انسانوں کے دل بدلے تو انسانوں پہ کیا گزری

ہمیں یہ سکران کی انجمن کس حال میں ہوگی
 انھیں یہ غم کہ اُن سے چھٹکے دیوانوں پہ کیا گزری

میرا الحاد تو خیر ایک لعنت تھا سو ہے اب تک
 مگر اس عالمِ وحشت میں ایمانوں پہ کیا گزری

یہ منظر کون سا منظر ہے پہچانا نہیں جاتا
 سیہ خانوں سے کچھ پوچھو شب سناؤں پہ کیا گزری
 چلو وہ کف کے گھر سے سلامت آگئے لیکن
 خُرد کی مملکت میں سوختہ جانوں پہ کیا گزری

نیا سفر اپنے چراغِ گلِ کمرِ دو

فریبِ جنتِ فردا کے جال ٹوٹ گئے
 حیاتِ اپنی امیدوں پہ شرمسار سی ہے
 چمن میں حشن و رودِ بہار ہو بھی چکا
 مگر نگاہِ گلِ ولالہ سو گوار سی ہے

فضا میں گرمِ بگولوں کا رقص جاری ہے
 افق پہ خون کی مینا چھلک رہی ہے ابھی
 کہاں کا مہرِ منور کہاں کی تنویریں
 کہ بام و در پہ سیاہی جھلک رہی ہے ابھی

فضائیں سوچ رہی ہیں کہ ابنِ آدم نے
 خسرو گنوا کے جنوں آزما کے کیا پایا
 وہی شکستِ تمنا وہی غمِ آیام !
 ہنگامِ رزیت نے سب کچھ لٹا کے کیا پایا

بیشک کے رہ گئیں نظریں خِلا کی دُعت میں
 حسیم شاید رُغنا کا کچھ پتہ نہ ملا
 طویل راہ گزر ختم ہو گئی لیکن
 مہنوز اپنی مسافت کا منتہا نہ ملا

سفر نصیب فریقو! قدم بڑھائے چلو
 پُرانے راہِ سنا لوٹ کر نہ دیکھیں گے
 طلوعِ صبح سے تاروں کی موت ہوتی ہے
 شبوں کے راجِ دُلا رے ادھر نہ دیکھیں گے

شکستِ زنداں

چینی شاعر یانگ سو کے نام

جس نے چیانگ کانگ ٹیک کے جیل میں لکھا تھا ”بیس سال قید“

کاغذ کے ایک پُرزے پر لکھے ہوئے چند الفاظ کی بنا پر ہو سکتا ہے کہ میں بیس سال

بے سوج کی شکل نہ دیکھ سکوں، لیکن کیا تمہارا یہ فرسودہ نظام جو لمحہ بہ لمحہ بجلی کی سی

تیزی کے ساتھ اپنی موت کی طرف بڑھ رہا ہے ”بیس سال تک زندہ رہ سکے گا“

خبر نہیں کہ بلا خانہ سلاسل میں تری حیاتِ ستم آشنا پہ کیا گزری

خبر نہیں کہ نگارِ سحر کی حسرت میں تمام رات چراغِ وفا پہ کیا گزری ؟

مگر وہ دیکھ فضا میں غبار سا اٹھتا

وہ تیرے سُرخ جوانوں کے راہوار آئے

نظر اٹھا کہ وہ تیرے وطن کے محنت کش

گلے سے کہنہ غلامی کا طوق اتار آئے

افنی پہ صبح بہاراں کی آمد آمد ہے فضا میں سُرخ پھریں کے پھول کھلتے ہیں

زمین خندہ بلب ہے شفیق ماں کی طرح کہ اس کی گود میں بچپڑے رفیق ملتے ہیں

شکستِ محبس و زنداں کا وقت آہیں بچا

وہ تیرے خوابِ حقیقت میں ڈھال آئے ہیں

نظر اٹھا کہ ترے دیس کی فضاؤں پر

نئی بہار تہی جنتوں کے سائے میں

درید تن ہے وہ تجھائے سیم و زرجں کو بہت سنبھال کے لائے تھے شاطرانِ کُہن

رباب چھیڑ غزل خواں ہو قفس فرما ہو کہ جتن نصرتِ محنت ہے جتن نصرتِ فن

میں تجھ سے دُور سہی لیکن اے رفیقِ مرے

تری دف کو مری جہدِ مستقل کا سلام

ترے وطن کو تری ارضِ باجمیت کو

دھڑکتے کھولتے ہندوستان کے دل کا سلام

لہونڈرے رہی ہے جیتا

مرے جہاں میں سمن زار ڈھونڈنے والے
یہاں بہار نہیں آتیں بجوے ہیں
دھنک کے رنگ نہیں سرمئی فضاؤں میں
انٹی سے تا بہُ انٹی پھانسیوں کے جھولے ہیں
پھر ایک منزلِ خونبار کی طرف ہیں رواں
دہ رہنا جو کئی بار راہ بھولے ہیں

بلند دعویٰ جسہوریت کے پردے میں
 فریغِ مجلس و زنداں ہیں تازیانے ہیں
 بنامِ امن ہیں جنگ و جدل کے منصوبے
 بہ شورِ عدل، تفاوت کے کارخانے ہیں
 دلوں پہ خوف کے پہرے لبوں پہ قفل سکوت
 سروں پہ گرم سلاخوں کے شامیانے ہیں

مگر بیٹے ہیں کہیں جبرادر تشددِ دیئے
 وہ فلسفے کہ جلا دے گئے دماغوں کو
 کوئی سپاہِ ستم پیشہ چور کہ نہ سکی
 بشر کی جاگی ہوئی رُوح کے ایانوں کو
 قدمِ ستم پہ لہو نذر دے رہی ہے حیات
 سپاہیوں سے الجھتے ہوتے چراغوں کو

رواں ہے قافلہ ارتقاے انسانی
 نظامِ آتش و آہن کا دل ہلائے ہوئے
 بغاوتوں کے دہل بج رہے ہیں چار طرف
 نکل رہے ہیں جواں مشعلیں جلائے ہوئے
 تمام ارض جہاں کھولت سمند رہے
 تمام کوہ و بیاباں ہیں تہللائے ہوئے

مری صد اکو دہانا تو خیر ممکن ہے
 مگر حیات کی لٹکار، کون روکے گا؟
 فصیلِ آتش و آہن بہت بلند سہی
 بدلے وقت کی رفتار کون روکے گا؟
 نئے خیال کی پرواز روکنے والو
 نئے عوام کی تلوار کون روکے گا؟

پناہ لیتا ہے جن مجلسوں میں تیرہ نظام
 وہیں سے صبح کے لشکر نکلتے والے ہیں
 اُبھر رہے ہیں فضاؤں میں اعراسِ پرچم
 کنارے مشرق و مغرب کے طئے والے ہیں
 ہزار برق گرے، لاکھ آندھیاں اٹھیں
 وہ پھول کھل کے رہیں گے جو کھلنے والے ہیں



جب کبھی اُن کی توجہ میں کمی پائی گئی
از سر نو داستانِ شوق دہرائی گئی

پاک گئے جب تیرے لب پھر تجھ کو کیا شکوہ اگر
زندگانی بادہ و ساغر سے بہرائی گئی

اے غمِ نیا! تجھے کیا علم تیرے واسطے
کن بہانوں سے طبیعتِ راہ پر لائی گئی

ہم کریں ترکِ وفا اچھا چلو یوں ہی سہی
اور اگر ترکِ وفا سے بھی نہ رسوائی گئی

کیسے کیسے چشم و عارضِ گردِ غم سے بچ گئے
کیسے کیسے پیکروں کی شانِ زیبائی گئی

دل کی دھڑکن میں توازن آچلا ہے خیر ہو
میری نظریں مجھ گئیں یا تیری رعنائی گئی

اُن کا غم، اُن کا تصور اُن کے شکوے اب کہاں
اب تو یہ باتیں بھی اے دل ہو گئیں آئی گئی

جراتِ انساں پہ گوتا دیب کے پہرے رہے
فطرتِ انساں کو کب زنجیر پہنائی گئی

عرصہ ہستی میں اب تبشہ زنوں کا دور ہے
رسمِ چنگیزی اُمٹھی، توقیرِ دارائی گئی !

آوازِ آدم

دبے گی کب تک آوازِ آدم ہم بھی دیکھیں گے
رکیں گے کب تک جذباتِ برہم ہم بھی دیکھیں گے
چلو یو نہی سہی یہ جو رہِ پیسہ ہم بھی دیکھیں گے

در زنداں سے دیکھیں یا عروجِ دار سے دیکھیں
تمہیں رسوا سرِ بازارِ عالم ہم بھی دیکھیں گے
ذرا دم لو مالِ شوکتِ جم، ہم بھی دیکھیں گے

یہ زعمِ قوتِ فولاد و آہن دیکھ لو تم بھی
بہ فیضِ حُزبِ ایمان محکم، ہم بھی دیکھیں گے
جبین کچ کلا ہی خاک پر خم، ہم بھی دیکھیں گے

مکافاتِ عمل، تاریخِ انساں کی روایت ہے
 کرو گے کب تک نادک فراہم، ہم بھی دیکھیں گے
 کہاں تک ہے تمہارے ظلم میں دم ہم بھی دیکھیں گے

یہ ہنگامِ وداعِ شب ہے، اے ظلمت کے سرزند
 سحر کے دوش پر گنار پرچم ہم بھی دیکھیں گے
 تمہیں بھی دیکھنا ہو گا یہ عالم ہم بھی دیکھیں گے

متاعِ غیر

میرے خوابوں کے جھروکوں کو سجانے والی
تیرے خوابوں میں کہیں میرا گزر ہے کہ نہیں
پوچھ کر اپنی نگاہوں سے بتا دے مجھ کو
میری راتوں کے مقدّر میں سحر ہے کہ نہیں

چار دن کی یہ رفاقت جو رفاقت بھی نہیں
عمر بھر کے لیے آزار ہوتی جاتی ہے
زندگی یوں تو ہمیشہ سے پریشان سی تھی
اب تو ہر سانس گراں بار ہوتی جاتی ہے

میری اُجڑی ہوئی نیندوں کے شبستانوں میں
تو کسی خواب کے سپیکر کی طرح آئی ہے
کبھی اپنی سی، کبھی غیبِ نظر آئی ہے
کبھی اخلاص کی مورت، کبھی ہرجائی ہے

پیار پر بس تو نہیں ہے مرا، لیکن پھر بھی
تو بتا دے کہ تجھے پیار کروں یا نہ کروں
تُو نے خود اپنے تبسم سے جگایا ہے جنہیں
ان تمنائوں کا اظہار کروں یا نہ کروں

تو کسی اور کے دامن کی کلی ہے، لیکن
میری راتیں تری خوشبو سے بسی رہتی ہیں
تو کہیں بھی ہو ترے پھول سے عارض کی قسم
تیری پلکیں مری آنکھوں پہ جھکی رہتی ہیں

ترے ہاتھوں کی حرارت ترے سانسوں کی مہک
تیرتی رہتی ہے احساس کی پہنائی میں
ڈھونڈتی رہتی ہیں تنخیل کی بانہیں تجھ کو
سرد راتوں کی سلگتی ہوئی تنہائی میں

تیرا اندازِ کرم ایک حقیقت ہے مگر
 یہ حقیقت بھی، حقیقت میں فسانہ ہی نہ ہو
 تیری مانوس نگاہوں کا یہ محتاط پیام
 دل کے خوں کرنے کا ایک اور بہانہ ہی نہ ہو

کون جانے مرے اردز کا فردا کیا ہے
 قربتیں بڑھ کے پشیمان بھی ہو جاتی ہیں
 دل کے دامن سے لپٹتی ہوئی رنگیں نظریں
 دیکھتے دیکھتے انجان بھی ہو جاتی ہیں

میری در ماندہ جوانی کی تمناؤں کے
 مضمل خواب کی تعبیر بتا دے مجھ کو
 تیرے دامن میں گلستاں بھی ہیں دیرانے بھی
 میرا حال مری تقدیر بتا دے مجھ کو

بشرط استواری

خونِ جہور میں بھیکے ہوئے پرچم لے کر
 مجھ سے افراد کی شاہی نے وفا مانگی ہے
 صبح کے نور پہ تعزیر لگانے کے لیے
 شب کی سنگین سیاہی نے وفا مانگی ہے
 اور یہ چاہا ہے کہ میں قافلہ آدم کو
 ٹوکنے والی نگاہوں کا مسدوکار بنوں !
 جس تصور سے چراغاں ہے سرجادۂ زلیبت
 اس تصور کی ہر میت کا گنہگار بنوں !

ظلم پروردہ قوانین کے ابوانوں سے
 بیڑیاں تکتی ہیں زنجیر صدا دیتی ہے
 طاقِ نادیب سے انصاف کے بُت گھومتے ہیں
 مندرِ عدل سے شمشیر صدا دیتی ہے
 لیکن اے عظمتِ انساں کے سنہرے خواہو
 میں کسی تاج کی سطوت کا پرستار نہیں
 میرے افکار کا عنوانِ ارادت تم ہو
 میں تمہارا ہوں لیٹیروں کا دفا دار نہیں



ہر قدم مرحلہ دار و صلیب آج بھی ہے
جو کبھی تھا وہی انسان کا نصیب آج بھی ہے

جگمگاتے ہیں افق پر یہ ستارے لیکن
راستہ منزل ہستی کا مہیب آج بھی ہے

مقتل جنہیں جانا تھا وہ جا بھی پہنچے
سر منبر کوئی محتاط خطیب آج بھی ہے

اہل دانش نے جے امیرِ مسلم مانا
اہل دل کے لئے وہ بات عجیب آج بھی ہے

یہ تیری یاد ہے یا میری اذیت کوشی
ایک نشتر سا رگ جاں کے قریب آج بھی ہے

کون جانے یہ تراشے اشاعر آشفٹہ مزاج
کتے مغرورِ خردِ اول کا قریب آج بھی ہے

انتظار

چاند مدہم ہے آسماں چُپ ہے
نیشن کی گود میں جہاں چُپ ہے

دُور وادی میں دودھیا بادل
جھک کے پرست کو پیار کرتے ہیں
دل میں ناکام حسرتیں لے کر
ہم تیرا انتظار کرتے ہیں

ان بہاروں کے ساٹے میں آ جا
 پھر محبتِ جواں رہے نہ رہے
 زندگی تیرے نامرادوں پر !
 کل تک مہرباں رہے نہ رہے

روز کی طرح آج بھی تارے
 صبح کی گرد میں نہ کھو جائیں
 آترے غم میں جاگتی آنکھیں
 کم سے کم ایک رات سو جائیں

چاند مٹسٹم ہے آسماں چپ ہے
 نیند کی گود میں جہاں چپ ہے

تیری آواز

رات سنان تھی بوجھل تھیں فضا کی سانسیں ✓
 روح پر چھائے تھے بے نام غموں کے سائے
 دل کو یہ ضد تھی کہ تو آئے تسلی دینے
 میری کوشش تھی کہ مکبخت کو نیند آ جائے

دیر تک آنکھوں میں چھپتی رہی تاروں کی چمک
 دیر تک ذہن سلگتا رہا تنہائی میں
 اپنے ٹھکرائے ہوئے دوست کی پرسش کیلئے
 تو نہ آئی مگر اس رات کی پہنائی میں

یوں اچانک تری آواز کہیں سے آئی
 جیسے پرست کا جگر چیر کے بھرنا پھوٹے
 یا زمیسنوں کی محبت میں تڑپ کرنا گاہ
 آسمانوں سے کوئی شوخ ستارہ ٹوٹے

شہد سا گھل گیا تلخابہ تنہائی میں
 رنگ سا پھیل گیا دل کے سیہ خانے میں
 دیر تک یوں تری متانہ صدائیں گونجیں
 جسطرح پھول پٹکنے لگیں ویرانے میں

تو بہت دور کسی انجمن ناز میں تھی ✓
 پھر بھی محسوس کیا میں نے کہ تو آئی ہے
 اور نغموں میں چھپا کر مے کھوئے ہوئے خواب
 میری روٹھی ہوئی نیندوں کو منا لاتی ہے

رات کی سطح پر اُبھرے ترے چہرے کے نقوش
 وہی چپ چاپ سی آنکھیں وہی سادہ سی نظر
 وہی ڈھلکا ہوا آنچل وہی رفتار کا خم
 وہی رہ رہ کے ٹپکتا ہوا نازک پیسکر

تو میرے پاس نہ تھی پھر بھی سحر ہونے تک
 تیرا ہر سانس میرے جسم کو چھو کر گزرا!
 قطرہ قطرہ ترے دیدار کی شب بزمِ پیکِ
 لمحہ لمحہ تری خوشبو سے معطر گزرا!

اب یہی ہے تجھے منظور تو اے جانِ قرار
 میں تری راہ نہ دیکھوں گا سیرِ راتوں میں
 ڈھونڈ لیں گی مری ترسی ہوئی نظریں تجھ کو
 نغمہ و شعر کی اُمدی ہوئی برساتوں میں

اب ترا پیار تائے گا تو میری ہستی
 تیری مستی بھری آواز میں ڈھل جائے گی
 اور یہ روح جو تیرے لیے بے چین سی ہے
 گیت بن کر رہے ہونٹوں پہ چل جائے گی

تیرے نعمات ترے حُسن کی ٹھنڈک لے کر
 میرے پتتے ہوئے ماحول میں آجائیں گے
 چند گھڑیوں کے لیے ہوں کہ ہمیشہ کے لیے
 سری جاگی ہوئی راتوں کو سُلا جائیں گے



بھڑکا رہے ہیں آگ لبِ نغمہ گر سے ہم
 ناموش کیا رہیں گے زمانے کے ڈر سے ہم
 کچھ اور بڑھ گئے جواندھیرے تو کیا ہوا
 مایوس تو نہیں ہیں طلوعِ سحر سے ہم
 دے دے کے اپنے پاس فقط اک نظر تو ہے
 کیوں دیکھیں زندگی کو کسی کی نظر سے ہم
 مانا کہ اس زمیں کو نہ گلزارِ کمر سے
 کچھ خار کم تو کر گئے گزے جدھر سے ہم

نحو بصورتِ موٹ ✓

چلو اک بار پھر سے اجنبی بن جائیں ہم دونوں
 نہ میں تم سے کوئی اُمید رکھوں دلنوازی کی
 نہ تم میری طرف دیکھو غلط اندازِ نظروں سے
 نہ میرے دل کی دھڑکن لڑکھڑاتے میری باتوں سے
 نہ ظاہر ہو تمہاری شکش کا رازِ نظروں سے

تمہیں بھی کوئی الجھن روکتی ہے پیشقدمی سے
 مجھے بھی لوگ کہتے ہیں کہ یہ جلوے پرائے ہیں
 مرے ہمراہ بھی رسوائیاں ہیں میرے ماضی کی
 تمہارے ساتھ بھی گزری ہوئی راتوں کے سائے ہیں

تعارف روگ ہو جائے تو اس کا بھولنا بہتر
 تعلق بوجھ بن جائے تو اس کو توڑنا اچھا
 وہ افسانہ جسے انجم تک لانا نہ ہو ممکن
 اُسے اک خوبصورت موڑ دے کر چھوڑنا اچھا
 چلو اک بار پھر سے آنسبی بن جائیں ہم دونوں



اس طرف سے گزُری تھے قافلے بہاروں کے
 آج تک سلگتے ہیں زحسمِ رہگزاروں کے
 خلوتوں کے شیدائی خلوتوں میں کھلتے ہیں
 ہم سے پوچھ کر دیکھو، راز پرده داروں کے
 گیسوؤں کی چھاؤں میں، دل نواز چہرے ہیں
 یا حسین دھندلوں میں، پھول ہیں بہاروں کے
 پہلے ہنس کے ملتے ہیں، پھر نظر چراتے ہیں
 آشنا صفت ہیں لوگ، اجنبی دیاروں کے

تم نے صرف چاہا ہے ہم نے چھو کے دیکھے ہیں
 پیرہن گھاؤں کے جسم برق پاروں کے

شغلِ ے پرستی گو، جشن نامرادی تھا
 یوں بھی کٹ گئے کچھ دن تیرے سوگواروں کے

مرے عہر کے حسینو

وہ تارے جن کی خاطر کئی بے قرار صدیاں
مری تیسرہ بخت دنیا میں تارہ وار جاگیں
کبھی رفتوں پہ لپکیں، کبھی وسعتوں سے اُلجھیں
کبھی سو گوار سوئیں، کبھی نعمتہ بار جاگیں

وہ بلند بام تارے وہ فلک مقام تارے
وہ نشان دے کے اپنا رہے بے نشان ہمیشہ
وہ حسیں، وہ نور زادے، وہ خلار کے شاہزادے
جو ہماری قسمتوں پر رہے حکمران ہمیشہ

جنہیں مضمحل دلوں نے ابدی پناہ جانا
 تھکے ہارے قافلوں نے جنہیں خضرِ راہ جانا
 جنہیں کم سنوں نے چاہا کہ لپک کے پیار کر لیں
 جنہیں مہوشوں نے مانگا کہ گلے کا ہار کر لیں
 جنہیں عاشقوں نے چاہا کہ فلک سے توڑ لائیں

کسی راہ میں بچھائیں، کسی سیج پر سجائیں
 جنہیں بُت گردوں نے چاہا کہ صنمِ بت کے پوچھیں
 یہ جو دُور کے حبس ہیں انہیں پاس لاکے پوچھیں
 جنہیں مُطربوں نے چاہا کہ صداؤں میں پڑ لیں
 جنہیں شاعروں نے چاہا کہ خیال میں سمو لیں

جو ہزار کوششوں پر بھی شمار میں نہ آئے
 کبھی ناک بے بضاعت کے دیار میں نہ آئے
 جو ہماری دسترس سے رہے دُور دُور اب تک
 ہمیں دیکھتے رہے ہیں جو بصد غرور اب تک

مرے عہد کے حسینو! وہ نظر نواز تارے
 مرا دورِ عشق پرور تمہیں نذر دے رہا ہے
 وہ جنوں جو آب و آتش کو اسیر کر چکا تھا!
 وہ خلا کی دسحتوں سے بھی خراج لے رہا ہے

مرے ساتھ رہنے والو! مرے بعد آنے والو
 میرے دور کا یہ تحفہ تمہیں سازگار آئے
 کبھی تم خلا سے گزرو کسی سیم تن کی خاطر
 کبھی تم کو دل میں رکھ کر کوئی گلغدار آئے

یہ کس کا لہو ہے

(جہازیوں کی بغاوت ۱۹۴۶ء)

اے ترہبرِ ملک و قوم ذرا
 آنکھیں تو اٹھا نظریں تو بدلا
 کچھ ہم بھی سنیں، ہم کو بھی بتا
 یہ کس کا لہو ہے کون مرا
 دھرتی کی سلگتی چھاتی کے بے چین شرارے پوچھتے ہیں
 تم لوگ جنہیں اپنا نہ سکے وہ خون کے دھارے پوچھتے ہیں
 بٹریوں کی زباں چلاتی ہے ساگر کے کنارے پوچھتے ہیں

یہ کس کا لہو ہے کون مرا
 اے ترہبرِ ملک و قوم بتا
 یہ کس کا لہو ہے کون مرا

وہ کون سا جذبہ تھا جس سے فرسودہ نظامِ زیست ملا
 جھلستے ہوئے ویراں گلشن میں اک آس امید کا پھول کھلا
 جنتا کا لہو فوجوں سے ملا، فوجوں کا خوں جنتا سے ملا

اے رہبرِ ملک و قوم بتا

یہ کس کا لہو ہے کون مرا

اے رہبرِ ملک و قوم بتا

کیا قوم وطن کی جے گا کمر تے ہوئے راہی غنڈے تھے
 جو دلیں کا پرچم لے کے اُٹھے وہ شوخ سپاہی غنڈے تھے
 جو بار غلامی سپہ نہ سکے، وہ مجسم شاہی غنڈے تھے

یہ کس کا لہو ہے کون مرا

اے رہبرِ ملک و قوم بتا!

یہ کس کا لہو ہے کون مرا

اے سزیم فدا دینے والو! پیغامِ بے دینے والو!

اب آگ سے کیوں کتراتے ہو؟ شعلوں کو ہوا دینے والو!

طوفان سے اب ڈرتے کیوں ہو؟ موجوں کو صا دینے والو!

کیا بھول گئے اپنا نعرہ

اے رہبرِ ملک و قوم بتا!

یہ کس کا لہو ہے کون مرا

سمجھوتے کی اُمید سہی، سرکار کے وعدے ٹھیک سہی
 ہاں مشقِ ستم افسانہ سہی، ہاں پیار کے وعدے ٹھیک سہی
 اپنوں کے کلیجے مت چھید، اغیار کے وعدے ٹھیک سہی
 جمہور سے یوں دامن نہ چھڑا

اے رہبرِ ملک و قوم بتا
 یہ کس کا لہو ہے کون مرا
 ہم ٹھکان چکے ہیں اب جی میں ظہار سے ٹکرائیں گے
 تم سمجھوتے کی آس رکھو، ہم آگے بڑھتے جائیں گے
 ہر منزلِ آزادی کی قسم، ہر منزل پہ دہرائیں گے
 یہ کس کا لہو ہے کون مرا

اے رہبرِ ملک و قوم بتا!
 یہ کس کا لہو ہے کون مرا!

۱۔ پھر نہ کیجئے مری گستاخ نگاہی کا نگاہ
 دیکھیے آپ نے پھر پیار سے دیکھا مجھ کو

پرچھائیاں

(ایک طویل نظم)

”پرچائیاں میری پہلی طویل نظم ہے۔ اس وقت ساری دنیا میں امن اور تہذیب کے تحفظ کے لیے جو تحریک چل رہی ہے۔ یہ نظم اس کا ایک حصہ ہے۔
 میں سمجھتا ہوں کہ ہر نوجوان نسل کو یہ کوشش کرنی چاہیے کہ اُسے جو دنیا اپنے بزرگوں سے ورثہ میں ملی ہے۔ وہ آئندہ نسلوں کو اس سے بہتر اور خوبصورت دنیا دے کر جائے
 میری یہ نظم اس کوشش کا ادبی روپ ہے۔

ساحر لدھیانوی

دیسباچہ

ایک اچھی نظم کی خصوصیات یہی ہیں جنہیں غالب نے حسن کی کیفیت بیان کرنے کے لیے چار نفلوں میں ادا کیا ہے۔ ”سادگی، دُرپر کاری، بے خودی، ہوشیاری“ ان چاروں کیفیات کا امتزاج مشکل ہے، لیکن جب یہ مشکل آسان ہو جاتی ہے تو نظم ایک مکمل پیکرِ حسن بن کر سامنے آتی ہے اور دلوں کو موہ لیتی ہے۔

ساحر نے ایک سادہ سی کہانی کو جو بارہا ہم نے سنی ہے اور دیکھی ہے اور محسوس کی ہے اور نظر انداز کی ہے، اپنی رنگین بیانی اور آتش بیانی سے پُر کیفیت بنا دیا ہے۔ اس کی سادگی اس کے موضوع اور مواد میں ہے اور پرکاری اس تکنیک میں جو شاعر نے استعمال کی ہے۔ بخود ہی اس مکمل ہم آہنگی سے پیدا ہوئی ہے جو شاعر کو اپنے موضوع سے ہے اور اس بخود ہی کے عالم میں بھی اس کے سماجی شعور نے اسے ہوشیار رکھا ہے۔ اگر یہ ہوشیاری نہ ہوتی تو رنگین بیانی میں آتش بیانی کی آمیزش نہ ہو سکتی اور نظم کا آخری حصہ نہ لکھا جاتا۔

”پرچھائیاں“ ساحر کی بیشتر نظموں کی طرح محاکات کا ایک اچھا نمونہ ہے اور بیک وقت غنائی اور بیانیہ کیفیات کی حامل ہے۔ وہ غنائی کیفیت جو بیانیہ عناصر سے آنکھ چراتی ہے بسا اوقات ذاتی داخلیت کے نہاں خانوں میں جلوے دکھا کر رہ جاتی ہے اور وہ بیانیہ کیفیت جو غنائی عناصر سے گریز کرتی ہے۔ ایک طرح کی ظاہر نگاری میں تبدیل ہو جاتی ہے جس کی مثال ”نہر پر چل رہی ہے پن پچی“ سے بہتر نہیں ملتی۔ ساحر کی یہ نظم اس کی پوری

شاعری کی طرح ان دونوں عیوب سے پاک ہے۔

اس محاکاتی کیفیت کو پیدا کرنے کے لیے ساعر نے لفظوں کے استعمال میں بھی بڑی خوش مذاقی دکھائی ہے۔ اس نے بعض مقامات پر نقاشی اور رنگ کا کام لیا ہے اور وہاں اس کا قلم شاعر کے قلم کے بجائے مصور کا موقلم بن گیا ہے۔ الفاظ جو چند حروف کی اجتماعی شکلیں ہیں سگنلس سرزنگ اور خطوط میں تبدیل ہو جاتے ہیں اور کاغذ کے صفحہ پر ایک منظر کشی دیتے ہیں۔ ان کی صوتی کیفیت میں ٹکراؤ اور جھنکار کی بجائے ایک خاموش اور بے صدا زروانی ہے۔ جیسے صاف اور چکنی سطح پر آہستہ آہستہ نیپانی بہہ رہا ہو۔ میں نے ”پرچھائیاں“ پڑھنے سے پہلے اس نظم کو مختلف جلسوں اور مشاعروں میں ساعر کی زبان سے کئی بار سنا ہے اور یہ محسوس کیا ہے کہ اس کی اثر آفرینی کسی ایک طبقے یا گروہ تک محدود نہیں ہے۔

اس کی دو وجہیں ہیں :-

پہلی اور بنیادی وجہ تو یہ ہے کہ اس کا موضوع اس عہد کا سب سے اہم سوال ہے جس کا جواب ساری انسانیت کو دینا ہے اور ”عالمی امن تحریک“ اس پر شاہد ہے کہ اس کا جواب ہر ملک، ہر قوم، ہر نسل، ہر طبقہ، ہر مکتب خیال کے آدمی نے ایک ہی طرح دیا ہے دنیا کی نصف سے زائد آبادی نے امن عالم کے محضر پر اپنی مہر ثبت کی ہے۔ ساعر لہ بھانوی نے یہ خوبصورت نظم لکھ کر اپنے دستخط کیے ہیں۔

دوسری وجہ یہ ہے کہ ساعر نے اپنی بات ایک کہانی کی شکل میں کہی ہے اور کہانی نظم کو زیادہ عام فہم بنا دیتی ہے۔ ہماری بعض بہترین نظمیں عام انسانوں کی سمجھ کی سطح سے بہت اونچی ہیں۔ لیکن ساعر کی نظم ”پرچھائیاں“ اپنی سادہ کہانی اور آسان بیانی کی وجہ سے زیادہ سے زیادہ وسیع حلقوں تک پہنچ سکے گی۔ اس کے نوے فیصدی سے بھی کچھ زیادہ الفاظ ہماری روزمرہ گفتگو کے الفاظ ہیں۔ کلاسیکیت اور روایت کے نام پر ساعر نے اپنی نظم کو اجنبی اور غیر مانوس الفاظ سے بوجھل نہیں بنایا ہے۔ ساعر کی کامیابی اس میں ہے کہ اس نے اپنے سادہ اور آسان الفاظ سے اس عہد کی بعض اہم حقیقتوں کو ایسے مصرعوں میں ڈھال دیا ہے جو زبان پر چڑھ بھی جاتے ہیں اور دل پر اثر بھی کرتے ہیں۔ مثلاً

جب وہ یہ کہتا ہے کہ ”اس دور میں جینے کی قیمت یا دار و رسن یا خوری ہے“ تو وہ ایک مصرعے میں وہ سب کچھ سمیٹ لینا ہے جو ایک پوری کتاب کا موضوع ہے۔ یہی ناثر اور گہرائی اس شعر میں ہے۔

بہت دنوں سے ہے یہ مشغلہ سیاست کا
کہ جب جوان ہوں بچے تو قتل ہو جائیں
اسی انداز سے اس نے اتنے بے پناہ اور اچھوتے مصرعے بھی کہے ہیں جیسے۔
سنگین حقائق زاروں میں خوابوں کی دوائیں عبتی ہیں

اس نظم میں کہانی کہنے کی تکنیک بھی نئی ہے اور جہاں تک مجھے علم ہے اس سے پہلے یہ تکنیک کسی اردو شاعر نے استعمال نہیں کی اور میں جتنا غور کرتا ہوں۔ اتنے ہی مجھے اس تکنیک کے وسیع تر امکانات نظر آتے ہیں۔ یہ تکنیک ساعر نے براہِ راست فلم سے لی ہے، جس میں وہ کئی سال سے ایک کامیاب گیت کھنے والے شاعر کی طرح کام کر رہا ہے۔ وہ ایک طرف خوبصورت اور کامیاب گیت لکھ رہا تھا اور دوسری طرف غالباً غیر شعوری طور سے ایک نئی تکنیک کو آہستہ آہستہ پروان چڑھا رہا تھا۔ جس نے اب ”پرچھائیاں“ نظم کا روپ اختیار کیا ہے۔

یہ کہانی ایک پرسکون چاندنی رات کے منظر سے شروع ہوتی ہے۔ جس میں کہانی کا مرکزی کردار جو ایک دکھے ہوئے دل اور لٹی ہوئی زندگی کا فنکار ہے۔ دو محبت کرنے والوں کو دیکھتا ہے اور اس طرح اس کی یادوں کا سلسلہ شروع ہوتا ہے۔

لقورات کی پرچھائیاں ابھرتی ہیں
کبھی گمان کی صورت کبھی یقیں کی طرح

یہاں اس کی کھوئی ہوئی محبت کی بہت سی تصویریں یکے بعد دیگرے اس کے ذہن کے پرے پر ابھرتی ہیں اور کھوئی جاتی ہیں۔ ہر دو لقویروں کے بیچ ایک تخیلی جت ہے۔ جس میں پڑھنے والا شاعر کے ساتھ شریک ہو جاتا ہے۔ لقویروں کا یہ سلسلہ کامیاب محبت کے دکش لمحوں تک پہنچ کر ختم ہو جاتا ہے اور بحر کی تبدیلی کے ساتھ ایک نئے منظر کا آغاز ہوتا ہے۔ جس

میں گرد و پیش کی زندگی، جنگ اور فحط اور افلاس کے سیلاب میں ڈوب جاتی ہے۔ جس میں مکھن سی پلائم راہیں، چرخوں کی صدائیں، چرپال کی رونقیں، پھولوں کی بائیں غارت ہو جاتی ہیں اور دنا سنخار عورتوں کے پاکیزہ جسموں کی تجارت شروع ہو جاتی ہے۔ دوسری جنگ عظیم کے وقت بنگال کے خط میں یہی سبک ہو ا تھا۔

یہ عام زندگی کی تصویر جو ایک سیلاب کی سی کیفیت کے ساتھ اُبھری تھی، ختم ہوتی ہے تو مرکزی کردار یعنی لُٹے ہوئے فنکار کی محبوبہ کی دردناک تصویروں کا سلسلہ پھر شروع ہوتا ہے۔ نظم کی پہلی بحر مہر واپس آ جاتی ہے اور قصورات کی پر جھائیاں بھیانک ہو کر ذہن کے پُرس سے گزرنے لگتی ہیں اور اس منزل پر پہنچ کر ختم ہوتی ہیں۔ جہاں کسی کا کوئی نہیں، آج سب اکیلے ہیں۔

یہاں پھر بحر بدلتی ہے اور سونج کے لہو میں محقری ہوئی وہ شام اُبھرتی ہے۔ جہاں فنکار کی محبوبہ اپنی ساری پاکیزگی کے باوجود بک چکی ہے اور فنکار روٹی کے چند ٹکڑے حاصل کرنے کے لیے دُر دُر کی ٹھوکریں کھاتا ہے اور اپنی زندگی اور محبوبہ کی عصمت اور دونوں کے پیار کو نہیں بچا سکتا اور اس تلخ تجربے سے گزرنے کے بعد وہ اس منزل پر پہلی بار یہ محسوس کرتا ہے کہ ایسا کیوں ہوا؟ اور اس کیوں کا جواب وہ بڑی ایمانداری اور خلوص سے دیتا ہے۔

محبور ہوں میں محبوبہ ہونم، محبوبہ دنیا ساری ہے

اس دور میں جینے کی قیمت یاد اور درس یا خواری ہے

میں دار و رسن تک جائز سکا، تم جہد کی حد تک آنہ سکیں

ہم تم دو ایسی رو میں ہیں، جو منزل تنگیں پانہ سکیں

یہاں ساحر نے بڑی فنکاری سے اس ذلیل زندگی اور اس کے ندام کو بدلنے کے لیے

جہد و پیکار کا ولولہ انجینئر سیام دیا ہے۔

یہیں سے ساحر کی رنگین بیانی، آتش بیانی میں تبدیل ہو جاتی ہے اور نظم کا آخری حصہ شروع ہو جاتا ہے۔ جس میں لٹا ہوا فنکار نئے محبت کرنیوالوں کی نازک زندگیوں کو جنگ

قحط اور افلاس سے بچانے کا عہد کرتا ہے اور ساری دنیا کو اس منہوس جنگ کے خلاف منظم کرنے کی تلقین کرتا ہے۔

ہمارا پیار حوادث کی تاب لا نہ سکا
مگر انہیں تو مرادوں کی رات بل جائے
ہمیں تو کشمکشِ مرگِ بے اماں ہی ملی
انہیں تو جھومتی گاتی حیات مل جائے

اور اس تیسری جنگ کے خطرے کے سامنے جو انیٹی ہتھیاروں سے لڑی جائے گی۔ اُسے نئی
محبت کرنے والی ردھیں ہی نہیں بلکہ اپنی تنہائیاں اور اپنے تصورات کی پرچھائیاں بھی
غیر محفوظ معلوم ہوتی ہیں اور وہ پھیلی جیگوں اور آنے والی جنگ کا تقابل اُس طرح کرتا ہے

گزشتہ جنگ میں گھر ہی جٹے مگر اس بار
عجب نہیں کہ یہ تنہائیاں بھی جل جائیں
گزشتہ جنگ میں پیکر جٹے مگر اس بار
عجب نہیں کہ یہ پرچھائیاں بھی جل جائیں

اس طرح نظم اس ذاتی تصور کی سطح پر واپس آجاتی ہے جس سے شروع ہوئی تھی۔ نظم
کا یہ خاتمہ بے حد خوبصورت اور موثر ہے۔ ساحر لدھیانوی نے اس نظم کے ذریعے اردو
کی طویل منظموں اور امنِ عالم کے ادب میں ایک خوبصورت اضافہ کیا ہے۔

علی سردار جعفری

پرچھائیاں

جوان رات کے یسٹے پہ دودھیا آنچسل
 مچل رہا ہے کسی خوابِ مَر میں کی طرح
 حین بھول، حین پتیاں، حین شاخیں
 لچک رہی ہیں کسی جسم نازنیں کی طرح
 فضا میں گھل سے گئے ہیں اُفت کے نرم خطوط
 زمیں میں ہے خوابوں کی سرزمین کی طرح
 تصورات کی پرچھائیاں اُبھرتی، ہیں
 کبھی گمان کی صورت کبھی یقیں کی طرح
 وہ پٹر جن کے تلے ہم پناہ لیتے تھے
 کھڑے ہیں آج بھی ساکت کسی ایس کی طرح

انہی کے سائے میں پھر آج دودھڑکتے دل
 خموش ہونٹوں سے کچھ کہنے سننے آئے ہیں

نہ جانے کتنی کشاکش سے کتنی کادش سے
 یہ سوتے جاگتے لمحے چرا کے لائے ہیں
 یہی فضا تھی، یہی رُت، یہی زمانہ تھا
 یہیں سے ہم نے محبت کی ابتدا کی تھی
 دھڑکتے دل سے لرزتی ہوئی نگاہوں سے
 حضورِ غیب میں نفی سی التجا کی تھی
 کہ آرزو کے کنول کھل کے پھول ہو جائیں
 دل و نظر کی دعائیں مقبول ہو جائیں

تصوّرات کی پرچھائیاں اُبھرتی ہیں
 تم آ رہی ہو زمانے کی آنکھ سے بچ کر
 نظر جھکائے ہوئے اور بدن چرائے ہوئے
 خود اپنے قدموں کی آہٹ بھینتی ڈرتی
 خود اپنے سائے کی جنبش سے خوف کھائے ہوئے

تصوّرات کی پرچھائیاں اُبھرتی ہیں
 رواں ہے چھوٹی سی کشتی ہواؤں کے رُخ پر

ندی کے ساز پہ ملاح گیت گانا ہے
 تمہارا جسم ہر اک لہر کے جھکولے سے
 مری کھلی ہوئی باہوں میں جھول جاتا ہے

تصوّرات کی پرچھائیاں اُبھرتی ہیں
 میں پھول ٹانگ رہا ہوں تمہارے جُڑے میں
 تمہاری آنکھ مسرت سے جھپکتی جاتی ہے
 نہ جانے آج میں کیا بات کہنے والا ہوں
 زبان خشک ہے آواز رکتی جاتی ہے

تصوّرات کی پرچھائیاں اُبھرتی ہیں
 مرے گلے میں تمہاری گداز باہیں ہیں
 تمہارے ہونٹوں پہ میرے لبوں کے سائے ہیں
 مجھے یقین ہے کہ ہم اب کبھی نہ بچھڑیں گے
 تمہیں گمان کہ ہم مل کے بھی پرائے ہیں

تصوّرات کی پرچھائیاں ابھرتی ہیں
 مرے پینگ یہ بکھری ہوئی کتابوں کو
 ادائے عجز و کرم سے اٹھا رہی ہو تم
 سہاگ رات جو ڈھولک پہ گائے جاتے ہیں
 دبے سُروں میں وہی گیت گارہی ہو تم

تصوّرات کی پرچھائیاں ابھرتی ہیں
 وہ لمحے کتنے دلکش تھے وہ گھڑیاں کتنی پیائی تھیں
 وہ سہرے کتنے نازک تھے وہ لڑیاں کتنی پیاری تھیں
 بستی کی ہر اک شاداب گلی خوابوں کا جزیرہ تھی گویا
 ہر موجِ نفس، ہر موجِ صبا، نعموں کا ذخیرہ تھی گویا

ناگاہ بہکتے کھینٹوں سے ٹاپوں کی صلیبیں آنے لگیں
 بارود کی بو بھل بولے کرچھیم سے ہوائیں آنے لگیں
 تعمیر کے روشن چہرے پر تخریب کا بادل پھیل گیا
 ہر گادوں میں وحشتِ ناچ اٹھی، ہر شہر میں جنگ پھیل گیا

مغرب کے مہذب ملکوں سے کچھ خاک کی دردی پوش آئے
 اٹھلاتے ہوئے معزور آئے لہراتے ہوئے مدہوش آئے
 خاموش زمیں کے سینے میں خیموں کی طنائیں گرنے لگیں
 مکھن سی ملائم راہوں پر بوٹوں کی خراشیں پڑنے لگیں
 فوجوں کے بھیاناک بندی تلے چرخوں کی سدا میں ڈوب گئیں
 جیسپوں کی سلگتی دھول تلے پھولوں کی قبائیں ڈوب گئیں
 انسان کی قیمت کرنے لگی اجناس کے بھاؤ چڑھنے لگے
 چوپال کی رونق کھٹنے لگی بھرتی کے دفاتر بڑھنے لگے
 بستی کے سجیلے شوخ جواں بن بن کے سپاہی جانے لگے
 جس راہ سے کم ہی لوٹ سکے اس راہ پہ راہی جانے لگے
 اُن جانے والے دستوں میں غیرت بھی گئی، برنائی بھی
 ماؤں کے جواں بیٹے بھی گئے، بہنوں کے چہیتے بھائی بھی
 بستی پہ اُداسی چھانے لگی، میلوں کی بہاریں ختم ہوئیں
 آموں کی لچکتی شاخوں سے جھولوں کی قطاریں ختم ہوئیں
 دھول اُڑنے لگی بازاروں میں، بھوک اُگنے لگی کھلیاؤں میں
 ہر چیز دکانوں سے اُٹھ کر، روپوش ہوئی تہہ خانوں میں

بد حال گھروں کی بد حالی، بڑھتے بڑھتے جنجال بنی
 منہنگائی بڑھ کر کال بنی، ساری بستی کنگال بنی
 چرواہیاں رستہ بھول گئیں، پنہاریاں پگھٹ چھوڑ گئیں
 کتنی ہی کنواریں اُبلائیں، ماں باپ کی چوکھٹ چھوڑ گئیں
 افلاس زدہ دہقانوں کے ہل ہیل بچے کھلیاں بچے
 جینے کی تمنا کے ہاتھوں جینے کے سب سامان بچے
 کچھ بھی نہ رہا جب بچنے کو، جسموں کی تجارت ہونے لگی
 خلوت میں بھی جو ممنوع تھی وہ جلوت میں جبارت ہونے لگی

تصوّرات کی پرچھائیاں اُٹھرتی ہیں
 تم آ رہی ہو سرِ شامِ بال بکھراے
 ہزار گونہ ملامت کا بار اٹھائے ہوئے
 ہوس پرست نگاہوں کی چہرہ دستی سے
 بدن کی جھینپتی عریائیاں چھپائے ہوئے

تصوّرات کی پرچھائیاں اُبھرتی ہیں
 میں شہرِ جا کے ہر اک دُر پہ جھانک آیا ہوں
 کسی جگہ مری محنت کا مولِ بل نہ سکا
 شتمگروں کے سیاسی قمار خانے میں
 اَلَم نصیب فراست کا مولِ بل نہ سکا

تصوّرات کی پرچھائیاں اُبھرتی ہیں
 تمہارے گھر میں قیامت کا شور برپا ہے
 محاذِ جنگ سے ہر کارہ ”تار“ لایا ہے
 کہ جس کا ذکر تمہیں زندگی سے پیارا تھا
 وہ بھائی ”نزعہ دشمن“ میں کام آیا ہے

تصوّرات کی پرچھائیاں اُبھرتی ہیں
 ہر ایک گام پہ بدنامیوں کا جھگٹ ہے
 ہر ایک موڑ پر رُسوائیوں کے میلے ہیں
 نہ دوستی، نہ تکلف، نہ دلبری، نہ خلوص

کسی کا کوئی نہیں آج سب اکیلے ہیں

نصوّرات کی پرچھائیاں اُبھرتی ہیں
وہ رگِ زرجو مرے دل کی طرح سُونی ہے
نہ جانے تم کو کہاں لے کے جانے والی ہے
نہیں خرید رہے ہیں ضمیر کے قاتل
اُنق پہ خونِ تمناے دل کی لالی ہے

نصوّرات کی پرچھائیاں اُبھرتی ہیں
سُوج کے لہو میں لہتی ہوئی وہ شام ہے اب تک یاد مجھے
چاہت کے سنہرے خوابوں کا انجام ہے اب تک یاد مجھے

اس شام مجھے معلوم ہوا کھیتوں کی طرح اس دنیا میں
سہمی ہوئی دوشیزاؤں کی مسکان بھی بیچی جاتی ہے

اس شام مجھے معلوم ہوا، اس کا رگہ زرداری میں
دو بھولی بھالی روحوں کی پہچان بھی بیچی جاتی ہے

اُس شام مجھے معلوم ہوا جب باپ کی کھیتی چھن جائے
ممتا کے سُہرے خوالوں کی انمول نشانی بکھتی ہے

اُس شام مجھے معلوم ہوا جب بھائی جنگ میں کام آئیں
سمرائے کے قحجہ خانے میں بہنوں کی جوانی بکھتی ہے

سوچ کے لہو میں لتھڑی ہوئی وہ شام ہے اب تک یاد مجھے
چاہست کے سہرے خوالوں کا انجام ہے اب تک یاد مجھے

تم آج ہزاروں میل یہاں سے دُور کہیں تنہائی میں
یا بزمِ طرب آرائی میں
میرے پسنے بنتی ہوگی بیٹھی آغوشِ پرانی میں
اور میں سینے میں غم لے کر دن رات مشقت کرتا ہوں
جینے کی خاطر مڑتا ہوں
اپنے فن کو رسوا کر کے اغیار کا دامن بھرتا ہوں
مجبور ہوں میں، مجبور ہو تم، مجبور یہ دنیا سارے
تن کا دکھ من پر بھاری ہے

اس دور میں جینے کی قیمت یا دار و رسن یا خواری ہے
 میں دار و رسن تک جا نہ سکا تم جہد کی حد تک آنہ سکیں
 چاہا تو مگر اپنا نہ سکیں
 ہم تو دوالیسی اُرو ہیں جو منزل تکس پا نہ سکیں
 جینے کو جسے جاتے ہیں مگر، سانسوں میں چٹائیں چلتی ہیں
 خاموش فنائیں چلتی ہیں
 سنگین خالق زاروں میں، خوابوں کی روائیں چلتی ہیں
 اور آج جب ان پیڑوں کے تلے پھر دو سائے لہرے ہیں
 پھر دو دل ملنے آئے ہیں
 پھر موت کی آنڈھی اُٹھی ہے پھر جنگ کے بادل چھائے ہیں
 میں سوچ رہا ہوں ان کا بھی اپنی ہی طرح انجام نہ ہو
 ان کا بھی جنون ناکام نہ ہو
 ان نے بھی مقدّر میں لکھی، اک خون میں لتھڑی شام نہ ہو
 سوچ کے لہو میں لتھڑی ہوئی وہ شام ہے اب تک نہ دیکھے
 چاہت کے سنہرے خوابوں کا انجام ہے اب تک نہ دیکھے

ہمارا پیار حوادث کی تاب لا نہ سکا
 مگر انہیں تو مرادوں کی رات مل جائے
 ہمیں تو شمشک مرگ بے اماں ہی ملی
 انہیں تو جھومتی گاتی جات مل جائے
 بہت دنوں سے ہے یہ مشغلہ یاس کا
 کہ جب جوان ہو لہجے تو قتل ہو جائیں
 بہت دنوں سے یہ ہے خط حکمرانوں کا
 کہ دُور دُور کے ملکوں میں قحط ہو جائیں
 بہت دنوں سے جوانی کے خواب دیراں ہیں
 بہت دنوں سے محبت پناہ ڈھونڈتی ہے
 بہت دنوں سے ستم دیدہ شاہراہوں میں
 نگارِ زلیست کی عصمت پناہ ڈھونڈتی ہے
 چلو کہ آج سبھی پائمالِ رُوحوں سے
 کہیں کہ اپنے ہر اک زخم کو زباں کر لیں
 ہمارا راز ہمارا نہیں، سبھی کا ہے
 چلو کہ سارے زمانے کو راز داں کر لیں

چلو کہ چل کے سیاسی مقامروں سے کہیں
 کہ ہم کو جنگ و بدل کے چلن سے نفرت ہے
 جسے لہو کے سوا کوئی رنگ راس نہ آئے
 ہمیں حیات کے اس پیرہن سے نفرت ہے
 کہو کہ اب کوئی قاتل اگر ادھر آیا
 تو ہر دم پہ زمیں تنگ ہوتی جائے گی
 ہر ایک موج ہوا رخ بدل کے بچھٹے گی
 ہر ایک شاخ رگ سنگ ہوتی جائے گی
 اُٹھو کہ آج ہر اک جنگ جو سے یہ کہہ دیں
 کہ ہم کو کام کی خاطر کلوں کی حاجت ہے
 ہمیں کسی کی زمیں چھیننے کا شوق نہیں
 ہمیں تو اپنی زمیں پر ہلوں کی حاجت ہے
 کہو کہ اب کوئی تاجر ادھر کا رخ نہ کرے
 اب اس جگہ کوئی کنواری نہ بچی جائے گی
 یہ کھیت جاگ پڑے، اُٹھ کھڑی ہوئیں فصلیں
 اب اس جگہ کوئی کیاری نہ بچی جائے گی

یہ سرزمین ہے گوتم کی اور نانک کی
 اس ارض پاک پہ وحشی نہ چل سکیں گے کبھی
 ہمارا خون امانت ہے نسل نو کے لیے
 ہمارے خون پہ شکر نہ چل سکیں گے کبھی
 کہو کہ آج بھی ہم سب اگر خموش رہے
 تو اس دھوکے ہوئے خاکداں کی خیر نہیں
 جنوں کی ڈھالی ہوئی ایتھی بلاؤں سے
 زمیں کی خیر نہیں، آسمان کی خیر نہیں
 گزشتہ جنگ میں گھر ہی جلے مگر اس بار
 عجب نہیں کہ یہ تنہائیاں بھی جل جائیں
 گزشتہ جنگ میں پیکر جلے مگر اس بار
 عجب نہیں کہ یہ پرچھائیاں بھی جل جائیں
 تقسورات کی پرچھائیاں ابھرتی ہیں

آؤ کہ کوئی خواب بُنیں

مجھے معلوم ہے انجامِ رُودادِ محبت کا
 مگر، کچھ اور تھوڑی دیر سعیِ رائیگاں کر لوں!

تو ابوں کے آسیرے پر کٹی ہے تمام عمر

ساحر



فہرست

۲۲۶	صدیوں سے	۱۸۷	قطعہ
۲۲۸	اے نئی نسل	۱۸۸	قطعہ
۲۳۲	نے میں کچھ نہیں	۱۸۹	آؤ کہ کوئی خواب نہیں
۲۳۳	دل ابھی !	۱۹۱	بہت گفتن ہے
۲۳۵	یہ زمین جس قدر !	۱۹۶	قطعات
۲۳۷	بڑی طاقتیں	۱۹۷	اب آئیں یا آئیں
۲۳۸	شکر کشی	۱۹۸	ایک ملاقات
۲۳۹	 مگر ظلم کے خلاف	۲۰۰	خون پھرون ہے
۲۴۱	تو زلیں گے ہر اک شے سے رشتہ	۲۰۳	ہم عصر
۲۴۳	بات کریں	۲۰۵	لب پہ پابندی تو ہے
۲۴۴	پیار کا تحفہ	۲۰۷	جواہر لال نہرو
۲۴۶	میں پل دو پل کا شاعر ہوں	۲۱۰	اے شریعت انسانو !
۲۴۸	گو مسکب تسلیم درمنا	۲۱۴	کیوں ہو ؟
۲۴۹	جو عطف مے کشی ہے	۲۱۵	اہل دل اور جہی ہیں
۲۵۱	ورثہ	۲۱۶	۲۶ جنوری
۲۵۶	گلشن گلشن پھول	۲۱۸	میں زندہ ہوں
۲۵۷	نادار تک نہیں پہنچا	۲۱۹	جشن غالب
۲۵۹	آج کا پیار تھوڑا بچا کر رکھو	۲۲۱	گاندھی ہو یا غالب ہو
	آخری برائی	۲۲۳	دیکھا ہے زندگی کو
		۲۲۴	لینن



و جب بے رنجی گلزار کہوں تو کیا ہو
 کون ہے کتنے گنہگار کہوں تو کیا ہو
 تم تے جو بات سرِ بزم نہ سننا چاہی
 میں وہی بات ہر دار کہوں تو کیا ہو



نہ مُنہ چھپا کے جئے ہم، نہ سر جھکا کے جئے
 شمگروں کی نظر سے نظر نہ ملا کے جئے
 اب ایک رات اگر کم جئے، تو کم ہی سہی
 یہی بہت ہے کہ ہم مشعلیں جلا کے جئے

آؤ کہ کوئی خواب بُنیں

آؤ کہ کوئی خواب بُنیں، کل کے واسطے
 ورنہ یہ رات، آج کے سنگین دور کی
 ڈس لے گی جان و دل کو کچھ ایسے کہ جانِ دل
 تا عمر پھر نہ کوئی حسیں خواب بُن سکیں

گو ہم سے بھاگتی رہی یہ تیز گامِ عُسْر
 خوابوں کے آسِ رہ پہ کئی ہے تمامِ عُسْر

زُلفوں کے خواب، ہونٹوں کے خواب اور بدن کے خواب
 معراجِ فن کے خواب، کمالِ سخن کے خواب
 تہذیبِ زندگی کے، فروغِ وطن کے خواب
 زنداں کے خواب، کوچہ دار و رسن کے خواب

یہ خواب ہی تو اپنی جوانی کے پاس تھے
 یہ خواب ہی تو اپنے عمل کی اُساس تھے
 یہ خواب، مر گئے ہیں تو بے رنگ ہے حیات
 یوں ہے کہ جیسے دستِ تہہ سنگ ہے حیات

اُو کہ کوئی خواب بنیں، کل کے واسطے
 ورنہ یہ رات آج کے سنگین دور کی
 دُس لے گی جان و دل کو کچھ ایسے کہ جان و دل
 تا عمر پھر نہ کوئی حسیں خواب بُن سکیں

بہت گھٹن ہے

بہت گھٹن ہے کوئی صورتِ بیاں نہکلے
 اگر صدانہ اُٹھے، کم سے کم فغاں نہکلے
 فقیر شہر کے تن پر لباس باقی ہے
 امیر شہر کے ارماں ابھی کہاں نہکلے
 حقیقتیں ہیں سلامت تو خواب بہترے
 اداس کیوں ہو جو کچھ خواب رائیگاں نہکلے

وہ فلسفے جو ہر اک آستان کے دشمن تھے
 عمل میں آئے تو خود وقفِ آستان نکلے
 ادھر بھی خاک اڑی ہے، ادھر بھی زخم پڑے
 جدھر سے ہو کے بہاروں کے کارواں نکلے
 رستم کے دور میں ہم اہلِ دل ہی کام آئے
 زباں پہ ناز تھا جن کو وہ بے زباں نکلے

قطعات

جہاں جہاں تری نظروں کی اوس ٹپکی تھی
 وہاں وہاں سے ابھی تک غبار اٹھتا ہے
 جہاں جہاں ترے جلووں کے پھول کھڑے تھے
 وہاں وہاں دل وحشی پکار اٹھتا ہے



تپتے دل پر یوں گر گئی ہے
 تیری منظر سے پیار کی شبہم
 جلتے ہوئے جنگل پر جیسے
 برکھا برسے، رُک رُک ، تھم تھم



کس کو خبر تھی، کس کو یقین تھا ایسے بھی دن آئیں گے
 جینا بھی مشکل ہوگا، اور مرنے بھی نہ پائیں گے
 ہم جیسے برباد دلوں کا جینا کیا اور مرنے کیا
 آج تری محفل سے اٹھ کر دُنیا سے اُٹھ جائیں گے



ہوش میں تھوڑی بے ہوشی ہے
 بے ہوشی میں ہوش ہے کم
 تجھ کو پانے کی کوشش میں
 دونوں جہاں سے کھو گئے ہم

اب آئیں یا نہ آئیں

اب آئیں یا نہ آئیں ادھر پوچھتے چلو
 کیا چاہتی ہے اُن کی نظر پوچھتے چلو
 ہم سے اگر ہے ترکِ تعلق، تو کیا ہوا
 یارو! کوئی تو ان کی خبر پوچھتے چلو

جو خود کو کہہ رہے ہیں کہ منزل شناس ہیں
 ان کو بھی کیا خبر ہے، مگر پوچھتے چلو

کس منزلِ مراد کی جانب رواں ہیں ہم
 اے رہروانِ خاک بسر پوچھتے چلو

✓ ایک ملاقات

تری تڑپ سے نہ تڑپا تھا میرا دل، لیکن
 ترے سکون سے بے چین ہو گیا ہوں میں
 یہ جان کر تجھے کیا جانے، کتنا غم پہنچے
 کہ آج تیرے خیالوں میں کھو گیا ہوں میں

کسی کی ہو کے تو اس طرح میرے گھر آئی
 کہ جیسے پھر کبھی آئے تو گھر طے نہ ملے
 نظر اٹھائی، مگر ایسی بے یقینی سے
 کہ جس طرح کوئی پیش نظر طے نہ ملے

تُو مسکرائی، مگر مسکرا کے رُک سی گئی
 کہ مسکرانے سے غم کی خبر ملے نہ ملے
 رُکی تو ایسے کہ جیسے تری ریاضت کو
 اب اس ثمر سے زیادہ ثمر ملے نہ ملے
 گئی تو سوگ میں ڈوبے قدم یہ کہہ کے گئے
 سفر ہے شرط، شریک سفر ملے نہ ملے

تری تڑپ سے نہ تڑپا تھا میرا دل، لیکن
 ترے سکون سے بے چین ہو گیا ہوں میں
 یہ جان کر تجھے کیا جانے، کتنا غم پہنچے
 کہ آج تیرے خیالوں میں کھو گیا ہوں میں

خون پھر خون ہے

.... ایک مقتول لومبا، ایک زندہ لومبا سے کہیں زیادہ طاقتور ہوتا ہے

جواہر لال نہرو

ظلم پھر ظلم ہے، بڑھتا ہے تو مٹ جاتا ہے
خون پھر خون ہے ٹپکے گا تو جم جائے گا

خاکِ صحرا پہ جمے یا کفِ قاتل پہ جمے
فرقِ انصاف پہ یا پائے سلاسل پہ جمے
تین بیداد پہ، بالاشہ بسمل پہ جمے
خون پھر خون ہے ٹپکے گا تو جم جائے گا

لاکھ بیٹھے کوئی چھپ چھپ کے کمیں گاہوں میں
 خون خود دیتا ہے جلاؤں کے مسکن کا سراغ
 سازشیں لاکھ اڑھاتی رہیں ظلمت کی نقاب
 لے کے ہر بوند نکلتی ہے ہتھیلی پہ چسراغ

ظلم کی قسمتِ ناکارہ و رسوا سے کہو
 جبر کی حکمتِ پرکار کے ایسا سے کہو
 محلِ مجلسِ اقوام کی سیلی سے کہو
 خون دیوانہ ہے دامن پہ لپک سکتا ہے
 شعلہٴ تند ہے، خرمن پہ لپک سکتا ہے

تم نے جس خون کو مقتل میں دبانا چاہا
 آج وہ کوچہ و بازار میں آنکلا ہے
 کہیں شعلہ، کہیں لغرہ، کہیں پتھر بن کر
 خون چلتا ہے تو رکتا نہیں سنگینوں سے
 سراٹھاتا ہے تو دبتا نہیں آئینوں سے

ظلم کی بات ہی کیا، ظلم کی اوقات ہی کیا
 ظلم بس ظلم ہے آغاز سے انجام تک
 خون پھر خون ہے، سو شکل بدل سکتا ہے
 ایسی شکلیں کہ مٹاؤ تو مٹائے نہ بنے
 ایسے شعلے کہ بجھاؤ تو بجھائے نہ بنے
 ایسے نعرے کہ دباؤ تو دبائے نہ بنے

ہم عصر

تو بھی کچھ پریشاں ہے
 تو بھی سوچتی ہو گی
 تیرے نام کی شہرت، تیرے کام کیا آئی
 میں بھی کچھ پشیمان ہوں
 میں بھی غور کرتا ہوں
 میرے کام کی عظمت، میرے کام کیا آئی
 تیرے خواب بھی سونے
 میرے خواب بھی سونے
 تیری میری شہرت سے
 تیرے میرے غم دوڑنے

تو بھی اک سگلتا بن
 میں بھی اک سگلتا بن
 تیری قبر تیرا فن
 میری قبر میرا فن

اب تجھے میں کیا دوں گا
 اب مجھے تو کیا دے گی
 تیری میری غفلت کو
 زندگی سزا دے گی

تُو بھی کچھ پریشاں ہے
 تُو بھی سوچتی ہو گی
 تیرے نام کی شہرت، تیرے کام کیا آئی

میں بھی کچھ پشیمان ہوں
 میں بھی غور کرتا ہوں
 میرے کام کی عظمت، میرے کام کیا آئی

کب پے پابندی تو ہے

کب پے پابندی تو ہے، احساس پر پہرا تو ہے
پھر بھی اہل دل کو احوالِ بشر کہنا تو ہے

خونِ اعدا سے نہ ہو، خونِ شہیداں ہی سے ہو
کچھ نہ کچھ اس دور میں رنگِ چمن نکھرا تو ہے

اپنی غیرت بیچ ڈالیں، اپنا مسک چھوڑ دیں
رہنماؤں میں بھی کچھ لوگوں کا یہ منشا تو ہے

ہے جنہیں سب سے زیادہ دعویٰ حب الوطن
آج اُن کی وجہ سے حُبِ وطن رُسوا ہے

بُجھ رہے ہیں ایک اک کر کے عقیدوں کے ڈیے
اس اندھیرے کا بھی لیکن سامنا کرنا تو ہے

جھوٹ کیوں بولیں فروغِ مصلحت کے نام پر
زندگی پیاری سہی، لیکن ہمیں مرنا تو ہے

جواہر لال نہرو

جسم کی موت کوئی موت نہیں ہوتی ہے
جسم مٹ جانے سے انسان نہیں مَر جاتے

دھڑکنیں رکنے سے ارمان نہیں مَر جاتے
سانس تھم جانے سے اعلان نہیں مَر جاتے

ہونٹ جم جانے سے فرمان نہیں مَر جاتے
جسم کی موت کوئی موت نہیں ہوتی ہے

وہ جو ہر دین سے مُنکر تھا ہر اک دھرم سے دُور
پھر بھی ہر دین ، ہر اک دھرم کا غنچوار رہا

ساری قوموں کے گناہوں کا کڑا بوجھ لئے
 عمر بھر صورتِ عیسیٰ جو سردار رہا
 جس نے انسانوں کی تقسیم کے صدمے جھیلے
 پھر بھی انساں کی اخوت کا پرچار رہا
 جس کی نظروں میں تھا اک عالمی تہذیب کا خواب
 جس کا ہر سانس نئے عہد کا معمار رہا
 جس نے زردار معیشت کو گوارا نہ کیا
 جس کو آئین مساوات پہ اصرار رہا
 اُس کے فرمانوں کی، اعلانوں کی تعظیم کرو
 لاکھ تقسیم کی، ارمان بھی تقسیم کرو
 موت اور زلیست کے سنگم پہ پریشاں کیوں ہو
 اس کا بننا ہوا سہ رنگ علم لے کے چلو

جو تمہیں جادۂ منزل کا پتہ دیتا ہے
 اپنی پیشانی پر وہ نقشِ قدم لے کے چلو
 دامنِ وقت پہ اب خون کے چھینٹے نہ پڑیں
 ایک مرکز کی طرف دیر و حرم لے کے چلو
 ہم مٹا ڈالیں گے سرمایہ و محنت کا تضاد
 یہ عقیدہ ، یہ ارادہ ، یہ قسم لے کے چلو

وہ جو ہمارا رہا ، حاضر و مستقبل کا
 اُس کے خوابوں کی خوشی ، رُوح کا غم لے کے چلو
 جسم کی موت ، کوئی موت نہیں ہوتی ہے
 جسم مٹ جانے سے انسان نہیں مَر جاتے
 دھڑکنیں رکنے سے ارمان نہیں مَر جاتے
 سانس تنہم جانے سے اعلان نہیں مَر جاتے
 ہونٹ بچم جانے سے فرمان نہیں مَر جاتے
 جسم کی موت کوئی موت نہیں ہوتی ہے

اے شریف انسانو

(ہندوستان اور پاکستان کی جنگ کے پس منظر میں لکھی گئی اور محاذِ تاشقند کی سانگہ پر نشر کی گئی)

خون اپنا ہو یا پرایا ہو
نسلِ آدم کا خون ہے آخر
جنگِ مشرق میں ہو کہ مغرب میں
امنِ عالم کا خون ہے آخر

بم گھروں پر گریں کہ سرحد پر
روح تعمیرِ جسم کھاتی ہے
کھیت اپنے جلیں کہ اوروں کے
زیستِ فاقوں سے تملاتی ہے

ٹینک آگے بڑھیں کہ پیچھے مٹھیں
 کوکھ دھرتی کی بانجھ ہوتی ہے
 فتح کا جشن ہو کہ ہار کا سوگ
 زندگی میتوں پہ روتی ہے

جنگ تو خود ہی ایک مسئلہ ہے
 جنگ کیا مسئلوں کا حل دے گی
 آگ اور خون آج بخشتے گی
 بھوک اور احتیاج کل دے گی

اس لئے اے شریف انسانو!
 جنگ ٹلتی رہے تو بہتر ہے
 آپ اور ہم سبھی کے آئینوں میں
 شمع جلتی رہے تو بہتر ہے
 (۲)

برتری کے ثبوت کی خاطر
 خوں بہانا ہی کیا ضروری ہے
 گھر کی تاریکیاں مٹانے کو
 گھر جلانا ہی کیا ضروری ہے

جنگ کے اور بھی تو میدان ہیں
 صرف میدانِ کشتِ دُخوں ہی نہیں
 حاصلِ زندگیِ خسرد بھی ہے
 حاصلِ زندگیِ جنوں ہی نہیں

اُداس تیرہ بختِ دنیا میں
 فکر کی روشنی کو عام کریں
 امن کو جن سے تقویت پہنچے
 ایسی جنگوں کا اہتمام کریں

جنگ، وحشت سے، بربریت سے
 امن، تہذیب و ارتقاء کے لیے
 جنگ، مرگِ آفریں سیاست سے
 امن، انسان کی بعتِ ر کے لیے

جنگ، افلاس اور غلامی سے
 امن، بہتر نظام کی خاطر
 جنگ، بھٹکی ہوئی قیادت سے
 امن، بے بس عوام کی خاطر

جنگ، سرمائے کے تسلط سے
 امن، جمہور کی خوشی کے لیے
 جنگ، جنگوں کے فلسفے کے خلاف
 امن، پرامن زندگی کے لیے

کیوں ہو؟

کل کے پھولوں سے تھا جس کا رشہ آج کے غنچہ چینوں میں کیوں ہو
سال خوردہ ایانوں کی تلچھٹ، نوجواں آبگینوں میں کیوں ہو

ساعتِ فصلِ گل ہے جوانی، کیوں نہ جشنِ مے و مہوشاں ہو
عاقبت کے غذاہوں کا رونا، ان مبارک مہینوں میں کیوں ہو

بغض کی آگ، نفرت کے شعلے، میکشوں تک پہنچنے نہ پائیں
فصل یہ مندروں، مسجدوں کی، میکدوں کی زمینوں میں کیوں ہو

اہلِ دل اور بھی ہیں

کیا ہوا گر مرے یاروں کی زبانیں چُپ ہیں
میرے شاید، مرے یاروں کے سوا اور بھی ہیں

اہلِ دل اور بھی ہیں، اہلِ دُعا اور بھی ہیں
ایک ہم ہی نہیں، دنیا سے خفا اور بھی ہیں
ہم پہ ہی ختم نہیں مسلکِ شوریدہ سری
چاکِ دل اور بھی ہیں، چاکِ قبا اور بھی ہیں

سرِ سلامت ہے تو کیا سنگِ ملامت کی کمی
جانِ باقی ہے تو پیکانِ قضا اور بھی ہیں
منصفِ شہر کی وحدت پہ نہ حرف آجائے
لوگ کہتے ہیں کہ اربابِ جفا اور بھی ہیں

۲۶ جنوری

اُدّ کہ آج غور کریں اس سوال پر
دیکھتے تھے ہم نے جو وہ حسیں خواب کیا ہوئے

دولت بڑھی تو ملک میں افلاس کیوں بڑھا
خوشحالی عوام کے اسباب کیا ہوئے

جو اپنے ساتھ ساتھ چلے کوئے دار تک
وہ دوست، وہ رفیق، وہ احباب کیا ہوئے

کیا مول لگ رہا ہے شہیدوں کے خون کا
مرتے تھے جن پہ ہم وہ سزا یاب کیا ہوئے

بے کس برہنہ کو کفن تک نہیں نصیب
وہ وعدہ ہائے اطلس و کمخواب کیا ہوئے

جمہوریت نواز، بشر دوست، امن خواہ
خود کو جو خود دیئے تھے وہ القاب کیا ہوئے

مذہب کا روگ آج بھی کیوں لا اعلان ہے
وہ نسخہ ہائے نادر و نایاب کیا ہوئے

ہر کوچہ شعلہ زار ہے، ہر شہر قتل گاہ
یکجہتی حیات کے آداب کیا ہوئے

صحرائے تیرگی میں بھٹکتی ہے زندگی
اُبھرے تھے جو افق پہ وہ مہتاب کیا ہوئے

مجرم ہوں میں اگر، تو گنہگار تم بھی ہو
اے رہبرانِ قوم خطا کار تم بھی ہو

میں زندہ ہوں

میں زندہ ہوں یہ مشتہر کیجئے
مرے قاتلوں کو خبر کیجئے

زمین سخت ہے آسمان دُور ہے
بسر ہو سکے تو بسر کیجئے

ستم کے بہت سے ہیں ردِ عمل
ضروری نہیں چشم تر کیجئے

دہی ظلم بارِ دگر دہے تو پھر
دہی جسم بارِ دگر کیجئے

قفص توڑنا بعد کی بات ہے
ابھی خواہش بالِ دپر کیجئے

جشنِ غالب

اکیس برس گزے آزاد مئی کامل کو
تب جا کے کہیں ہم کو غالب کا خیال آیا
تربت ہے کہاں اُس کی مہکن تھا کہاں اُس کا
اب اپنے سخن پروردہنوں میں سوال آیا

سوال سے جو تربت چادر کو ترستی تھی
اب اس پر عقیدت کے پھولوں کی نمائش ہے
اردو کے تعلق سے کچھ بھید نہیں کھلتا
یہ جشن یہ ہنگامہ، خدمت ہے کہ سازش ہے

جن شہروں میں گونجی تھی غالب کی نوابیوں
 اُن شہروں میں اب اُردو بے نام و نشان ٹھہری
 آزادی کا اعلان ہوا جس دن
 معنوب زباں ٹھہری، غدار زباں ٹھہری

جس عہد سیاست نے یہ زندہ زباں کچلی
 اُس عہد سیاست کو مرحوموں کا غم کیوں
 غالب جسے کہتے ہیں، اُردو ہی کا شاعر تھا
 اُردو پہ ستم ڈھا کر غالب پہ کرم کیوں ہے

یہ جشن، یہ ہنگامے، دلچسپ کھلونے ہیں
 کچھ لوگوں کی کوشش ہے، کچھ لوگ ہل جائیں
 جو دندہ فردا پر اب ٹل نہیں سکتے ہیں
 ممکن ہے کہ کچھ عرصہ اس جشن پہ ٹل جائیں

یہ جشن مبارک ہو، پر یہ بھی صداقت ہے
 ہم لوگ حقیقت کے احساس سے غاری ہیں
 گاندھی ہو کہ غالب ہو انصاف کی نظروں میں
 ہم دونوں کے قاتل ہیں، دونوں کے بُجاری ہیں

گاندھی ہویا غالب ہو

گاندھی شتابدی اور غالب سدی کے اختتام پر لکھی گئی

گاندھی ہویا غالب ہو

ختم ہوا دونوں کا جشن
 آؤ، انہیں اب کر دیں دفن
 ختم کرو تہذیب کی بات بند کرو کچھر کا شور
 ستیہ، اہنسب بکواس ہم بھی قاتل، تم بھی چور
 ختم ہوا دونوں کا جشن
 آؤ، انہیں اب کر دیں دفن

وہ بستی، وہ گاؤں ہی کیا جس میں ہریجن ہو آزاد
وہ قصبہ، وہ شہر ہی کیا جو بننے احمد آباد

ختم ہوا دونوں کا جشن

آؤ، انہیں اب کر دیں دفن

گاندھی ہو یا غالب ہو دونوں کا کیا کام یہاں

اب کے برس بھی قتل ہوئی ایک کی شکستہ اک کی زباں

ختم ہوا دونوں کا جشن

آؤ، انہیں اب کر دیں دفن

سے سال کے بدترین فرقہ وارانہ فساد کی طرف اشارہ ہے

دیکھا ہے زندگی کو

دیکھا ہے زندگی کو کچھ اتنے قریب سے
پھرے تمام لگنے لگے ہیں عجیب سے

اے رُوحِ عصر جاگ، کہاں سو رہی ہے تو
آواز دے رہے ہیں پیمبرِ صلیب سے

اس رنجِ حیات کا کب تک اٹھائیں بار
بیمار اب اُلجھنے لگے ہیں طبیب سے

ہر گام پر ہے مجمعِ عشاق منتظر
مقتل کی راہ ملتی ہے کونے جیب سے

اس طرح زندگی نے دیا ہے ہمارا ساتھ
جیسے کوئی نبیہا رہا ہو رقیب سے

لینن

(۶۱۹۱۷)

طباقوں میں، بچی دنیا صدیوں سے پریشاں تھی
 غناکیاں رستی تھیں آباد خرابوں سے
 عیش ایک کالاکسوں کی غربت سے پیدا تھا
 منسوب تھی یہ مالیت، قدرت کے حسابوں سے
 اخلاق پریشاں تھا، تہذیب ہراساں تھی
 بدکار "حضوروں" سے، بد نسل "جبابوں" سے
 عیار سیاست نے ڈھانپا تھا جرائم کو
 ارباب کلیسا کی حکمت کے نقابوں سے
 انسان کے مقدر کو آزاد کیا تو نے
 مذہب کے فریبوں سے، شاہی کے عذابوں سے

لبن

(۱۹۷۰)

کیا جانیں تری اُمت کس حال کو پہنچے گی
 بڑھتی چلی جاتی ہے تعداد اماموں کی
 ہر گوشہ مغرب میں ، ہر خطہ مشرق میں
 تشریح دگرگوں ہے اب تیرے پیاموں کی
 وہ لوگ جنہیں کل تک دعویٰ تھا رفاقت کا
 تذلیل پہ اُترے ہیں ، اپنوں ہی کے ناموں کی
 بگڑے ہوئے تیور ہیں نو عمر سیاست کے
 پھری ہوئی سانسیں ہیں نو مشق نظاموں کی
 طبقوں سے نکل کر ہم فرقوں میں نہ بٹ جائیں
 بنی کر نہ بگڑ جائے تقدیر غلاموں کی

صدیوں سے

صدیوں سے انسان یہ سنتا آیا ہے
دُکھ کی دھوپ کے آگے، سکھ کا سایا ہے

ہم کو ان سستی خوشیوں کا لوبھ نہ دو
ہم نے سوچ سمجھ کر غم اپنایا ہے

بھوٹ تو قاتل ٹھہرا، اُس کا کیا رونا
پسح نے بھی انسان کا خون بہایا ہے

پیدائش کے دن سے موت کی زد میں ہیں
اس مقتل میں کون ہمیں لے آیا ہے

اول اول جس دل نے برباد کیا
آخر آخر وہ دل ہی کام آیا ہے

اُتنے دن احسان کیا دیوانوں پر
جتنے دن لوگوں نے ساتھ نبھایا ہے

اے نئی نسل!

۲۲ نومبر ۱۹۷۷ء کو گورنمنٹ کالج لدھیانہ کی گولڈن جوبلی منائی گئی، اس موقع پر کالج کے ایک سابق طالب علم کی حیثیت سے ساحر صاحب کو خاص طور پر مدعو کیا گیا اور ان کی نمایاں ادبی اور تہذیبی خدمات کے پیش نظر مرکزی وزیر تعلیم شری آر۔ کے۔ دی راؤ نے انہیں کالج کی طرف سے گولڈ میڈل پیش کیا۔ ساحر صاحب نے یہ نظم اس تقریب کیلئے لکھی اور اساتذہ اور نئے طالبعلموں کے اجتماع میں پڑھی

میرے اجداد کا وطن یہ شہر
میری تعلیم کا جہاں یہ مقام
میرے بچپن کی دوست یہ گلیاں
جن میں رسوا ہوا شباب کا نام
یاد آتے ہیں ان فضاؤں میں
کتنے نزدیک اور دور کے نام
کتنے خوابوں کے ملگے چہرے
کتنی یادوں کے مرمیں اجسام

کتنے ہنگامے ، کتنی تحریکیں
 کتنے نعرے جو تھے زباں زدِ عام
 میں یہاں جب شعور کو پہنچا
 اجنبی قوم کی تھی قومِ غلام
 یونین جیک در سگاہ پہ تھا
 اور وطن میں تھا سامراجی نظام
 اسی مٹی کو ہاتھ میں لے کر
 ہم بنے تھے بغاوتوں کے امام
 یہیں جانچے تھے دھرم کے شواہش
 یہیں پرکھے تھے دین کے اوہام
 یہیں منکر بنے روایت کے
 یہیں توڑے رواج کے اصنام
 یہیں نکھرا تھا ذوقِ نغمہ گری
 یہیں اُترا تھا شعر کا الہام
 میں جہاں بھی رہا ، یہیں کا رہا
 مجھ کو بھولے نہیں ہیں یہِ دروہام

نام میرا جہاں جہاں پہنچا
 ساتھ پہنچا ہے اس دیار کا نام
 میں یہاں میزبان مہمی، مہماں بھی
 آپ جو چاہیں دیجئے مجھے نام
 نذر کرتا ہوں ان فضاؤں کی
 اپنا دل، اپنی رُوح، اپنا کلام
 اور فیضانِ علم جاری ہو
 اور اونچا ہو اس دیار کا نام
 اور شاداب ہو یہ ارضِ حسین
 اور مہکے یہ وادیِ گلِ نام
 اور ابھری صنم گرمی کے نقوش
 اور چھلکیں مئے سخن کے جام
 اور نکلیں وہ بے نوا، جن کو
 اپنا سب کچھ کہیں وطن کے عوام
 قافلے آتے جاتے رہتے ہیں
 کب ہوا ہے یہاں کسی کا قیام

نسل در نسل کام جا رہی ہے
 کارِ دنیا کبھی ہوا نہ تمام
 کل جہاں میں تھا آج تو ہے وہاں
 اے نبی نسل! تجھ کو میرا سلام

نے میں کچھ نہیں

نغمہ جو ہے تو روح میں ہے، نے میں کچھ نہیں
 گرتجھ میں کچھ نہیں، تو کسی شے میں کچھ نہیں
 تیرے لہو کی آئینج سے گرمی ہے جسم کی
 مے کے ہزار وصف سہی، مے میں کچھ نہیں
 جس میں خلوص نہ ہو، وہ سخن فضول
 جس میں نہ دل شریک ہو، اُسے میں کچھ نہیں
 کشکولِ فن اٹھا کے سوتے خسرواں نہ جا
 اب دستِ اختیارِ جم وکے میں کچھ نہیں

دل ابھی — !

زندگی سے اُنس ہے
 حُسن سے لگاؤ ہے
 دھڑکنوں میں آج بھی
 عشق کا الاؤ ہے
 دل ابھی بچھا نہیں

رنگ بھر رہا ہوں میں
 خاکِ حیات میں
 آج بھی ہوں منہمک
 فکرِ کائنات میں
 غم ابھی لُٹا نہیں
 حرفِ حق عزیز ہے
 ظُلم ناگوار ہے
 عہدِ نو سے آج بھی
 عہد، استوار ہے
 میں ابھی مرا نہیں

یہ زمیں جس قدر! —

یہ زمیں جس قدر سبائی گئی
زندگی کی تڑپ بڑھاتی گئی

آئینے سے بگڑ کے بیٹھ گئے
جن کی صورت جنہیں دکھائی گئی

دشمنوں ہی سے بیرنجہ جائے
دوستوں سے تو آشنائی گئی

نسل در نسل انتشار رہا
قصر ٹوٹے، نہ بے نوائی گئی

زندگی کا نصیب کیا کیجئے
ایک، سیتا تھی جو ستائی گئی

ہم نہ اوتار تھے، نہ پھینبے
کیوں یہ عظمت ہمیں دلائی گئی

موت پائی صلیب پر ہم نے
عمر بن باس میں بتائی گئی

بڑی طاقتیں

تم ہی تجویز صلح لاتے ہو
 تم ہی سامانِ جنگ بانٹتے ہو
 تم ہی کرتے ہو، قتل کا ماتم
 تم ہی تیر و تفنگ بانٹتے ہو

لشکر کشی

فوج حق کو کچل نہیں سکتی
 فوج چاہے کسی یزید کی ہو
 لاش اٹھتی ہے پھر علم بن کر
 لاش چاہے کسی شہید کی ہو

_____ مگر ظلم کے خلاف

ہم امن چاہتے ہیں۔ مگر ظلم کے خلاف
گر جنگ لازمی ہے تو پھر جنگ ہی سہی

ظالم کو جو نہ روکے، وہ شامل ہے ظلم میں
قاتل کو جو نہ ٹوکے، وہ قاتل کے ساتھ ہے
ہم سرکھٹے اٹھے ہیں کہ حق فتح یاب ہو
کہہ دو اسے جو لشکرِ باطل کے ساتھ ہے

اس ڈھنگ پر ہے زور، تو یہ ڈھنگ ہی سہی

ظالم کی کوئی ذات، نہ مذہب نہ کوئی قوم
 ظالم کے لب پہ ذکر بھی ان کا گناہ ہے
 پھلتی نہیں ہے شاخِ ستم اس زمین پر
 تاریخ جانتی ہے زمانہ گواہ ہے
 کچھ کور باطنوں کی منظر تنگ ہی سہی
 یہ زر کی جنگ ہے نہ زمینوں کی جنگ ہے
 یہ جنگ ہے بقا کے اصولوں کے واسطے
 جو خون ہم نے نذر دیا ہے زمین کو
 وہ خون ہے گلاب کے پھولوں کے واسطے
 پھوٹے گی صبحِ امن، لہو رنگ ہی سہی

توڑ لیں گے ہر اک شے سے رشتہ

توڑ لیں گے ہر اک شے سے رشتہ توڑ دینے کی نوبت تو آئے
ہم قیامت کے خود منتظر ہیں، پر کسی دن قیامت تو آئے

ہم بھی سقراط ہیں عہدِ نو کے، تشنہ لب ہی نہ مر جائیں یارِ د
نہر ہو یا مئے آتشیں ہو، کوئی جام شہادت تو آئے

ایک تہذیب ہے دوستی کی، ایک معیار ہے دشمنی کا
دوستوں نے مروت نہ سیکھی، دشمنوں کو عداوت تو آئے

رند رستے میں آنکھیں بچپائیں، جو کہے بن سُنے مان جاویں
 نا صبح نیک طینت کسی شب سوئے کوئے ملامت تو آئے

علم و تہذیب، تاریخ و منطق، لوگ سوچیں گے ان مسئلوں پر
 زندگی کے مشقت کدے میں کوئی عہد فراغت تو آئے

کانپ اٹھیں قصرِ شاہی کے گنبد، مقرر تھرا تے زمیں معبود کی
 کو چہ گردوں کی وحشت تو جاگے، غمزدوں کو بغاوت تو آئے

بات کریں

سزا کا حال سنائیں، جزا کی بات کریں
خدا ملا ہو جنہیں وہ خدا کی بات کریں

انہیں پتہ بھی چلے اور وہ خفا بھی نہ ہوں
اس اختیار سے کیا مدعا کی بات کریں

ہمارے عہد کی تہذیب میں قبا ہی نہیں
اگر قبا ہو تو بسدِ قبا کی بات کریں

ہر ایک دور کا مذہب نیا خدا لایا
کھریں تو ہم بھی مگر کس خدا کی بات کریں

وفا شعار کئی ہیں، کوئی حسیں بھی تو ہو
چلو پھر آج اُسی بے وفا کی بات کریں

پیار کا تحفہ

(اپنے جگر کی دوست پیش چوڑہ کی شادی کے موقع پر)

کارگر ہو گئی اجاب کی تدبیر اب کے
مانگ لی آپ ہی دیوانے نے زنجیر اب کے

جس نے ہر دام میں آنے میں تکلف برتا
لے اڑی ہے اُسے زلفِ گرہ گیر اب کے

جو سدا حُسن کی اقلیم میں ممتاز رہے
دل کے آئینے میں اُتری ہے وہ تصویر اب کے

خواب ہی خواب جوانی کا مقدر تھے کبھی
خواب سے بڑھ کے گلے مل گئی تعبیر اب کے

اجنبی خوش ہوئے اپنوں نے دعائیں مانگیں
اس سلیقے سے ستواری گئی تقدیر اب کے

یار کا جشن ہے اور پیار کا تحفہ ہیں یہ شعر
خود بخود ایک دُعا بن گئی تحریر اب کے

میں پل دوپل کا شاعر ہوں

میں پل دوپل کا شاعر ہوں، پل دوپل مری کہانی ہے
پل دوپل میری ہستی ہے، پل دوپل میری جوانی ہے

مجھ سے پہلے کتنے شاعر آئے اور آکر چلے گئے
کچھ آپہیں بھر کر لوٹ گئے، کچھ نغمے گا کر چلے گئے

وہ بھی اک پل کا قصہ تھے، میں بھی اک پل کا قصہ ہوں
کل تم سے جسدا ہو جاؤں گا، گو آج تمہارا حصہ ہوں

پل دوپل میں کچھ کہہ پایا، اتنی ہی سعادت کافی ہے
پل دوپل تم نے مجھ کو سنا، اتنی ہی عنایت کافی ہے

کل اور آئیں گے، نغموں کی کھلتی کلیاں چننے والے
مجھ سے بہتر کہنے والے تم سے بہتر سننے والے

ہر نسل اک فصل ہے دھرتی کی، آج اُگتی ہے کل کٹتی ہے
جیون وہ مہنگی مدراہ ہے، جو قطرہ قطرہ بٹتی ہے

ساگر سے اُبھری لہر ہوں میں، ساگر میں پھر کھو جاؤں گا
نئی کی رُوح کا سپنا ہوں، مٹی میں پھر سو جاؤں گا

کل کوئی مجھ کو یاد کیے، کیوں کوئی مجھ کو یاد کرے
مصروف زمانہ میرے لیے کیوں وقت اپنا برباد کرے

گو مسک تسلیم و رضا....

گو مسک تسلیم و رضا بھی ہے کوئی چیز
 پر غیرتِ اربابِ وفا بھی ہے کوئی چیز
 کھلتا ہے ہر اک غنچہ نو جوشِ نمُو سے
 یہ سچ ہے مگر لمس ہوا بھی ہے کوئی چیز
 یہ بے رنجی فطرتِ محبوب کے شاکی
 اتنا بھی نہ سمجھے کہ ادا بھی ہے کوئی چیز
 عبرتِ کدہ دہریں اے تارکِ دنیا
 لذتِ کدہ جرم و خطا بھی ہے کوئی چیز
 لپکے گا گریباں پہ تو محسوس کر دے گے
 اے اہلِ دُؤلِ دستِ گدا بھی ہے کوئی چیز

جو لطفِ میکشی ہے...!

جو لطفِ میکشی ہے نگاروں میں آئے گا
یا باشعور بادہ گساروں میں آئے گا

وہ جس کو خلوتوں میں بھی آنے سے عار ہے
آنے پہ آئے گا تو ہزاروں میں آئے گا

ہم نے خزاں کی فصل چمن سے نکال دی
ہم کو پیلہ مرگ بہاروں میں آئے گا

اس دورِ احتیاج میں جو لوگ جی لئے
ان کا بھی نام شعبہ کاروں میں آئے گا

جو شخص مر گیا ہے وہ ملنے کبھی کبھی
پچھلے پہر کے سردستاروں میں آئے گا

ورثہ

یہ وطن، تیری مری نسل کی جاگیر نہیں
سینکڑوں نسلوں کی محنت نے سنوارا ہے اسے

کتنے ذہنوں کا لہو، کتنی نگاہوں کا عرق
کتنے چہروں کی حیا، کتنی جبینوں کی شفق
خاک کی نذر ہوئی تب یہ نظارے بکھرے

پتھروں سے یہ تراشے ہوئے اصنامِ جواں
یہ صداؤں کے خم و پیچ، یہ رنگوں کی زباں
چمنیوں سے یہ نکلتا ہوا پُر پیچ دُصواں

تیری تخلیق نہیں ہے، مری تخلیق نہیں
ہم اگر ضد بھی کریں اس پہ تو نصیحتی نہیں

علم سولی پہ چڑھا، تب کہیں تختینہ بنا
زہر صدیوں نے پیا، تب کہیں نوشینہ بنا
سینکڑوں پاؤں کٹے، تب کہیں اک زینہ بنا

تیرے قدموں کے تلے، یا مرے قدموں کے تلے
نوعِ انساں کے شب و روز کی تقدیر نہیں
یہ وطن تیری مری نسل کی جاگیر نہیں
سینکڑوں نسلوں کی محنت نے سنوارا ہے اسے

تیرا غم کچھ بھی سہی، میرا الم کچھ بھی سہی
اہلِ ثروت کی سیاست کا ستم کچھ بھی سہی
کل کی نسلیں بھی کوئی چیز ہیں، ہم کچھ بھی سہی

اُن کا ورثہ ہوں کھنڈ، یہ ستم ایجاد نہ کر
تیری تخلیق نہیں تو اسے برباد نہ کر

جس سے دہنقان کو روزی نہیں ملنے پاتی
میں نہ دُلوں کا تجھے وہ کھیت جلانے کا سبق
فصل باقی ہے تو تقسیم بدل سکتی ہے
فصل کی خاک سے کیا مانگے کا جمہور کا حق

پُل سلامت ہے تو، تو پار اُتر سکتا ہے
چاہے تبلیغِ بغاوت کے لیے ہی اُترے
وردن غالب کی زباں میں مرے ہم مرے دوست
دام ہر موج میں ہے حلقہ صد کام نہنگ
سوج لے پھر کوئی تعمیر گرانے جانا
تیری تعمیر سے ہے جنگ کہ تخریب ہے جنگ

اہل منصب ہیں غلط کار تو اُن کے منصب
تیری تائید سے ڈھالے گئے، تو مجرم ہے

میری تائید سے ڈھالے گئے، میں مجرم ہوں
پٹریاں ریل کی، سڑکوں کی بسیں، فون کے تار
تیری اور میری خطاؤں کی سزا کیوں بھگتیں

اُن پہ کیوں ظلم ہو جن کی کوئی تقصیر نہیں
یہ وطن، تیری مری نسل کی جاگیر نہیں
سینکڑوں نسلوں کی محنت نے سنوارا ہے اُسے

تیرا شکوہ بھی بجا، میری شکایت بھی درست
زنگِ ماحول بدلنے کی ضرورت بھی درست
کون کہتا ہے کہ حالات پہ تنقید نہ کر
حکمرانوں کے غلط دعوؤں کی تردید نہ کر
بتجہ کو اظہار خیالات کا حق حاصل ہے
اور یہ حق کوئی تاریخ کی خیرات نہیں
تیرے اور میرے رفیقوں نے لہو دے دیا
ظلم کی خاک میں اس حق کا شجر بویا تھا
سالہا سال میں جو برگ و ثمر لایا ہے

اپنا حق مانگ مگر اُن کے تعاون سے نہ مانگ
جو ترے حق کا تصور ہی فنا کر ڈالیں
ہاتھ اٹھا اپنے، مگر ان کے چلو میں نہ اٹھا
جو ترے ہاتھ ترے نن سے جدا کر ڈالیں

خوابِ آزادی انساں کی یہ تعبیر نہیں
 یہ وطن، تیری مری نسل کی جاگیر نہیں
 سینکڑوں نسلوں کی محنت سنوارا ہے اسے

گلشن گلشن مہپول

گلشن گلشن مہپول	دامن دامن دھول
مرنے پر تعزیر	جینے پر محصول
ہر جذبہ مصلوب	ہر خواہش مقتول
عشق پریشان حال	نازِ حسن ملول
نعرۂ حق معقوب	مکرو ریا مقبول

سنو! نہیں جہان

آتے کئی رسول

_____ نادارتک نہیں پہنچا

فن جو نادارتک نہیں پہنچا
 ابھی معیار تک نہیں پہنچا
 اُس نے بروقت بے رُخی برقی
 شوق، آزار تک نہیں پہنچا
 عکس مے ہو، کہ جلوۂ گل ہو
 رنگِ رُخسار تک نہیں پہنچا
 حرفِ انکار سر بلند رہا
 ضعفِ اقرار تک نہیں پہنچا

حکم سرکار کی پہنچ مت پوچھ
 اہل سرکار تک نہیں پہنچا
 عدل گاہیں تو دُور کی شے ہیں
 قتل اخبار تک نہیں پہنچا
 انقلاباتِ دہر کی بنیاد
 حق، جو حقدار تک نہیں پہنچا
 وہ میجا نقش نہیں، جس کا
 سلسلہ دار تک نہیں پہنچا

آج کا پیار تھوڑا بچا کر رکھو

(ایوارڈ ملنے پر سوا حر لدھ بانوی کی طرف سے دنیا بھر کے انسانوں کے خراج تحسین کا جواب)

آپ کیا جانیں مجھ کو سمجھتے ہیں کیا
میں تو کچھ بھی نہیں

اس قدر پیار، اتنی بڑی بھیر کا، میں رکھوں گا کہاں ؟
اس قدر پیار رکھنے کے قابل نہیں میرا دل میری جان
مجھ کو اتنی محبت نہ دو دوستو

سوچ لو دوستو !

پیار اک شخص کا بھی اگر مل سکے
تو بڑی چیز ہے زندگی کے لیے
آدمی کو مگر یہ بھی ملتا نہیں، یہ بھی ملتا نہیں
مجھ کو اتنی محبت ملی آپ سے
یہ میرا حق نہیں، میری تقدیر ہے

میں زمانے کی نظروں میں کچھ بھی نہ تھا
 میری آنکھوں میں اب تک وہ تصویر ہے
 اس محبت کے بدلے میں کیا نذر دوں
 میں تو کچھ بھی نہیں

عزیز، شہرتیں، چاہتیں، اُلفتیں
 کوئی بھی چیز دنیا میں رہتی نہیں
 آج میں ہوں جہاں، کل کوئی اور تھا
 آج اتنی محبت نہ دو دوستو

کہ سرے کل کی خاطر نہ کچھ بھی رہے
 آج کا پیار تھوڑا بچا کر رکھو

میرے کل کے لیے

کل جو گمنام ہے، کل جو سناں ہے
 کل جو انجان ہے، کل جو ویران ہے
 میں تو کچھ بھی نہیں، میں تو کچھ بھی نہیں

گاتا جاتے بخارہ

(ساحر کے گیت)



اپنے نعموں کی بھولی پیارے
 در بدر پھر رہا ہوں
 مجھ کو امن اور تہذیب کی بھیک دو!

فہرست

۲۸۸	یہ پرتوں کے دائرے	۲۶۷	کبھی کبھی مرے دل میں خیال
۲۹۰	ہر وقت ترے حسن کا ہوتا	۲۶۹	سب میں شامل ہو مگر سب
۲۹۱	غصے میں جو نکھر رہا ہے اس حسن	۲۷۰	شرما کے یوں نہ دیکھ ادا کے
۲۹۲	طے جتنی شراب میں تو پیتا ہوں	۲۷۱	میں نے دیکھا ہے کہ بھولوں
۲۹۳	عمر خیاں اور رقاصہ	۲۷۳	جانے کیا تو نے کبھی
۲۹۵	یہ حسن مرا یہ حسن ترا زنگین تو ہے	۲۷۴	پاؤں چھو لینے دو بچوں کو
۲۹۷	مجھے مل گیا بیاض تیری دید کا	۲۷۵	میرے دل میں آج کیا ہے
۲۹۸	آج کی رات مرادوں کی برات	۲۷۶	ہم آپ کی آنکھوں میں اس دل
۲۹۹	شعر کا حسن ہو، نغموں کی جوانی	۲۷۷	نظر سے دل میں سامنے والے
۳۰۰	ہم حب چلیں تو یہ جہاں تجھوے	۲۷۸	یہ زلف اگر کھل کے کھج جائے
۳۰۲	تم بھی چلو، ہم بھی چلیں	۲۷۹	پگھلا ہے سونا دُور لگن پر
۳۰۳	نہ تو کارواں کی تلاش ہے	۲۸۰	پرتوں کے پٹروں پر شام کا
۳۰۶	یار ہی میرا کپڑا لبتا	۲۸۱	میں نے شاید تمہیں پہلے بھی
۳۰۸	ملتی ہے زندگی میں محبت کبھی کبھی	۲۸۲	دُور رہ کر نہ کہ رو بات
۳۰۹	سرسری رات ہے تارے ہیں	۲۸۴	کشتی کا خاموش سفر ہے
۳۱۰	نغمہ و شعر کی سوغات کے پیش کروں	۲۸۶	کون تیا کہ نگاہوں میں چمک
۳۱۱	اپنا دل پیش کروں، اپنی دفا	۲۸۷	چہرے پہ خوشی چھا جاتی ہے
۳۱۲	سلام حسرت قبول کر لو		

۳۴۶	رات بھر کا ہے بہانہ اندھیرا	۳۱۳	بھولے سے محبت کر بیٹھا
۳۴۷	اب کوئی گلشن نہ اُجڑے	۳۱۴	بھول سکتا ہے بھلا کون یہ پیاری
۳۴۸	زور لگا کے رہتا	۳۱۵	یہ بہاروں کا سماں
۳۵۰	آپ نہ جانے مجھ کو سمجھتے ہیں کیا ؟	۳۱۶	آج سخن موبے انگ لگاؤ
۳۵۲	رنگ اور نور کی بارات کے	۳۱۷	ابھی نہ جاؤ چھوڑ کر کہ دل ابھی
۳۵۳	چھو لینے دو نازک ہونٹوں کو	۳۱۹	آج کیوں تم سے پردے ؟
۳۵۴	یہ رات یہ چاندنی پھر کہاں	۳۲۲	مطلب نکل گیا ہے تو پہچانتے نہیں
۳۵۶	تم اپنا رنج و غم اپنی پریشانی	۳۲۳	مجھے گلے سے لگا لو بہت اداس
۳۵۷	پوچھ کر اشک اپنی آنکھوں سے	۳۲۴	نیلے لگن کے تلے، دھرتی کا پیار پلے
۳۵۸	میں جاگوں ساری رین	۳۲۵	کسی پتھر کی مورت سے محبت کا
۳۵۹	ہر طرف حُسن ہے جوانی ہے	۳۲۶	جو وعدہ کیا وہ نبھانا پڑے گا
۳۶۱	نہیں کیا تو کر کے دیکھ	۳۲۸	تیرے در پہ آیا ہوں، کچھ لے
۳۶۳	غیروں پر کرم اپنوں پر ستم	۳۲۹	تم اگر ساتھ دینے کا وعدہ کرو
۳۶۴	تم اگر مجھ کو نہ چاہو تو کوئی	۳۳۱	جرمِ لغت پہ ہمیں لوگ سزا
۳۶۶	چلو اک بار پھر سے اجنبی بن	۳۳۲	علم کیوں ہو ؟
۳۶۷	اس جانِ دو عالم کا جلوہ	۳۳۳	میں ہر اک پل کا شاعر ہوں
۳۷۰	جو ہم میں ہے وہ متوالی ادا	۳۳۵	یوں تو حُسن ہر جگہ ہے
۳۷۲	ہر طرح کے جذبات کا اعلان ہیں	۳۳۷	ساتھی ہاتھ بڑھانا
۳۷۳	جیو تو ایسے جو مجھے سب	۳۳۹	یہ دیش ہے دیرِ جوانوں کا
۳۷۵	گجھلی آگ سے ساعر بھرے	۳۴۱	دھرتی ماں کا مان
۳۷۷	موت کبھی بھی مل سکتی ہے	۳۴۲	وہ صبح کبھی تو آئے گی
۳۷۸	بانٹ کے کھاؤ اس دنیا میں	۳۴۵	رات کے راہی تھک مت جانا

۴۰۵	دو شعر	۳۷۹	تو را من درین کہلائے
۴۰۶	کھلے گلن کے نیچے نیچے گھومیں	۳۸۰	اے دل زباں نہ کھول
۴۰۷	رات بھی ہے کچھ بھیگی بھیگی	۳۸۱	من رے! تو کا ہے نہ
۴۰۹	جسے تو قبول کر لے وہ ادا	۳۸۲	تدبیر سے بگڑی ہوئی تقدیر
۴۱۰	الجھن سلجھ نہ، رستہ سو جھے	۳۸۳	کل جہاں سب سے تعین خوشیاں
۴۱۲	کیا دیکھا اوزینوں والی نیناں	۳۸۴	اپنے اندر ذرا جھانک میرے وطن
۴۱۳	جب بھی جی چاہے تھی دنیا	۳۸۶	تم چلی جاؤ گی، پرچھائیاں رہ جائیں
۴۱۴	جائیں تو جائیں کہاں	۳۸۸	سانجھ کی لال سنگ سنگ کرن گئی
۴۱۵	انہیں کھو کر دکھے دل کی	۳۸۹	میں جب بھی اکیلی ہوتی ہوں
۴۱۶	تم نہ جانے کس جہاں میں کھو گئے	۳۹۰	آنکھ کھلتے ہی تم چھپ گئے ہو
۴۱۷	کبھی خود پہ کبھی حالات پہ	۳۹۱	برباد محبت کی دعا ساتھ لیے جا
۴۱۸	اشکوں میں جو پایا ہے	۳۹۲	ہم انتظار کریں گے
۴۱۹	میں نے چاند اور ستاروں کی تمنا	۳۹۳	اتنی حسین، اتنی جواں رات
۴۲۱	بجھا دیئے ہیں خود اپنے ہاتھوں	۳۹۴	جوابات تجھ میں ہے تری تصویر
۴۲۲	ترن دنیا میں جیسے سے تو بہتر ہے	۳۹۵	ہر چیز زمانے کی جہاں پر تھی
۴۲۳	تنگ آپکے ہیں کشمکش زندگی سے ہم	۳۹۶	زندگی بھر نہیں بھولے گی وہ
۴۲۴	لوا چنا جہاں دنیا والو	۳۹۸	میں نے شاید تمہیں پہلے بھی
۴۲۵	میں بلی دوپہل کا شاعر ہوں	۴۰۰	یہ واویاں، یہ نقائیں بلا رہی
۴۲۷	دو بوندیں سادہ کی	۴۰۱	آپ آئے تو خیال دل ناشاد
۴۲۸	کوئی دل کی چاہت سے محبور ہے	۴۰۲	میں یہ کہتی ہوں کہ کس روز
۴۳۰	جانے وہ کیسے لوگ تھے	۴۰۳	آج رونا پڑا تو سمجھے

۴۶۷	دھرتی کی سلگتی چھاتی سے	۴۳۱	آسمان پر ہے خدا اور زمیں پر ہم
۴۶۹	میں نے پی شراب ،	۴۳۲	ان اُبلے مھلوں کے تنے
۴۷۱	انصاف کا ترازو، جو یا تھ	۴۳۴	مھل سے اُٹھ جانے والو!
۴۷۳	خداے برتر! تری زمیں پر	۴۳۶	تم نے کتنے کتنے پسے دیکھے
۴۷۴	برسورام دھڑاکے سے	۴۳۷	دیکھا ہے زندگی کو کچھ اتنا قریب سے
۴۷۵	عورت نے جنم دیا مردوں کو	۴۳۸	سنبھل اے دل، تڑپنے اور
۴۷۷	یہ کوپے یہ نیلام گھر دل کشی کے	۴۴۰	نہ تو زمیں کے لیے ہے
۴۸۰	لاگا چنری میں داگ چھپاؤں کیسے	۴۴۱	دفا کے نام پر کتنے گناہ ہوتے ہیں
۴۸۲	کام کر دو دھ اور بوجھ کا مارا	۴۴۲	جیون کے سفر میں راہی
۴۸۳	کبھے میں رہو یا کاشی میں	۴۴۴	مایوس تو ہوں وعدے سے ترے
۴۸۴	ایشور! اشد تیرے نام	۴۴۵	اب وہ کرم کریں کہ ستم
۴۸۵	سنار سے بھاگے پھرتے ہو	۴۴۶	میری مانگ کے رنگ میں تو نے
۴۸۶	آنا ہے تو آ، راہ ہیں کچھ	۴۴۷	لوگ عورت کو فقط جسم سمجھ لیتے ہیں
۴۸۷	تیری بے زمیں، تیرا آسمان	۴۴۹	بول بول اے جلنے والے
۴۸۹	بچے من کے سپے، سارے جگ	۴۵۰	یہ مھلوں، یہ تختوں، یہ تاجوں
۴۹۰	تو میرے پیار کا پھول ہے کہ	۴۵۲	دیواروں کا جنگل جس کا آبادی
۴۹۱	تو میرے ساتھ رہے گا مٹنے	۴۵۴	موت کتنی بھی تنگ دل ہو
۴۹۳	اے میرے ننھے گلخام	۴۵۵	سنار کی ہر شے کا اتنا ہی
۴۹۵	تیرے بچپن کو جوانی کی دعا دیتی ہوں	۴۵۶	میں زندگی کا ساتھ نبھاتا چلا
۴۹۷	تیرا مجھ سے ہے پہلے کا ناتا	۴۵۷	زندگی ظلم سہی، جبر سہی، علم سہی
۴۹۹	میرے بھیٹا، میرے چندا	۴۵۸	بستی بستی، پرست پرست کا ناتا
۵۰۰	باہل کی دعائیں لیتی جا	۴۶۰	اپنی دنیا پر صدیوں سے چھائی
۵۰۱	تو مہندہ بنے گا نہ مسلمان بنے گا	۴۶۲	یہ دنیا دورنگی ہے
		۴۶۴	کیا نیے ایسے لوگوں سے
		۴۶۵	مہرباں کیسے کیسے ،



کبھی کبھی مرے دل میں خیال آتا ہے!

کہ جیسے تجھ کو بنایا گیا ہے میرے لیے
تو اب سے پہلے ستاروں میں بس رہی تھی کہیں
تجھے زمیں پہ بُلایا گیا ہے میرے لیے
کبھی کبھی مرے دل میں خیال آتا ہے

کہ یہ بدلتی نگاہیں میری امانت ہیں
یہ گیسوؤں کی گھنی چھاؤں ہے میری خاطر
یہ ہونٹ اور یہ ہانہیں میری امانت ہیں
کبھی کبھی مرے دل میں خیال آتا ہے!

کہ جیسے بختی ہیں شہناتیاں سی راہوں میں
 سہاگ رات ہے گھونگھٹ اٹھا رہا ہوں میں
 سمٹ رہی ہے تو شرماکے اپنی بانہوں میں
 کبھی کبھی مرے دل میں خیال آتا ہے!

کہ جیسے تو مجھے چاہے گی عمر بھر یوں ہی
 کہ لٹے گی مری طرف پیار کی نظریوں ہی
 میں جانتا ہوں کہ تو غیر ہے مگر یوں ہی
 کبھی کبھی مرے دل میں خیال آتا ہے!



سب میں شامل ہو مگر سب جدا لگتی ہو
صرف ہم سے نہیں خود سے بھی جدا لگتی ہو

آنکھ اٹھتی ہے نہ جھکتی ہے کسی کی خاطر
سانس چڑھتی ہے نہ رکتی ہے کسی کی خاطر
جو کسی در پہ نہ ٹھہرے وہ ہوا لگتی ہو

زُلف لہراتے تو آنچل میں چھپا لیتی ہو
ہونٹ تھراتے تو دانتوں میں دبالتی ہو
جو کبھی کھل کے نہ برسے وہ گٹا لگتی ہو

جاگی جاگی نظر آتی ہو نہ سوئی سوئی !
تم جو ہو اپنے خیالات میں کھوئی کھوئی
کسی بایوس مصوّر کی دعا لگتی ہو !



شرما کے یوں نہ دیکھ ادا کے مقام سے
اب بات بڑھ چکی ہے حیا کے مقام سے

تصویر کھینچ لی ہے تیرے شوخ حُسن کی
میری نظر نے آج خطا کے مقام سے

دنیا کو بھول کر میری بانہوں میں بھول جا
آواز دے رہا ہوں دف کے مقام سے

دل کے معاملے میں نتیجے کی فکر کیا
آگے ہے عشقِ جُرم و سزا کے مقام سے



دو گانا:

ا: میں نے دیکھا ہے کہ پھولوں سے لدی شاخوں میں
 تم لچکتی ہوئی یوں میرے قریب آئی ہو
 جیسے مدت سے یونہی ساتھ رہا ہو اپنا
 جیسے اب کی نہیں، برسوں کی شناسائی ہو

ب: میں نے دیکھا ہے کہ گاتے ہوئے بھرنوں کے قریب
 اپنی بے تابی جذبات کہی ہے تم نے
 کانپتے ہونٹوں سے، رکتی ہوئی آواز کے ساتھ
 جو مرے دل میں تھی وہ بات کہی ہے تم نے

ا: آنچ دینے لگا قدموں کے تلے برف کا فرش
 آج جانا کہ محبت میں ہے گرمی کتنی
 سنگِ مرمر کی طرح سخت بدن میں تیرے
 آگتی ہے میرے چھو لینے سے نرمی کتنی

ب: ہم چلے جاتے ہیں، اور دُور تک کوئی نہیں
 صرف پتوں کے چٹھنے کی صدا آتی ہے
 دل میں کچھ ایسے خیالات نے کرٹ لی ہے
 مجھ کو تم سے نہیں، اپنے سے حیا آتی ہے



جانے کیا تو نے کہی
 جانے کیا میں نے سُنی
 بات کچھ بن ہی گئی

سننا ہٹ سی ہوئی
 تھمر تھرا ہٹ سی ہوئی
 جاگ اٹھے خواب کہی
 بات کچھ بن ہی گئی

نین جھک جھک کے اُٹھے
 پاؤں رک رک کے اُٹھے
 ہو گئی چال نئی
 بات کچھ بن ہی گئی

زُلف شانے پہ مڑی
 ایک خوشبو سی اُڑی
 کھل گئے راز کہی

بات کچھ بن ہی گئی
 جانے کیا تو نے کہی



دو گانا :

ا: پاؤں چھو لینے دو پھولوں کو عنایت ہوگی
ورنہ ہم کو نہیں، ان کو بھی شکایت ہوگی

ب: آپ جو پھول بچھائیں انہیں ہم ٹھکرائیں
ہم کو ڈر ہے کہ یہ تو ہینِ محبت ہوگی

ا: دل کی بے چین امنگوں پہ کرم فرماؤ
اتنا رُک رُک کے چلو گی تو قیامت ہوگی

ب: شرم دو کے ہے ادھر، شوق ادھر کھینچے ہے
کیا خبر تھی کبھی اس دل کی یہ حالت ہوگی

ا: شرم غیروں سے ہوا کرتی ہے اپنوں سے نہیں
شرم ہم سے بھی کرو گی تو مصیبت ہوگی



مرے دل میں آج کیا ہے، تو کہے تو میں بتا دوں
تری زلف پھر سنواروں، تری مانگ پھر سجا دوں

مجھے دیتا بنا کر تری چاہتوں نے پُوجا
مرا پیار کہہ رہا ہے میں تجھے خدا بنا دوں

کوئی ڈھونڈنے بھی آئے تو ہمیں نہ ڈھونڈ پائے
تو مجھے کہیں چھپا دے، میں تجھے کہیں چھپا دوں

میرے بازوؤں میں آ کر تیرا دردِ چین پائے
ترے گیسوؤں میں چھپ کر میں جہاں کے غم بھلا دوں

تری زلف پھر سنواروں تری مانگ پھر سجا دوں
مرے دل میں آج کیا ہے تو کہے تو میں بتا دوں



دوگانا :

ا۔ ہم آپ کی آنکھوں میں اس دل کو بادیں تو؟
 ب۔ ہم موند کے پلکوں کو اس دل کو سزا دیں تو؟

ا۔ ان زلفوں میں گوندھیں گے ہم پھولِ محبت کے
 ب۔ زلفوں کو جھٹک کر ہم یہ پھول گرا دیں تو...؟

ا۔ ہم آپ کو خوابوں میں لالہ کے ستائیں گے
 ب۔ ہم آپ کی آنکھوں سے نیندیں ہی اڑا دیں تو؟

ا۔ ہم آپ کے قدموں پر گر جائیں گے غش کھسکے
 ب۔ اس پر بھی نہ ہم اپنے انچل کی ہوا دیں تو؟



نظر سے دل میں سمانے والے، مری محبت ترے لیے ہے
وفا کی دنیا میں آنے والے، وفا کی دولت ترے لیے ہے

کھڑی ہوں میں تیرے راستے میں، جواں اُمیدوں کے پھول لے کر
بہکتی زلفوں، بہکتی نظروں کی گرم جنت ترے لیے ہے

سوا تری آرزو کے اس دل میں کوئی بھی آرزو نہیں ہے
ہر ایک جذبہ ہر ایک دھڑکن ہر ایک حسرت ترے لیے ہے

مرے خیالوں کے نرم پودوں سے جھانک کر مسکرانے والے
ہزار خوابوں سے جو سچی ہے وہ اک حقیقت ترے لیے ہے



یہ زُلف اگر کھل کے بکھر جائے تو اچھا
اس رات کی تقدیر سنو جائے تو اچھا

جس طرح سے تھوڑی سی ترے ساتھ کٹی ہے
باقی بھی اسی طرح گزر جائے تو اچھا

دنیا کی نگاہوں میں بھلا کیا ہے بُرا کیا
یہ بوجھ اگر دل سے اُتر جائے تو اچھا

ویسے تو تمہیں نے مجھے برباد کیا ہے
الزام کسی اور کے سر جائے تو اچھا
یہ زُلف اگر کھل کے بکھر جائے تو اچھا



پگھلا ہے سونا دور گن پر پھیل رہے ہیں شام کے سائے
 خاموشی کچھ بول رہی ہے
 بھید انوکھے کھول رہی ہے

بچکھ پکھیر و سوتح میں گم ہیں پڑ کھڑے ہیں سیس جھکائے
 پگھلا ہے سونا دور گن پر پھیل رہے ہیں شام کے سائے
 دھندلے دھندلے مست نظارے

اُڑتے بادل، مڑتے دھارے
 چھپ کے نظر سے جانے یہ کس نے رنگ زنجیل کھیل چھائے
 پگھلا ہے سونا دور گن پر پھیل رہے ہیں شام کے سائے
 کوئی بھی اُس کا راز نہ جانے
 ایک حقیقت لاکھ فسانے

ایک ہی جلوہ شام سویرے، بھیس بدل کر سامنے آئے
 پگھلا ہے سونا دور گن پر پھیل رہے ہیں شام کے سائے !



پرتوں کے پیڑوں پر شام کا بسیرا ہے
سر مئی اُجالا ہے، چمپی اندھیرا ہے

دونوں وقت ملتے ہیں دو دلوں کی صورت سے
آسماں نے خوش ہو کر رنگ سا بکھیرا ہے

ٹھہرے ٹھہرے پانی میں گیت سرسراتے ہیں
بھگے بھگے جھونکوں میں خوشبوؤں کا ڈیرا ہے

کیوں نہ جذب ہو جائیں اس حسین نظارے میں
روشنی کا جھرمٹ ہے مستیوں کا گھیرا ہے



میں نے شاید تمہیں پہلے بھی کہیں دیکھا ہے

اجنبی سی ہو مگر غیر نہیں لگتی ہو

دہم سے بھی جو ہونا زک وہ یقین لگتی ہو

ہائے یہ پھول سا چہرہ یہ گھنیری زلفیں

میرے شعروں سے بھی تم مجھ کو حسیں لگتی ہو

میں نے شاید تمہیں پہلے بھی کہیں دیکھا ہے

دیکھ کر تم کو کسی رات کی یاد آتی ہے

ایک خاموش ملاقات کی یاد آتی ہے

ذہن میں حُسن کی ٹھنڈک کا اثر جاگتا ہے

آنچ دیتی ہوئی برسات کی یاد آتی ہے

میں نے شاید تمہیں پہلے بھی کہیں دیکھا ہے

میری آنکھوں پہ جھکی رہتی ہیں پلکیں جس کی
 تم وہی میرے خیالوں کی پری ہو کہ نہیں
 کہیں پہلے کی طرح پھر تو نہ کھو جاؤ گی
 جو ہمیشہ کے لیے ہو وہ خوشی ہو کہ نہیں
 میں نے شاید تمہیں پہلے بھی کہیں دیکھا ہے



دُور رہ کر نہ کر د بات، قریب آ جاؤ
 یاد رہ جائے گی یہ رات، قریب آ جاؤ
 ایک مدت سے متنا تھی تمہیں چھوٹنے کی
 آج بس میں نہیں جذبات، قریب آ جاؤ
 سرد شعلے سے بھڑکتے ہیں بدن میں شعلے
 جان لے لے گی یہ برسات، قریب آ جاؤ
 اس قدر ہم سے جھجکنے کی ضرورت کیا ہے
 زندگی بھر کا ہے اب ساتھ، قریب آ جاؤ



دوکانا:

ا: کشتی کا خاموش سفر ہے، شام بھی ہے تنہائی بھی

دُور کنارے پر بکھتی ہے، لہروں کی شہنائی بھی

آج مجھے کچھ کہنا ہے

ب: لیکن یہ شرمیلی نگاہیں، مجھ کو اجازت دیں تو کہوں

خود میری بے تاب امنگیں تھوڑی فرصت دیں تو کہوں

آج مجھے کچھ کہنا ہے

ا: جو کچھ تم کو کہنا ہے، وہ میرے ہی دل کی بات نہ ہو

جو ہے میرے خوابوں کی منزل اس منزل کی بات نہ ہو

کہہ بھی دو، جو کہنا ہے

ا: کہتے ہوئے ڈر لگتا ہے، کہہ کر بات نہ کھو بیٹھوں
 یہ جو ذرا سا ساتھ ملا ہے، یہ بھی ساتھ نہ کھو بیٹھوں
 آج مجھے کچھ کہنا ہے
 ب: کب سے تمہارے رستے میں میں پھول بچا بے بیٹھی ہوں
 کہہ بھی چکو جو کہنا ہے، میں اس لگائے بیٹھی ہوں
 کہہ بھی دو، جو کہنا ہے
 دل نے دل کی بات سمجھ لی، اب مُنہ سے کیا کہنا ہے
 آج نہیں تو کل کہہ لیں گے اب تو ساتھ ہی رہنا ہے
 کہہ بھی دو، جو کہنا ہے!
 چھوڑو، اب کیا کہنا ہے!!



کون آیا کہ نگاہوں میں چمک جاگ اٹھی
دل کے سوئے ہوئے تاروں میں کھنک جاگ اٹھی

کس کے آنے کی خبر لے کے ہوئیں آئیں
جسم سے پھول چٹکنے کی صدائیں آئیں
روح کھلنے لگی، سانسوں میں مہک جاگ اٹھی
دل کے سوئے ہوئے تاروں میں کھنک جاگ اٹھی

کس نے یوں میری طرف دیکھ کے باہیں کھولیں
شوخ جذبات نے سینے میں نگاہیں کھولیں
ہونٹ تپنے لگے، زلفوں میں لچک جاگ اٹھی
دل کے سوئے ہوئے تاروں میں کھنک جاگ اٹھی

کس کے ہاتھوں نے مرے ہاتھوں سے کچھ مانگا ہے
کس کے خوابوں نے مرے خوابوں سے کچھ مانگا ہے
دل پھلنے لگا آنچل میں دھنک جاگ اٹھی
دل کے سوئے ہوئے تاروں میں کھنک جاگ اٹھی



پہرے پر خوشی چھا جاتی ہے آنکھوں میں سُردر آ جاتا ہے
جب تم مجھے اپنا کہتے ہو اپنے پہ غرور آ جاتا ہے

تم حُسن کی خودِ اک دنیا ہو شاید یہ تمہیں معلوم نہیں
مخمل میں تمہارے آنے سے ہر چیز پہ نور آ جاتا ہے

ہم پاس سے تم کو کیا دیکھیں، تم جب بھی مقابل ہوتے ہو
یتاب نگاہوں کے آگے پردہ سا ضرور آ جاتا ہے

جب تم سے محبت کی ہم نے تب جا کے کہیں یہ راز کھلا
مرنے کا سلیقہ آتے ہی جینے کا شعور آ جاتا ہے



یہ پرتوں کے دائرے یہ شام کا دھواں
ایسے میں کیوں نہ چھڑ دیں دلوں کی داستاں

ذرا سی زلف کھول دو
غزائیں میں عطر گھول دو
نظر جو کہہ چکی ہے وہ
بات مَنہ سے بول دو
کہ جھوم اُٹھے نگاہ میں بہاؤں کا سماں

یہ چُپ بھی اک سوال ہے
عجیب دل کا حال ہے
یہ اک خیال کھو گیا
بس اب یہی خیال ہے

یہ رنگ روپ یہ پون!
 چمکتے چاند کا بدن
 بُرا نہ مانو تم اگر!
 تو چوم لوں کرنِ کرن
 کہ آج حوصلوں میں ہیں بلا کی گرمیاں!



ہر وقت ترے حُسن کا ہوتا ہے سماں اور
ہر وقت مجھے چاہیے اندازِ بیاں اور

پھولوں سا کبھی نرم ہے شعلوں سا کبھی گرم
مستانی ادائیں کبھی شوخی ہے کبھی شرم
ہر صبح گماں اور ہے ہر رات گماں اور

ملنے نہیں پاتیں ترے جلوں سے نگاہیں!
تھکنے نہیں پاتیں گھلے لپٹا کے یہ بانہیں!
چھو لینے سے ہوتا ہے تراجمِ جواں اور

پلتا ہے ترے حُسن کا طوفانِ بہاراں
تو اپنی مثال آپ ہے اے جانِ بہاراں
دنیا کے حسینوں میں نہیں تجھ سا جواں اور



غصے میں جو نکھرا ہے، اُس حُسن کا کیا کہنا
 کچھ دیر ابھی ہم سے تم یوں ہی خفا رہنا
 اس حُسن کے شعلے کی تصویر بنا لیں ہم
 ان گرم نگاہوں کو سینے سے لگا لیں ہم
 پل بھر اسی عالم میں اے جانِ ادا رہنا
 کچھ دیر ابھی ہم سے تم یوں ہی خفا رہنا
 یہ دہکا ہوا چہرہ، یہ بکھری ہوئی زلفیں
 یہ بڑھتی ہوئی دھڑکن، یہ چڑھتی ہوئی نسیمیں
 سامانِ قضا ہو تم، سامانِ قضا رہنا
 کچھ دیر ابھی ہم سے تم یوں ہی خفا رہنا
 پہلے بھی حسین تھیں تم لیکن یہ حقیقت ہے
 وہ حُسن مصیبت تھا، یہ حُسن قیامت ہے
 اوروں سے تو بڑھ کر ہو خود سے بھی سوا رہنا
 کچھ دیر ابھی ہم سے تم یوں ہی خفا رہنا



ملے جتنی شراب، میں تو پیتا ہوں
 رکھے کون یہ حساب میں تو پیتا ہوں
 ایک انسان ہوں میں فرشتہ نہیں
 جو فرشتے بنیں، اُن سے رشتہ نہیں
 کہو اچھا یا خراب، میں تو پیتا ہوں
 ملے جتنی شراب، میں تو پیتا ہوں
 ہوش مجھ کو رہے تو ستم گھیر لیں
 کئی دکھ گھیر لیں، کئی غم گھیر لیں
 سہے کون یہ عذاب، میں تو پیتا ہوں
 ملے جتنی شراب، میں تو پیتا ہوں
 کوئی اپنا اگر ہو تو ٹوٹے مجھے
 میں غلط کر رہا ہوں تو روکے مجھے
 کسے دینا ہے حساب میں تو پیتا ہوں
 ملے جتنی شراب، میں تو پیتا ہوں



عُمرِ خیام :

مقدّر کا لکھا ٹمٹا نہیں آنسو بہانے سے
یہ وہ ہونی ہے جو ہو کر رہے گی ہر بہانے سے
اگر جینے کی خواہش ہے تو مستوں کی طرح جی لے
کہ محفلِ ہوش کی سُونی پڑی ہے اک زمانے سے

رقاصہ :

مچلتی اُسنگیں کہیں سو نہ جائیں
یہ صبحیں یہ شامیں یونہی کسو نہ جائیں
کوئی صبح لے لے کوئی شام لے لے
جوانی کے سر کوئی الزام لے لے

عمرِ خیام :

یہ موسم، یہ ہوا، یہ رُت سہانی پھر نہ آئے گی
 ارے اد جینے والے زندگانی پھر نہ آئے گی
 کوئی حسرت نہ رکھ دل میں یہ دنیا چار دن کی ہے
 جوانی موجِ دریا ہے، جوانی پھر نہ آئے گی

رقاصہ :

نگاہیں ملا، اور اک جام لے لے
 جوانی کے سر کوئی الزام لے لے
 گناہوں کے سائے میں پلتی ہے جنت
 حسینوں کے ہمراہ چلتی ہے جنت
 حسینوں کے پہلو میں آرام لے لے
 جوانی کے سر کوئی الزام لے لے



یہ حُسنِ مرا یہ عشقِ ترا زنگین تو ہے بدنام سہی
 مجھ پر تو کئی الزام لگے، تجھ پر بھی کوئی الزام سہی
 اس رات کی بکھری رنگت کو کچھ اوز بکھر جانے دے ذرا
 نظروں کو بہک جانے دے ذرا زلفوں کو بکھر جانے دے ذرا
 کچھ دیر کی ہی تسکین سہی، کچھ دیر کا ہی آرام سہی
 جذبات کی کلیاں چُپنی ہیں اور پیار کا تحفہ دینا ہے
 لوگوں کی نگاہیں کچھ بھی کہیں لوگوں سے ہمیں کیا لینا ہے
 یہ خاص تعلق آپس کا دنیا کی نظریں عام سہی

رسوائی کے ڈر سے گھبرا کر ہم ترکِ وفا کب کرتے ہیں
 جس دل کو بسالیں پہلو میں اس دل کو جُدا کب کرتے ہیں
 جو حشر ہوا ہے لاکھوں کا اپنا بھی وہی انجام سہی

کب غم کی گھٹائیں چھا جائیں، معصومِ خوشی کو علم نہیں
 ہم آج تو جی لیں جی بھر کے، کل کیا ہو کسی کو علم نہیں
 اک اور ریلی صبح سہی اک اور شیلی شام سہی



مجھے مل گیا بہانہ تیسری دید کا
 کیسی خوشی لے کے آیا چاند عید کا
 زلف مچل کے کھل کھل جائے
 چاند میں مستی گھل گھل جائے

ایسی خوشی آج ملی، آنکھوں میں نام نہیں نیند کا
 جاگتی آنکھیں بُنتی ہیں پسپے
 تجھ کو بٹھا کے پہلو میں اپنے
 دل کی لگی ایسی بڑھی، آنکھوں میں نام نہیں نیند کا
 آتے ہی تیرے چٹکی ہیں کلیاں
 دل بن بن کے دھڑکی ہیں گلیاں

ایسی سچی رات میری، آنکھوں میں نام نہیں نیند کا
 کیسی خوشی لے کے آیا چاند عید کا



آج کی رات مرادوں کی برات آئی ہے
 آج کی رات نہیں شکوے شکایت کے لیے
 آج ہر لمحہ، ہر اک پل ہے محبت کے لیے
 ریشمی سج ہے، مہکی ہوئی تنہائی ہے
 آج کی رات مرادوں کی برات آئی ہے

ہر گنہ آج مقدس ہے فرشتوں کی طرح
 کانپتے ہاتھوں کو مل جانے دو رشتوں کی طرح
 آج ملنے میں نہ الجھن ہے نہ رسوائی ہے
 آج کی رات مرادوں کی برات آئی ہے

اپنی زلفیں مرے شانے پہ بکھر جانے دو
 اس حسیں رات کو کچھ اور نکھر جانے دو
 صبح نے آج نہ آنے کی قسم کھائی ہے
 آج کی رات مرادوں کی برات آئی ہے



شعر کا حُسن ہو، نغموں کی جوانی ہو تم
اک دھڑکتی ہوئی شاداب کہانی ہو تم

آنکھ ایسی کہ کنول تم سے نشانی مانگے
زُلف ایسی کہ گھٹا شرم سے پانی مانگے
جس طرف بھی نظر ڈالو سہانی ہو تم

جسم ایسا کہ اجنتا کا عمل یاد آئے
سنگِ مر مر میں ڈھلا تاج محل یاد آئے
پگھلے پگھلے ہوئے رنگوں کی جوانی ہو تم
شعر کا حُسن ہو، نغموں کی جوانی ہو تم



ہم جب چلیں تو یہ جہاں جھوٹے
آرزو ہماری آسماں چوڑے

ہم نئے جہاں کے پاسباں
ہم نئی بہار کے رازداں
ہم ہنسیں تو ہنس پڑے ہر کھلی
ہم چلیں تو چل پڑے زندگی
سارے نظاروں میں، پھولوں میں تاروں میں ہم نے ہی جادو بھرا

ہم سے فضاؤں میں رنگ و بو
ہم ہیں اس زمیں کی آبرو
ندیوں کی راگنی ہم سے ہے
ہر طرف یہ تازگی ہم سے ہے
سارے نظاروں میں، پھولوں میں تاروں میں ہم نے ہی جادو بھرا

دُور ہو گئیں سبھی مشکلیں !
 کھنچ کے پاس آگئیں منزلیں !
 دیکھ کر شباب کے حوصلے
 خود بخود سمٹ گئے فاصلے

سارے نظاروں میں پھولوں میں تاروں میں ہم نے ہی جادُو بھرا



تم بھی چلو، ہم بھی چلیں، چلتی رہے زندگی
نہ زمیں منزل نہ آسماں، زندگی ہے زندگی

پچھے دیکھے نہ کب مُڑ کے راہوں میں !
مجھے میرا دل تمہیں لے کے بانہوں میں
دھڑکنوں کی زباں نت کہے داستاں
پیار کی جھلجھلا چھاؤں میں پلتی رہے زندگی

بہتے چلیں ہم سستی کے دھاروں میں
گو نچتے ہی رہیں سدا دل کتے تاروں میں
اب رُکے نہ کہیں پیار کا کارواں
نت نہی رُت کے ڈھنگ ڈھلتی رہے زندگی



ا : نہ تو کارواں کی تلاش ہے، نہ تو ہم سفر کی تلاش ہے
 مرے شوقِ خانہ خراب کو تری بہگزر کی تلاش ہے
 ب : مرے نامراد جنوں کا ہے علاج کوئی تو موت ہے
 جو دوا کے نام پہ زہر دے اُسی چارہ گر کی تلاش ہے
 ا : تیرا عشق ہے مری آرزو، تیرا عشق ہے میری آبرو
 تیرا عشق کیسے میں چھوڑ دوں، میری عمر بھر کی تلاش ہے
 دل عشقِ جسم عشق ہے اور جان عشق ہے
 ایمان کی جو پوچھو تو ایمان عشق ہے
 تیرا عشق کیسے میں چھوڑ دوں، میری عمر بھر کی تلاش ہے

پ : وحشتِ دل رس و دار سے روکی نہ گئی
 کسی خنجر، کسی تلوار سے روکی نہ گئی
 عشق، مجنوں کی دہ آواز ہے جس کے آگے
 کوئی میلے کسی دیوار سے روکی نہ گئی
 ————— یہ عشق عشق ہے

دہنس کے اگر مانگیں تو ہم جان بھی دے دیں
 یہ جان تو کیا چیز ہے، ایمان بھی دے دیں
 عشق آزاد ہے، ہندو نہ مسلمان ہے عشق
 جس سے آگاہ نہیں شیخ و برہمن دونوں
 اس حقیقت کا گرجتا ہوا اعلان ہے عشق
 عشق نہ پچھے دین دھرم نوں عشق نہ پچھے ذاتاں
 عشق دے تھوڑا گرم لہو وچ دیاں مکھ براتاں
 ————— یہ عشق عشق ہے

جب جب کرشن کی منی باجی ہنکی رادھاسج کے
 جان اجان کا دھیان بھلا کے لوک لاج کوچ کے

بن بن ڈولی جنک دلا ری پہن کے پریم کی مالا
 روشن جل کی پیاسی میرا پی گئی بس کا پیالا
 ————— یہ عشق عشق ہے

اللہ اور رسول کا فرمان عشق ہے
 یعنی حدیث عشق ہے قرآن عشق ہے
 گوتم کا اور مسیح کا ارمان عشق ہے
 یہ کائنات عشق ہے اور جان عشق ہے
 عشق سرمد، عشق ہی منصور ہے
 عشق موسیٰؑ، عشق کوہِ طور ہے
 خاک کو بُت اور بُت کو دیوتا کرتا ہے عشق
 انتہا یہ ہے کہ بندے کو خدا کرتا ہے عشق
 انتہا یہ ہے کہ بندے کو خدا کرتا ہے عشق
 ————— یہ عشق عشق ہے



یار ہی میرا پڑالتا یار ہی میرا گھٹ
یار ملے تو غرت سمجھوں کبخری بن کر رہنا

نی میں یار منانا فی چاہے لوگ بولیاں بولیں
میں تو باز نہ آنا فی چاہے زہر تنیں گھولیں

مکھڑا اس کا چاند کا ٹکڑا دستہ سرو کا بوٹا
اس کی بانہ کا ہر ہر پورا لگتا کاسچ ہے ٹوٹا
یار ملے تو جگ کیا کرنا یار بنا جگ سونا
جگ کے بدلے یار ملے تو یار کا مول دونا

میں تو نیس شرانا فی چاہے لوگ بولیاں بولیں
میں تو سیج سجانا فی چاہے زہر تنیں گھولیں

تھرک رہی میرے پیر کی بھانجر جھنک رہا میرا چوڑا
اڑا اڑ جائے انچل میرا کھل کھل جائے جوڑا

بیٹھ اکیلی کرتی تھی میں دیواروں سے باتیں

آج ملا وہ یار تو بس گئیں پھر سے سونی راتیں

میں تو جھومر پانانی چاہے لوگ بولیاں بولیں

بچ کے یار منانانی چاہے زہر ستونیں گھولیں

پھڑے یار نے پھیرا ڈالا پریت سہاگن ہوئی

آج ملی جو دولت اس کا مول نہ جانے کوئی



ملتی ہے زندگی میں محبت کبھی کبھی
ہوتی ہے دلبروں کی عنایت کبھی کبھی

شرما کے منہ نہ پھیر نظر کے سوال پر
لاتی ہے ایسے موڑ پہ قسمت کبھی کبھی

کھلتے نہیں ہیں روزِ دیکھے بہار کے
آتی ہے جانِ من یہ قیامت کبھی کبھی

تنہا نہ کٹ سکیں گے جوانی کے راستے
پیش آئے گی کسی کی ضرورت کبھی کبھی

پھر کھو نہ جائیں ہم کہیں دنیا کی بھڑ میں
ملتی ہے پاس آنے کی مہلت کبھی کبھی



سرمئی رات ہے ستارے ہیں
 آج دونوں جہاں ہمارے ہیں
 صبح کا انتظار کون کرے

پھر یہ رُت، یہ سماں طے نہ ملے
 آرزو کا چسمن کھلے نہ کھلے
 وقت کا اعتبار کون کرے

لے بھی لو ہم کو اپنی بانہوں میں
 روح بے چین ہے نگاہوں میں
 التجا بار بار کون کرے؟



۲

نغمہ و شعر کی سوغات کسے پیش کروں
یہ چھلکتے ہوئے جذبات کسے پیش کروں؟
شوخی آنکھوں کے اُجالوں کو لٹاؤں کس پر؟
مست زلفوں کی سیہ رات کسے پیش کروں؟
گرم سانسوں میں چھپے راز بتاؤں کس کو
نرم ہونٹوں میں دبی بات کسے پیش کروں؟
کوئی ہمراز تو پاؤں، کوئی ہمدرد تو ملے
دل کی دھڑکن کے اشارات کسے پیش کروں؟



اپنا دل پیش کروں، اپنی وفا پیش کروں
کچھ سبج میں نہیں آتا تجھے کیا پیش کروں

تیرے ملنے کی خوشی میں کوئی غصہ چھڑو
یا ترے دردِ بدائی کا گلہ پیش کروں

میرے خوابوں میں بھی تو میرے خیالوں میں بھی تو
کون سی چیز تجھے تجھ سے جدا پیش کروں

جو ترے دل کو بھاتے وہ ادا مجھ میں نہیں
کیوں نہ تجھ کو کوئی تیری ہی ادا پیش کروں



سلامِ حسرت قبول کر لو

مری محبت قبول کر لو

اداس نظریں تڑپ تڑپ کر تمھارے جلووں کو ڈھونڈتی ہیں

جو خواب کی طرح کھو گئے ان حسیں لمحوں کو ڈھونڈتی ہیں

اگر نہ ہو ناگوار تم کو، تو یہ شکایت مستبول کر لو !

مری محبت قبول کر لو

تمہیں نگاہوں کی آرزو ہو، تمہیں خیالوں کا مدعا ہو

تمہیں مرے واسطے صنم ہو، تمہیں مرے واسطے خدا ہو

مری پرستش کی لاج رکھ لو، مری عبادت قبول کر لو

مری محبت قبول کر لو

تمہاری جھکتی نظر سے جب تک نہ کوئی پیغام مل سکے گا

نہ روح تسکین پاسکے گی نہ دل کو آرام مل سکے گا

غمِ جدائی ہے جان لیوا، یہ اک حقیقت قبول کر لو

مری محبت قبول کر لو



بھوے سے محبت کر بیٹھا، ناداں تھا بچارا، دل ہی تو ہے
ہر دل سے خطا ہو جاتی ہے، بگڑو نہ خدارا، دل ہی تو ہے

اس طرح نگاہیں مست پھیر دے، ایسا نہ ہو دھڑکن رک جائے
سینے میں کوئی پتھر تو نہیں احساس کا مارا، دل ہی تو ہے

جذبات بھی ہندو ہوتے ہیں چاہت بھی مسلمان ہوتی ہے
دنیا کا اشارہ تھا لیکن سمجھنا اشارہ، دل ہی تو ہے

بیدار گردن کی ٹھوکر سے، سب خواب سہانے چور ہو گئے
اب دل کا سہارا غم ہی تو ہے، اب غم کا سہارا دل ہی تو ہے



بھول سکتا ہے مجھ کو کن یہ پیاری آنکھیں
رنگ میں ڈوبی ہوئی نیند سے بھاری آنکھیں

میری ہر سوجھ بوجھ نے ہر سانس نے چاہا ہے تمہیں
جب سے دیکھا ہے تمہیں تب سے سراپا ہے تمہیں
بس گئی ہیں مری آنکھوں میں تمہاری آنکھیں

تم جو نظروں کو اٹھاؤ تو سارے جھک جائیں
تم جو پلکوں کو جھکاؤ تو زمانے رُک جائیں
کیوں نہ بن جائیں ان آنکھوں کی پیاری آنکھیں
جاگتی راتوں کو سپنوں کا خزانہ مل جائے
تم جو مل باد تو جیسے کا بہانہ مل جائے
اپنی قسمت پہ کریں ناز ہماری آنکھیں



یہ بہاروں کا سماں، چاند تاروں کا سماں
کھو نہ جائے، آج بھی جا
آسمان سے رنگ بن کر بہہ رہی ہے چاندنی
بے زبانی کی زباں سے کہہ رہی ہے چاندنی
جاگتی رُت ناگماں، سو نہ جائے آج بھی جا
رات کے ہمراہ ڈھلتی جا رہی ہے زندگی
شمع کی صورت نکھلتی جا رہی ہے زندگی
روشنی بجو کر دھواں ہو نہ جائے آج بھی جا
آذرا منہس کر نگاہوں میں نگاہیں ڈال دے
دیر کی ترسی ہوئی بانہوں میں بانہیں ڈال دے
حسرتوں کا کارواں کھو نہ جائے آج بھی جا



آج سجن موہے انگ لگا لو جنم سپھل ہو جائے
ہرے کی پٹیر، ادیبہ کی اگنی سب شیتل ہو جائے

کیے لاکھ جنم، موئے من کی تین، موئے نن کی جلن نہیں جائے
کیسی لاگی یہ لگن، کیسی جاگی یہ اگن، جیا دھیر دھرن نہیں پائے
پریم سدھا اتنی برسا دو جگ جل تھل ہو جائے
آج سجن موہے انگ لگا لو جنم سپھل ہو جائے

کئی جگوں سے ہیں جاگے، موئے بنن ابھاگے، کہیں جیا نہیں لاگے بن توڑے
سکھ دیکھے ناہیں آگے، دکو چھپے چھپے بھاگے، جگ سونا سونا لاگے بن توڑے
پریم سدھا اتنی برسا دو جگ جل تھل ہو جائے
آج سجن موہے انگ لگا لو جنم سپھل ہو جائے

موہے اپنا بنا لو، موری بانہہ پکڑ، میں ہوں جنم جنم کی داسی
موری پیاس بجھا دو، منوہر گر دھرا میں ہوں انتر گھٹ تک پیاسی
پریم سدھا اتنی برسا دو جگ جل تھل ہو جائے
آج سجن موہے انگ لگا لو، جنم سپھل ہو جائے



دوگانا :

ا : ابھی نہ جاؤ چھوڑ کر کہ دل ابھی بھرا نہیں
 ابھی ابھی تو آتی ہو بہار بن کے چھائی ہو
 ہوا ذرا مہک تو لے نظر ذرا بہک تو لے
 یہ شام ڈھل تو لے ذرا یہ دل سنبھل تو لے
 میں تھوڑی دیر جی تولوں نشے کے گھونٹ پی تولوں
 ابھی تو کچھ کہا نہیں، ابھی تو کچھ سنا نہیں

ب : ستارے جھلدا اُٹھے چراغ جگمگا اُٹھے
 بس اب نہ مجھ کو ٹوکنا نہ بڑھ کے راہ روکنا
 اگر میں رُک گئی ابھی تو جانے پاؤں گی کبھی
 یہی کہو گے تم سدا کہ دل ابھی بھرا نہیں
 جو ختم ہو کسی جگہ، یہ ایسا سلسلہ نہیں

ا: ادھوری آس چھوڑ کے ادھوری پیاس چھوڑ کے
 جو روزیوں ہی جاؤ گی تو کس طرح نبھاؤ گی؟
 کہ زندگی کی راہ میں جواں دلوں کی چادہیں
 کتنی مقام آئیں گے جو ہم کو آزمائیں گے
 بُرا نہ مانوبات کا، یہ پیار ہے گلہ نہیں

ب: جہاں میں ایسا کون ہے کہ جس کو غم ملا نہیں
 دکھ اور سکھ کے راستے بنے ہیں سب کے واسطے
 جو غم سے بار جاؤ گے تو کس طرح نبھاؤ گے
 خوشی ملے ہیں کہ غم جو ہر گاہ بانٹ لیں گے ہم
 مجھے تم آزمادؤ تو ذرا نظر ملاؤ تو
 یہ جسم دوسہی مگر، دلوں میں فاصلہ نہیں
 تمہارے پیار کی قسم تمہارا غم ہے میرا غم
 نہ یوں بچھے بچھے رہو جو دل کی بات ہے کہو
 جو مجھ سے بھی چھاؤ گے تو پھر کسے بتاؤ گے
 میں کوئی غیر تو نہیں دلاؤں کس طرح نقیص
 کہ تم سے میں جُدا نہیں ہوں مجھ سے تم جُدا نہیں



آج کیوں ہم سے پردہ ہے ؟

تیرا ہر رنگ ہم نے دیکھا ہے

تیرا ہر ڈھنگ ہم نے دیکھا ہے

ہاتھ کھیلے ہیں تیری زلفوں سے

آنکھ واقف ہے تیرے جلوں سے

تجھ کو ہر طرح آزمایا ہے

پاکے کھویا ہے کھوکے پایا ہے

انکھڑیوں کا بیاں سمجھتے ہیں

دھڑکنوں کی زباں سمجھتے ہیں

چوڑیوں کی کھنک سے واقف ہیں

چھاگلوں کی چھنک سے واقف ہیں

ناز و انداز جانتے ہیں ہم
 تیسرا ہر راز جانتے ہیں ہم
 آج کیوں ہم سے پردہ ہے ؟
 مَنہ چھپانے سے فائدہ کیا ہے
 دل دکھانے سے فائدہ کیا ہے
 الجبھی الجبھی لٹیں سنوار کے آ
 حُسن کو اور بھی نکھار کے آ
 نرم گالوں میں بجلیاں لے کر
 شوخ آنکھوں میں تتلیاں لے کر
 ابھی جا اب ادا سے لہرائی
 ایک دلہن کی طرح شرماتی
 تو نہیں ہے تو رات سونی ہے
 عشق کی کائنات سونی ہے
 مرنے والوں کی زندگی تو ہے
 اس اندھیرے کی روشنی تو ہے
 آج کیوں ہم سے پردہ ہے ؟

آتِ انتظار کب سے ہے
 ہر نظر بے قرار کب سے ہے
 شمع رہ رہ کے جھلملاتی ہے
 سانس تاروں کی ڈوبی جاتی ہے
 تو اگر مہربان ہو جائے
 ہر تمنا جوان ہو جائے
 آ بھی جا اب کہ رات جاتی ہے
 ایک عاشق کی بات جاتی ہے
 خیر ہر نیری زندگانی کی
 بھیک دے دے ہمیں جوانی کی
 تجھ پہ سو جان سے فدا ہیں ہم
 ایک مدت کے آشنا ہیں ہم

آج کیوں ہم سے پردہ ہے ؟



مطلب نکل گیا ہے تو پہچانتے نہیں
یوں جا رہے ہیں جیسے ہمیں جانتے نہیں

اپنی غرض تھی جب تو لپٹنا قبول تھا
بانہوں کے دائرے میں سمٹنا قبول تھا
اب ہم منارہے ہیں مگر مانتے نہیں

ہم نے تمہیں پسند کیا، کیا بُرا کیا
رُتبہ ہی کچھ بلند کیا، کیا بُرا کیا
ہر اک گلی کی خاک تو ہم پہچانتے نہیں

مُنہ پھیر کر نہ جاؤ ہمارے قریب سے
مُتاہے کوئی چاہنے والا نصیب سے
اس طرح عاشقوں پہ کہاں تانتے نہیں



مجھے گلے سے لگا لو بہت اُداس ہوں میں
غم جہاں سے چھڑا لو بہت اُداس ہوں میں

یہ انتظار کا دکھ اب سہا نہیں جاتا
ترپ رہی ہے محبت رہا نہیں جاتا
تم اپنے پاس بلا لو بہت اُداس ہوں میں

بھٹک چکی ہوں بہت زندگی کی راہوں میں
مجھے اب آکے چھپا لو تم اپنی بانہوں میں
مرا سوال نہ ٹالو بہت اُداس ہوں میں

ہر اک سانس میں ملنے کی پیاس ملتی ہے
سنگ رہا ہے بدن اور روح جلتی ہے
بچا سکو تو بچا لو بہت اُداس ہوں میں



نیلے گلن کے تلے، دھرتی کا پیار پلے
 ایسے ہی جگ میں آتی ہیں صبحیں، ایسے ہی شام ڈھلے
 نیلے گلن کے تلے

شبِ نیم کے موتی، پھولوں پہ بکھریں، دونوں کی آس پھلے
 بل کھاتی بلیں، مستی میں کھیلیں، پڑوں سے مل کے گلے
 ندیا کا پانی، دریا سے مل کے، ساگر کی اور چلے
 نیلے گلن کے تلے
 دھرتی کا پیار پلے



کسی تپسہ کی مورت سے محبت کا ارادہ ہے
پرستش کی منشا ہے، عبادت کا ارادہ ہے

جو دل کی دھڑکنیں سمجھے، نہ آنکھوں کی زباں سمجھے
نظر کی گفتگو سمجھے، نہ جذلوں کا بیباں سمجھے
اُسی کے سامنے اُس کی شکایت کا ارادہ ہے

سنا ہے ہر جوان پتھر کے دل میں آگ ہوتی ہے
مگر جب تک نہ پھیڑ و شرم کے پرے میں سوتی ہے
یہ سوچا ہے کہ دل کی بات اس کے رُو برد کر دیں
ہر اک بے جا تکلف سے بغاوت کا ارادہ ہے

محبت بے رنجی سے اور بھڑکے گی، وہ کیا جانے
طبیعت اس ادا پر اور پھڑکے گی، وہ کیا جانے
وہ کیا جانے کہ اپنی کس قیامت کا ارادہ ہے



دوگانا:

ا: جو وعدہ کیا وہ نبھانا پڑے گا
 روکے زمانہ چاہے روکے خدائی تم کو آنا پڑے گا
 ترستی نگہ ہوں نے آواز دی ہے
 محبت کی راہوں نے آواز دی ہے
 جانِ حیا، جانِ ادا، چھوڑو ترسانا، تم کو آنا پڑے گا
 ب: یہ مانا ہمیں جاں سے جانا پڑے گا
 پر یہ سمجھ لو، تم نے جب بھی پکارا، ہم کو آنا پڑے گا
 ہم اپنی ذمہ داری پر نہ الزام لیں گے
 تمہیں دل دیا ہے، تمہیں جاں بھی دیں گے
 جب عشق کا سودا کیا، پھر کیا گھبرانا ہم کو آنا پڑے گا

ا: سبھی اہلِ دنیا یہ کہتے ہیں ہم سے
 کہ آتا نہیں کوئی ملکِ عدم سے
 آج ذرا، شانِ وفا، دیکھے زمانہ، ہم کو آنا پڑے گا
 ب: ہم آتے رہے ہیں ہم آتے رہیں گے
 محبت کی رسمیں نبھاتے رہیں گے
 جانِ وفا، ہم دو صدا، پھر کیا ٹھکانا، ہم کو آنا پڑے گا



تیرے در پہ آیا ہوں کچھ کر کے جاؤں گا
جھولی بھر کے جاؤں گا یا مر کے جاؤں گا

تو سب کچھ جانے بے ہر غم پہچانے ہے
جو دل کی الجھن ہے سب تجھ پہ روشن ہے
گھائل پر دانہ ہوں، وحشی دیوانہ ہوں

دل غم سے حیراں ہے، میری دنیا دیراں ہے
نظروں کی پیاس بجھا، میرا بچھڑا یار ملا !
اب یہ غم چھوٹے گا، در نہ دم ٹوٹے گا
اب جینا مشکل ہے، فریادیں لایا ہوں



تم اگر ساتھ دینے کا وعدہ کرو
 میں یونہی مستِ نغمے لٹاتا رہوں
 تم مجھے دیکھ کر مسکراتی رہو
 میں تمہیں دیکھ کر گیت گاتا رہوں

کتنے جلوے فضاؤں میں بھرے مگر
 میں نے اب تک کسی کو پکارا نہیں
 تم کو دیکھا تو نظریں یہ کہنے لگیں
 ہم کو چہرے سے ہٹنا گوارا نہیں
 تم اگر میری نظروں کے آگے رہو
 میں ہر اک شے سے نظریں چراتا رہوں

میں نے خوابوں میں برسوں تراشا جسے
 تم وہی سنگِ مرمر کی تصویر ہو
 تم نہ سمجھو تمہارا مقدر ہوں میں
 میں سمجھتا ہوں تم میری تقدیر ہو
 تم اگر مجھ کو اپنا سمجھنے لگو
 میں بہاروں کی محفل سجاتا رہوں!



جرمُ اُلفت پہ ہمیں لوگ سزا دیتے ہیں
کیسے نادان ہیں شعلوں کو ہوا دیتے ہیں

ہم سے دیوانے کیسے ترکِ وفا کرتے ہیں
جانِ جلّائے کہ بے بات نبھا کرتے ہیں

آپ دولت کے تراز میں دلوں کو تولیں
ہمِ ثبّت سے محبت کا عِصہ دیتے ہیں

تخت کیا چیز ہے اور لعل و جواہر کیا ہیں
عشق والے تو خدائی بھی لٹا دیتے ہیں

ہم نے دل دے بھی دیا، عہدِ وفا لے بھی لیا
آپ اب شوق سے دے لیں جو سزا دیتے ہیں



غم کیوں ہو؟

جینے والوں کو جیتے جی مرنے کا غم کیوں ہو؟
 شوخ لبوں پر آہیں کیوں ہوں آنکھوں میں غم کیوں ہو؟
 آج اگر گلشن میں کلی کھلتی ہے تو کل مرجھاتی ہے
 پھر بھی کھل کر سنہستی ہے اور سنس کے چمن مہکاتی ہے

غم کیوں ہو؟

کل کا دن کس نے دیکھا ہے آج کا دن ہم کھینچ کیوں
 جن گھڑیوں میں سنس سکتے ہیں ان گھڑیوں میں روئیں کیوں

غم کیوں ہو؟

گائے جاستی کے ترانے، ٹھنڈی آہیں بھرنے کیا؟
 موت آتی تو مر بھی لیں گے، موت سے پہلے مرنا کیا؟



میں ہر اک پل کا شاعر ہوں
 ہر اک پل میری کہانی ہے
 ہر اک پل میری ہستی ہے
 ہر اک پل میری جوانی ہے

رشتوں کا روپ بدلتا ہے
 بنیادیں ختم نہیں ہوتیں
 خوابوں کی اور امنگوں کی
 میعادیں ختم نہیں ہوتیں

ہر پھول میں تیرا روپ بسا
 ہر پھول میں تیری جوانی ہے
 اک چہرہ تیری نشانی ہے
 اک چہرہ میری نشانی ہے

تم کو مجھ کو جیون امرت
 ان باتھوں سے ہی پینا ہے
 ان کی دھڑکن میں بسا ہے
 ان کی سانسوں میں جینا ہے
 تو اپنی ادائیں بخش انہیں
 میں اپنی وفائیں دیتا ہوں
 جو اپنے لیے سوچی تھی کبھی
 وہ ساری دعائیں دیتا ہوں



یوں تو حُسن ہر جگہ ہے، لیکن اس قدر نہیں
 اے وطن کی سرزمین!
 یہ کھلی کھلی فضا یہ دُھلا دُھلا لگن
 ندیوں کے سچ و خم پر بتوں کا بانگین
 تیری وادیاں جواں تیرے راستے حسین
 اے وطن کی سرزمین!

تیری خاک میں بس ماں کے دودھ کی مہک
 تیرے روپ میں رچی سو رنگ لوک کی جھلک
 ہم میں ہی کمی رہی، تجھ میں کچھ کمی نہیں
 اے وطن کی سرزمین!

نعمتوں کے دریاں بھوک پیاس کیوں ہے
 تیرے پاس کیا نہیں تو ادا اس کیوں ہے
 عام ہوگی وہ خوشی، جو ہے اب کہیں کہیں
 اے وطن کی سرزمین !

تیری خاک کی قسم ہم تجھے سجائیں گے
 ہر چھپا ہوا ہنسر روشنی میں لائیں گے
 آنے والے دور کی برکتوں پہ رکھ لیں
 اے وطن کی سرزمین !



ساتھی ہاتھ بڑھانا

ایک اکیلا تھک جائے گا مل کر بوجھ اٹھانا

_____ ساتھی ہاتھ بڑھانا

ہم محنت والوں نے جب بھی مل کر قدم بڑھایا

ساگر نے رستہ چھوڑا پر بت نے سیس جھکایا

فولادی ہیں سینے اپنے فولادی ہیں ہا نہیں

ہم چاہیں تو پسیدہ کر دیں چٹانوں میں راہیں

_____ ساتھی ہاتھ بڑھانا

محنت اپنے لیکھ کی ریکھا، محنت سے کیا ڈرنا

کل غیروں کی خاطر کی آج اپنی خاطر کرنا

اپنا دکھ بھی ایک ہے ساتھی اپنا سکھ بھی ایک

اپنی منزل، سچ کی منزل، اپنا رستہ نیک

_____ ساتھی ہاتھ بڑھانا

ایک سے ایک ملے تو قطرہ بن جاتا ہے دریا
 ایک سے ایک ملے تو ذرہ بن جاتا ہے صحرا
 ایک سے ایک ملے تو رائی بن سکتی ہے پریت
 ایک سے ایک ملے تو انساں بس میں کرے قسمت

_____ ساتھی ہاتھ بڑھانا

ماٹی سے ہم لال نکالیں موتی لائیں جل سے
 جو کچھ اس دنیا میں بنا ہے بنا ہمارے بل سے
 کب تک محنت کے پیروں میں دولت کی زنجیریں
 ہاتھ بڑھا کر چین لو اپنے خوابوں کی تعبیریں

_____ ساتھی ہاتھ بڑھانا



یہ دلش بے دیرِ جوانوں کا
 البسیلوں کا ستانوں کا
 اس دلش کا یارو کیا کہنا
 یہ دلش ہے دُنیا کا گہنا

یہاں چوڑی چھاتی دیروں کی
 یہاں گوری شکلیں ہیروں کی
 یہاں گاتے ہیں رانجھے مستی میں
 مچتی ہیں دھو میں بستی میں

پیڑوں پہ بہاریں جھولوں کی
 راہوں میں قطاریں پھولوں کی
 یہاں ہنستا ہے ساون بالوں میں
 تھلتی ہیں کلیں گالوں میں

کہیں زنگل شوخ جوانوں کے
 کہیں کرتب تیسرے کمانوں کے
 یہاں نتِ نتِ میلے سجتے ہیں
 نتِ ڈھول اور تماشے بچتے ہیں

دلبر کے لیے دلدار ہیں ہسم
 دشمن کے لیے تلوار ہیں ہسم
 میدان میں اگر ہم ڈٹ جائیں
 مشکل ہے کہ پیچھے ہٹ جائیں



دھرتی ماں کا مان، ہمارا پیارا لال نشان
تو لگ کی مسکان، ہمارا پیارا لال نشان

پونجی داد سے دب نہ سکے گا، یہ مزدور کسان کا جھنڈا
محنت کا حق لے کے رہے گا، محنت کش انسان کا جھنڈا
یودھا اور بلوان ہمارا، ہمارا پیارا لال نشان
اس جھنڈے سے سانس اکھڑتی چور منافع خوروں کی
جھفوں نے انسانوں کی حالت کر دی ڈنگر ڈھوروں کی
ان کے خلاف اعلان ہمارا، ہمارا پیارا لال نشان

نیکڑیوں کے دھول دھوئیں میں ہم نے خود کو پالا
خون پلا کر لوہے کو اس دیش کا بھار سنبھالا
محنت کے اس پوجا گھر پر پڑ نہ سکے گا تالا
دیش کے سادھن، دیش کا دھن ہیں جان پونجی والا
جیتے گا میدان ہمارا پیارا لال نشان
دھرتی ماں کا مان، ہمارا پیارا لال نشان



وہ صبح کبھی تو آئے گی

ان کالی صدیوں کے سرسے، جب رات کا آنچل ڈھلکے گا
 جب دُکھ کے بادل پھیلیں گے، جب سکھ کا ساگر پھلکے گا
 جب امبر جھوم کے ناپچے گا، جب دھرتی نغمے گائے گی
 وہ صبح کبھی تو آئے گی

جس صبح کی خاطر جُگ جُگ سے ہم سب مرمڑ کر جیتے ہیں
 جس صبح کے امرت کی دھن میں ہم زہر کے پیالے پیتے ہیں
 ان بھوکی پیاسی روحوں پر اک دن تو کرم فرمائے گی
 وہ صبح کبھی تو آئے گی

مانا کہ ابھی تیرے میرے ارمانوں کی قیمت کچھ بھی نہیں
 مٹی کا بھی ہے کچھ مول مگر انسانوں کی قیمت کچھ بھی نہیں
 انسانوں کی عزت جب جھوٹے سکوں میں نہ تولی جائے گی
 وہ صبح کبھی تو آئے گی

دولت کے لیے جب عورت کی عصمت کو نہ بیچا جائے گا
چاہت کو نہ کُچل جائے گا، غیرت کو نہ بیچا جائے گا
اپنے کالے کمر تو توں پر جب یہ ذیبا سترائے گی
وہ صبح کبھی تو آئے گی

بتیں گے کبھی تو دن آخر یہ بھوک کے اور بیکاری کے
ٹوٹیں گے کبھی تو بُت آخر دولت کی اجارہ داری کے
جب ایک انوکھی دُنیا کی بنیاد اٹھائی جائے گی
وہ صبح کبھی تو آئے گی

مجبور بڑھاپا جب سُنی راہوں کی دھول نہ پھانکے گا
معصوم لڑکپن جب گندی گلیوں میں بھیک نہ مانگے گا
حق مانگنے والوں کو جس دن سُلی نہ دکھائی جائے گی
وہ صبح کبھی تو آئے گی

نافوں کی چتاؤں پر جس دن انساں نہ جلائے جائیں گے
سینوں کے دھکتے دوزخ میں ارماں نہ جلائے جائیں گے
یہ نرک سے بھی گندی دنیا، جب سو رگ بنائی جائے گی
وہ صبح کبھی تو آئے گی

وہ صبح ہمیں سے آئے گی

جب دھرتی کروٹ بدلے گی، جب قید سے قیدی پھوٹیں گے
جب پاپ گھر وندے پھوٹیں گے، جب ظلم کے بندھن ٹوٹیں گے
اُس صبح کو ہم ہی لائیں گے، وہ صبح ہمیں سے آئے گی

وہ صبح ہمیں سے آئے گی

منخوس سماجی ڈھانچوں میں جب ظلم نہ پالے جائیں گے
جب ہاتھ نہ کاٹے جائیں گے، جب سر نہ اُچھالے جائیں گے
جیسوں کے بنا جب دنیا کی سرکار چلائی جائے گی !

وہ صبح ہمیں سے آئے گی

سنار کے سارے محنت کش کھیتوں سے، بلوں سے نکلیں گے
بے گھر، بے در، بے بس انسان تار یک بلوں سے نکلیں گے
دنیا امن اور خوشحالی کے پھولوں سے سجائی جائے گی

وہ صبح ہمیں سے آئے گی



رات کے راہی تھک مت جانا، صبح کی منزل دُور نہیں
 دھرتی کے پھیلے آنگن میں پل دوپل ہے رات کا ڈیرا
 ظلم کا سینہ چیر کے دیکھو، جھانک رہا ہے نیا سویرا
 ڈھلتا دن مجبور سہی، چڑھتا سورج مجبور نہیں
 صدیوں تک چُپ رہنے والے اب اپنا حق تے کے رہیں گے
 جو کرنا ہے کُھل کے کریں گے جو کتنا ہے صاف کہیں گے
 جیتے جی گھٹ گھٹ کر مرنا اس مِیک کا دستور نہیں
 ٹوٹیں گی بوجھل زنجیریں، جاگیں گی سوتلی تقدیریں
 لوٹ پہ تک پہرا دیں گی زنگ لگی خونیں زنجیریں
 رہ نہیں سکتا اس دنیا میں جو سب کو منظور نہیں



رات بھر کا ہے مہماں اندھیرا
کس کے روکے رُکا ہے سویرا

رات جتنی بھی سنگین ہوگی
صبح اتنی ہی رنگین ہوگی
غم نہ کر گر ہے بادل گھنیرا
کس کے روکے رُکا ہے سویرا

لب پہ شکوہ نہ لا، اشک پی لے
جس طرح بھی ہو کچھ دیر جی لے
اب اکھڑنے کو ہے غم کا ڈیرا
کس کے روکے رُکا ہے سویرا

یوں ہی دنیا میں آکر نہ جانا
صرف آنسو بہا کر نہ جانا
مسکراہٹ پہ بھی حق ہے تیرا
کس کے روکے رُکا ہے سویرا



اب کوئی گلشن نہ اُجڑے اب وطن آزاد ہے
رُوح گنگا کی ہمالہ کا بدن آزاد ہے

کھیتیاں سونا اگا تیں، وادیاں موتی لٹائیں
آج گوتم کی زمیں، تلسی کا بن آزاد ہے

مندروں میں سنکھ باجے مسجدوں میں ہوازاں
شیخ کا دھرم اور دین برہمن آزاد ہے

لوٹ کیسی بھی ہو اب اس دیش میں رہنے نپائے
آج سب کے واسطے دھرتی کا دھن آزاد ہے



زور لگا کے — ہٹا

پیر جما کے — ہٹا

جان لڑا کے — ہٹا

آنگن میں بیٹھی ہے مچھیرن تیری آس لگائے

ارمانوں اور آشاؤں کے لاکھوں ڈیپ جلائے

بھولا پن رستہ دیکھے، ممتا خیر منائے

زور لگا کر کھینچ مچھیرے ڈھیل نہ آنے پائے

ہٹا ہٹا —

زور لگا کے — ہٹا

پیر جما کے — ہٹا

جان لڑا کے — ہٹا

جہنم جہنم سے اپنے سر پر طوفانوں کے سائے
 لہریں اپنی ہجھولی ہیں اور بادل ہمسائے
 جل اور جال ہیں جیون اپنا، کیا سڑی کیا گرمی
 اپنی تہمت کبھی نہ ٹوٹے، رُت آئے رُت جائے

ہتیا ہتیا —————

زور لگا کے — ہتیا

پیر جما کے — ہتیا

جان لڑا کے — ہتیا

کیا جانے کب ساگر اُڈے کب برکھا آجائے

بھوک سروں پر منڈلائے منہ کھولے پر پھیلانے

آج بلا سوا اپنی پونجی، کل کی ہاتھ پیرائے

تنی ہوئی باہوں سے کہہ دو، لوچ نہ آنے پائے

ہتیا ہتیا —————

زور لگا کے — ہتیا

پیر جما کے — ہتیا

جان لڑا کے — ہتیا



آپ نہ جانے مجھ کو سمجھتے ہیں کیا؟
میں تو کچھ بھی نہیں

اس قدر پیار اتنی بڑی بھیسٹر کا
میں رکھوں گا کہاں؟

اس قدر پیار رکھنے کے قابل نہیں
میرا دل میری جاں

مجھ کو اتنی محبت نہ دو دوستو
سوچ لو دوستو!

اس قدر پیار کیسے نبھاؤں گا میں
میں تو کچھ بھی نہیں

عزیزتیں، شہرتیں، چاہتیں، اُلفتیں
کوئی بھی چیز دنیا میں رہتی نہیں
آج میں ہوں جہاں کل کوئی اور تھا
یہ بھی اک دور ہے وہ بھی اک دور تھا

آج اتنی محبت نہ دو دوستو
 کہ میرے کل کی خاطر نہ کچھ بھی بچے
 آج کا پیار تھوڑا بچا کر رکھو
 میرے کل کے لیے

کل جو گناہ ہے، کل جو سناں ہے،
 کل جو انجان ہے، کل جو دیران ہے
 میں تو کچھ بھی نہیں
 میں تو کچھ بھی نہیں



رنگ اور نور کی بارات کے پیش کروں
 یہ مرادوں کی حسیں رات کے پیش کروں
 میں نے جذبات نبھائے ہیں اصولوں کی جگہ
 اپنے ارمان پر دلایا ہوں پھولوں کی جگہ
 تیرے سہرے کی یہ سوغات کے پیش کروں
 یہ میرے شعر، مرے آخری نذرانے ہیں
 میں اُن اپنوں میں ہوں جو آج سے بگنائے ہیں
 بے تعلق سی ملاقات کے پیش کروں
 سُرخ جوڑے کی تب و تاب مبارک ہو تجھے
 تیری آنکھوں کا نیا خواب مبارک ہو تجھے
 میں یہ خواہش یہ خیالات کے پیش کروں
 کون کہتا ہے کہ چاہت پہ سبھی کا حق ہے
 تو جسے چاہے ترا پیار اسی کا حق ہے
 مجھ سے کہ دے میں ترا بات کے پیش کروں



چھو لینے دو نازک ہونٹوں کو، کچھ اور نہیں ہے جام ہے یہ
 قدرت نے جو ہم کو بخشا ہے وہ سب سے حسین انعام ہے یہ
 شرما کے نہ یوں ہی کھو دینا رنگین جوانی کی گھڑیاں
 بے تاب دھڑکتے سینوں کا ارمان بھرا پیغام ہے یہ
 اچھوں کو بُرا ثابت کرنا دنیا کی پرانی عادت ہے
 اس مے کو مبارک چیز سمجھ مانا کہ بہت بدنام ہے یہ



یہ رات یہ چاندنی پھر کہاں
سُن جا دل کی داستاں

پیردوں کی شاخوں پہ سوئی سوئی چاندنی
تیرے خیالوں میں کھوئی کھوئی چاندنی
اور تھوڑی دیر میں تھک کے لوٹ جائے گی
رات یہ بہار کی پھر کبھی نہ آئے گی
دو ایک پل اور ہے یہ سماں
سُن جا دل کی داستاں

لہروں کے ہونٹوں پہ دھیمہ دھیمہ راگ ہے
بھگی ہواؤں میں ٹھنڈی ٹھنڈی آگ ہے
اس حسیں آگ میں تو بھی جل کے دیکھ لے
زندگی کے گیت کی دُھن بدل کے دیکھ لے
کھلنے نہ دے اے دھڑکنے کی زباں

جاتی بہاریں ہیں اُٹھتی جوانیاں
 تاروں کی چھاؤں میں کہ لے کہانیاں
 ایک بار چل دیے گرتھے پکار کے
 لوٹ کے نہ آئیں گے قافلے بہار کے
 آجا ابھی زندگی ہے جواں
 سُن جادل کی داستان!



تم اپنا رنج و غم، اپنی پریشانی مجھے دے دو
تمہیں غم کی قسم، اس دل کی دیرانی مجھے دے دو

یہ مانا میں کسی قابل نہیں ہوں ان نگاہوں میں
بُرا کیسا ہے اگر یہ دکھ، یہ حیرانی مجھے دے دو

میں دیکھوں تو سہی، دنیا تمہیں کیسے ستاتی ہے
کوئی دن کے لیے اپنی نگہبانی مجھے دے دو

وہ دل جو میں نے مانگا تھا مگر غیروں نے پایا
بڑی شے ہے اگر اس کی پشیمانی مجھے دے دو



پونچھ کر اشک اپنی آنکھوں سے مسکراؤ تو کوئی بات بنے
سر جھکانے سے کچھ نہیں ہوتا سر اٹھاؤ تو کوئی بات بنے

زندگی بھیک میں نہیں ملتی زندگی جڑھ کے چھینی جاتی ہے
اپنا حق نگدل زمانے سے چھین پاؤ تو کوئی بات بنے

رنگ اور نسل ذات اور مذہب جو بھی ہے آدمی سے کمتر ہے
اس حقیقت کو تم بھی میری طرح مان جاؤ تو کوئی بات بنے

نفرتوں کے جہان میں ہم کو پیار کی بستیاں بسانی ہیں
دُور رہنا کوئی کمال نہیں، پاس آؤ تو کوئی بات بنے



میں جاگوں ساری رین سجن تم سو جاؤ
گیتوں میں چھپالوں میں سجن تم سو جاؤ

شام ڈھلے سے مجبور بھٹے تک، جاگ کے جب کٹی ہے گھڑیاں
مدھرتن کی ادس میں بس کر کھلتی ہیں جب جیون کی کلیاں
آج نہیں وہ رین سجن تم سو جاؤ

پھسکی پڑ گئی چاند کی جیوتی، دھندلے پڑ گئے دیپ گگن کے
سو گئیں سندر سیج کی کلیاں، سو گئے کھلتے بھاگ دِلہن کے
کھل کر رو لیں نین سجن تم سو جاؤ

جاگ کے تن کی اگنی سو گئی، بڑھ کے تھم گئی من کی لمپل
اپنا گھونگھٹ آپ اُلٹ کر کھول دی میں نے پاؤں کی پابیل
اب ہے چین ہی چین، سجن تم سو جاؤ



ہر طرف حُسن ہے جوانی ہے
 آج کی رات کیا سہانی ہے
 ریشمی جسم سرسراتے ہیں
 مَر مَر میں خواب گنگناتے ہیں

دھڑکنوں میں سرور پھیلا ہے
 رنگِ نزدیک و دور پھیلا ہے

دعوتِ عشق دے رہی ہے فضا
 آج ہو جا کسی حسیں پہ فدا
 محبت بڑے کام کی چیز ہے

محبت کے دم سے ہے دنیا کی دولت
 محبت نہ ہوتی تو کچھ بھی نہ ہوتا
 نظر اور دل کی پناہوں کی چھوٹی
 یہ جنت نہ ہوتی تو کچھ بھی نہ ہوتا

کتابوں میں چھپتے ہیں چاہت کے قہقہے
حقیقت کی دنیا میں چاہت نہیں ہے

زمانے کے بازار میں یہ وہ شے ہے
کہ جس کی کسی ضرورت نہیں ہے
یہ بے کار بے دام کی چیز ہے
محبت بڑے کام کی چیز ہے
یہ بس نام ہی نام کی چیز ہے

محبت سے اتنا خفا ہونے والے
چل آ آج تجھ کو محبت سکھا دیں
تیرا دل جو برسوں سے دیراں پڑا ہے
کسی نازنیناں کو اس میں بسا دیں
میرا مشورہ کام کی چیز ہے



نہیں کیا تو کر کے دیکھ
تو بھی کسی پہ مِر کے دیکھ
حُسن کے بکھرے پیو لوں سے
دل کی جھولی بھر کے دیکھ

کون تجھے کیا کہتا ہے
کیوں اُس کا غم سہتا ہے
کہتے جیونکے رہتے ہیں
قافلہ چلتا رہتا ہے
کبھی اپنے من کی کر کے دیکھ!

رہتیں رہیں توڑ بھی دے
دل کو اکیلا پیوڑ بھی دے

دنیا دل کی دشمن ہے
 دنیا کا منہ موڑ بھی دے
 کچھ تو انوکھا کر کے دیکھ!

ایک رستہ ہے دولت کا
 دوسرا عیش و عشرت کا
 تیسرا جھوٹی عزت کا
 چوتھا سچی الفت کا
 اس رستے سے گزر کے دیکھ!



غیروں پہ کرم اپنوں پہ ستم
اے جانِ دنا یہ ظلم نہ کر
رہنے دے ابھی تھوڑا سا بھرم
اے جانِ دنا یہ ظلم نہ کر

ہم چاہنے والے ہیں تیرے
یوں ہم کو جلانا ٹھیک نہیں
محفل میں تماشا بن جائیں
اس طرح جلانا ٹھیک نہیں
مر جائیں گے ہم مٹ جائیں گے ہم
اے جانِ وفا یہ ظلم نہ کر

ہم بھی تھے ترے منظورِ نظر
دل چاہے تو اب انکار نہ کر
سو تیر چلا سینے پہ مگر!
بیگانوں سے دل کے وار نہ کر
تجھ کو تری بے دردی کی قسم
اے جانِ وفا یہ ظلم نہ کر!



تم اگر مجھ کو نہ چاہو تو کوئی بات نہیں
تم کسی اور کو چاہو گی تو مشکل ہو گی !

اب اگر میل نہیں ہے تو جدائی بھی نہیں
بات توڑی بھی نہیں تم نے نبھائی بھی نہیں
یہ سہارا ہی بہت ہے مرے جینے کے لیے
تم اگر میری نہیں ہو تو پرانی بھی نہیں
میرے دل کو نہ سراہو تو کوئی بات نہیں
غیر کے دل کو سراہو گی تو مشکل ہو گی !

تم حسیں ہو تمہیں سب پیار ہی کرتے ہونگے
میں جو مرتا ہوں تو کیا اور بھی مرتے ہونگے
سب کی آنکھوں میں اسی شوق کا طوفان ہوگا
سب کے سینے میں یہی درد اُبھرتے ہونگے
میرے غم میں نہ کراؤ تو کوئی بات نہیں
اور کے غم میں کراؤ ہو گی تو مشکل ہو گی !

پھول کی طرح ہنسوسب کی نگاہوں میں رہو
 اپنی معصوم جوانی کی سپاہوں میں رہو
 مجھ کو وہ دن نہ دکھانا تمہیں اپنی ہی قسم
 میں ترستا رہوں تم غیر کی بانہوں میں رہو
 تم جو مجھ سے نہ بنا ہو تو کوئی بات نہیں
 کسی دشمن سے بنا ہوگی تو مشکل ہوگی



چلو اک بار پھر سے اجنبی بن جائیں ہم دونوں!

نہ میں تم سے کوئی اُمید رکھوں دل نوازی کی
نہ تم میری طرف دیکھو غلط انداز نظروں سے
نہ میرے دل کی دھڑکن لڑکھڑائے میری باتوں سے
نہ ظاہر ہو تمھاری کشمکش کا راز نظروں سے

تمھیں بھی کوئی الجھن روکتی ہے پیش قدمی سے
مجھے بھی لوگ کہتے ہیں کہ یہ جلوے پرانے ہیں
مرے ہمراہ بھی رسوائیاں ہیں میرے ماضی کی
تمھارے ساتھ بھی گزری ہوئی راتوں کھائے ہیں

تعارف روگ ہو جائے تو اس کو بھولنا بہتر
تعلق بوجھ بن جائے تو اس کو توڑنا اچھا
وہ افسانہ جسے انجام تک لانا نہ ہو ممکن
اسے ایک خوبصورت موڑ دے کر چھوڑنا اچھا



اس جانِ دو عالم کا جلوہ
 پرے میں بھی ہے بے پردہ بھی ہے
 مشتاق نگاہوں کا کعبہ
 پرے میں بھی ہے بے پردہ بھی ہے

بے چین رہے عاشق کی نظر
 تھوڑی سی مگر تکیں بھی ہو
 اُس پردہ نشین کا یہ منشأ !
 پرے میں بھی ہے بے پردہ بھی ہے

کیا حُسنِ زمیں کیا رنگِ فلک
 سب اُس کے کرشمے کی بے جھلک

تناروں میں بسا ہے نور اُس کا
 پھولوں میں بسا ہے رنگ اس کا
 یہ روپ میں شامل روپ اس کا
 یہ ڈھنگ میں شامل ڈھنگ اس کا
 اوّل بھی وہی آخر بھی وہی
 اوچل بھی وہی نطابہر بھی وہی
 منصور وہی سرد بھی وہی
 لاحد بھی وہی اور حد بھی نہی
 شعلہ بھی وہی شبنم بھی وہی
 سچ یہ ہے کہ میں خود ہم بھی وہی
 مخلوق سے خالق کا رشتہ
 پڑے میں بھی ہے بے پردہ بھی ہے
 وہ مالک کُل محبوب مرا
 سنتا ہے ہر اک دھڑکن کی صدا
 جب اس کا اشارہ ہوتا ہے
 تقدیرِ سنور نے لگتی ہے

مُدّت سے ترستے خوابوں کی
 تعبیر اُبھرنے لگتی ہے
 سجدے میں جھکا کر سر اپنا
 مانگے جو کبھی انسان دُعا
 ہو جاتی ہے ہر مشکل آساں
 مل جاتی ہے دردِ دل کی دُعا
 ہے اس کی یہ خاص الخاص دُعا
 پرے میں بھی ہے بے پڑہ بھی ہے



جو ہم میں ہے وہ متوالی ادا سب میں نہیں ہوتی
محبت سب میں ہوتی ہے وفا سب میں نہیں ہوتی

ایسے دیسے ٹھکانوں پہ جانا بُرا ہے
بچ کے رہنا مری جاں یہ زمانہ بُرا ہے

زُلف لہرائے تو زنجیر بھی بن جاتی ہے
آنکھ شرمائے تو اک تیر بھی بن جاتی ہے
دل بھانے کو جو دلدار بنا کرتے ہیں
دل چرا کر وہی تنوار بن کرتے ہیں
یہ وہ محفل ہے جہاں پیار بھی لٹ جاتا ہے
دل تو کیا چیر بے گھر بار بھی لٹ جاتا ہے
اسی لیے تو کہتی ہوں —

ایسے دیسے ٹھکانوں پہ جانا بُرا ہے!

تیک کے ہنستے ہیں تو مستانہ بنا دیتے ہیں
 اور ہنس کے تکتے ہیں تو دیوانہ بنا دیتے ہیں
 کوئی نغموں میں کوئی ساز میں کھو جاتا ہے
 ان سے جو بچتا ہے وہ ناز میں کھو جاتا ہے
 یوں تو گراں سے لپٹ جاتی ہیں بانہیں ان کی
 اسی لیے تو کہتی ہوں —

ایسے ویسے ٹھکانوں پہ جانا بُرا ہے!

ہم ستم ڈھاتے ہیں بیدار کیا کرتے ہیں
 دل لیا کرتے ہیں اور درد دیا کرتے ہیں
 دُور رہنا ہو تو محفل مری آباد کرو
 در نہ جاؤ جی کسی اور کو برباد کرو
 آج جاؤ گے تو کل لوٹ کے پھر آؤ گے
 ہم سامعشوق نہ دنیا میں کہیں پاؤ گے
 اسی لیے تو کہتی ہوں —

ایسے ویسے ٹھکانوں پہ جانا بُرا ہے!



✓
ہر طرح کے جذبات کا اعلان ہیں آنکھیں
شبم کبھی شعلہ کبھی طوفان ہیں آنکھیں

آنکھوں سے بڑی کوئی ترازویں ہوتی
تُلتا ہے بشر جس میں وہ میزان ہیں آنکھیں

آنکھیں ہی ملاتی ہیں زمانے میں دلوں کو
انجان ہیں ہم تم، اگر انجان ہیں آنکھیں

لب کچھ بھی کہیں اس سے حقیقت نہیں کھلتی
انسان کے سچ جھوٹ کی پہچان ہیں آنکھیں

آنکھیں نہ جھکیں تیری کسی غیر کے آگے
دنیا میں بڑی چیز مری جان! ہیں آنکھیں



✓
جیو تو ایسے جیو جیسے سب تمہارا ہے
مرو تو ایسے کہ جیسے تمہارا کچھ بھی نہیں!

یہ ایک راز کہ دُنیا نہ جس کو جان سکی
یہی وہ راز ہے جو زندگی کا حاصل ہے
تمہیں کہو تمہیں یہ بات کیسے سمجھاؤں
کہ زندگی کی گھٹن زندگی کی قاتل ہے
ہر اک نگاہ کو قدرت کا یہ اشارہ ہے

جہاں میں آکے جہاں سے کھینچے کھینچے نہ رہو
وہ زندگی ہی نہیں جس میں اُس بچھ جائے
کوئی بھی پیاس دبائے سے دب نہیں سکتی
اسی سے چین ملے گا کہ پیاس بُچھ جائے
یہ کہہ کے مُڑتا ہوا زندگی کا دھارا ہے!

یہ آسماں یہ زمیں، یہ فضا یہ نظارے
 ترس رہے ہیں تمھاری مری نظر کے لیے
 نظر حُر اکے ہر اک شے کو یوں نہ ٹھکراؤ
 کوئی شریکِ سفر ڈھونڈ لو سفر کے لیے
 بہت قریب سے میں نے تمھیں پکارا ہے!



پگھلی آگ سے ساغر بھر لے

کل مرنا ہے، آج ہی مر لے

اب نہ کبھی یہ رات ڈھلے گی، اب نہ کبھی جاگے گا سویرا

سوچ ہے کس کی، فکر ہے کس کی، اس دنیا میں کون ہے تیرا

کوئی نہیں جو تیری خبر لے

پگھلی آگ سے ساغر بھر لے

قدرت اندھی، دنیا بھری

کالے پڑ گئے، خواب سنہری

توڑ بھٹی ہے اب خواب کا رشتہ، چھوڑ بھی دے جذبات سے لڑنا

آج نہیں تو کل سمجھ گا، مشکل ہے حالات سے لڑنا

جو حالات کمرائیں کر لے

پگھلی آگ سے ساغر بھر لے

بند ہے نیکی کا دروازہ

آپ اٹھالے اپنا جازہ

کوئی نہیں جو بوجھ اٹھائے اپنی زندہ لاشوں کا

ختم ہی کر دے آج فسانہ، ان بے درد تماشوں کا

جان تنہا، جاں سے گزر لے

پگھلی آگ سے ساغر بھر لے



موت کبھی بھی مل سکتی ہے، لیکن جیون کل نہ ملے گا
 مرنے والے سوچ سمجھ لے پھر تجھ کو یہ پل نہ ملے گا
 کون سا ایسا دل ہے جہاں میں جس کو غم کا روگ نہیں
 کون سا ایسا گھر ہے جس میں سُکھ ہی سُکھ ہے سوگ نہیں
 جو حل دُنیا بھر کو ملا ہے، کیوں تجھ کو وہ حل نہ ملے گا
 مرنے والے سوچ سمجھ لے پھر تجھ کو یہ پل نہ ملے گا
 اس جیون میں کتنے ہی دکھ ہوں لیکن سُکھ کی آس تو ہے
 دل میں کوئی ارمان با ہے، آنکھ میں کوئی پیاس تو ہے
 جیون نے یہ پھل تو دیا ہے، موت سے یہ بھی پھل نہ ملے گا
 مرنے والے سوچ سمجھ لے، پھر تجھ کو یہ پل نہ ملے گا



بانٹ کے کھاؤ، اس دنیا میں، بانٹ کے بوجھ اٹھاؤ
 جس رستے میں سب کا سکہ ہو وہ رستہ اپناؤ
 اس معلم سے بڑھ کر جگ میں کوئی نہیں تسلیم
 کہہ گئے فادر ابراہیم !

کُتے سے کیا بدلہ لینا گر کُتے نے کاٹا
 تم نے گر کُتے کو کاٹا، کیا تھو کا کیا چاٹا
 تم انسان ہو یا رو، اپنی کچھ تو کرو تعظیم
 کہہ گئے فادر ابراہیم !

جھوٹ کے سر پر تاج بھی ہو تو جھوٹ کا بھانڈا پھوڑو
 سچ چاہے سولی چڑھو دے، سچ کا ساتھ نہ چھوڑو
 کل وہ سچ امرت ہو گا جو آج بے کڑوا نیسم !
 کہہ گئے فادر ابراہیم !



تو را من درین کہلاتے —
بھلے بُرے سارے کرموں کو دیکھے اور دکھائے

من ہی دیوتا، من ہی ایشور، من سے بڑا نہ کوئے
من اجیارا جب جب پھیلے، جگ اجیارا ہوتے
جگ سے چاہے بھاگ لے کوئی من سے بھاگ نہ پائے

سکھ کی کلیاں دکھ کے کانٹے من سب کا آدھار
من سے کوئی بات چھپے نا، من کے نبین ہزارہ
جگ سے چاہے بھاگ لے کوئی من سے بھاگ نہ پائے

تن کی دولت ڈھلتی چھایا، من کا دھن انمول
تن کے کارن من کے دھن کو مت مانی میں رول
من کی قدر بھلانے والا، مہیرا جہنم گنوائے



اے دل زباں نہ کھول صرف دیکھ لے
کسی سے کچھ نہ بول ، صرف دیکھ لے

یہ حسین جگمگاہٹیں آنچلوں کی سرسراہٹیں
یہ نشے میں جھومتی زیں سبکے پاؤں چومتی زیں
کس قدر ہے گول صرف دیکھ لے
اے دل زباں نہ کھول صرف دیکھ لے
کتنا سچ ہے کتنا جھوٹ ہے کتنا حق ہے کتنا لوٹ ہے
رکھ سبھی کی لاج کچھ نہ کہہ کیا ہے یہ سماج کچھ نہ کہہ
ڈھول کا یہ پول صرف دیکھ لے
اے دل زباں نہ کھول صرف دیکھ لے
مان لے جہاں کی بات کو دن سمجھ لے کالی رات کو
چلنے دے یونہی یہ سلسلہ یہ نہ بول کس کو کیا ملا
تراز دول کا بھول ، صرف دیکھ لے
اے دل زباں نہ کھول صرف دیکھ لے



من رے، تو کا ہے نہ دھیر دھرے
وہ نہ موہی موہ نہ جانیں، جن کا موہ کرے
من ہے، تو کا ہے نہ دھیر دھرے

اس جیون کی چڑھتی ڈھلتی دھوپ کو کس نے باندھا
زنگ پہ کس نے پہرے ڈالے، بوپ کو کس نے باندھا
کا ہے یہ جتن کرے
من ہے، تو کا ہے نہ دھیر دھرے

اتنا ہی اپکار سمجھ، کوئی جتنا ساتھ بنجا دے
جہم مرن کا میل ہے سپنا، یہ سپنا بسرا دے
کوئی نہ سنگ مرے
من رے، تو کا ہے نہ دھیر دھرے



تدبیر سے بگڑی ہوتی تقدیر بنا لے
 اپنے پہ بھروسہ ہے تو یہ داؤ لگا لے
 ڈرتا ہے زمانے کی نگاہوں سے بھلا کیوں
 انصاف تر ہے ساتھ ہے الزام اٹھا لے
 کیا خاک وہ جینا ہے جو اپنے ہی لیے ہو
 خود مٹ کے کسی اور کو مٹنے سے بچا لے
 ٹوٹے ہوئے پتوار ہیں کشتی کے تو غم کیا ہے
 ماری ہوتی باہنوں کو ہی پتوار بنا لے



کل جہاں بستی تھیں خوشیاں آج ہے ماتم وہاں
وقت لایا تھا بہاریں، وقت لایا ہے خزاں

وقت سے دن اور رات، وقت سے کل اور آج
وقت کی ہر شے غلام، وقت کا ہر شے یہ راج

وقت کے آگے اڑی کتنی تہذیبوں کی دھول
وقت کے آگے مٹے کتنے مذہب اور رواج

وقت کی گردش سے بے چاند تاروں کا نظام
وقت کی ٹھوکر میں ہیں کیا حکومت کیا سماج

وقت کی پابند ہیں آتی جاتی رونقیں !
وقت ہے پھولوں کی سیج، وقت ہے کانٹوں کا تاج

آدمی کو چاہیے، وقت سے ڈر کر رہے !
کون جانے کس گھڑی وقت کا بدلے مزار



اپنے اندر ذرا جھانک میرے وطن
اپنے غلبوں کو مت ڈھانک میرے وطن

تیرا اتہاس ہے خوں میں لقمہ ڈا ہوا
تُو ابھی تک ہے دنیا میں بچپن ڈا ہوا
تُو نے اپنوں کو اپنا نہ مانا کبھی
تُو نے انساں کو انسان نہ جانا کبھی
تیرے دھرموں نے ذاتوں کی تقسیم کی
تیری رسموں نے نفرت کی تعلیم دی
دشمنوں کا پس منظر تھیں میں جاری رہا
قتل و خون کا جنوں تھیں یہ طاری رہا

اپنے اندر ذرا جھانک میرے وطن!

تو دراوڑ ہے یا آریہ نسل ہے
 جو بھی ہے اب اسی خاک کی فصل ہے
 رنگ اور نسل کے دائرے سے نکل
 گر چکا ہے بہت دیر اب تو سنبھل
 تیرے دل سے جو نفرت نہ مٹ پائے گی
 تیرے گھر میں غلامی پلٹ آئے گی
 تیری بربادیوں کا تجھے واسطہ
 ڈھونڈ اپنے لیے اب نیا راستہ

اپنے اندر ذرا جھانک میرے وطن!
 اپنے عیبوں کو مت ڈھانک میرے وطن!



تم ملی جاؤ گی، پر چھائیاں رہ جائیں گی
کچھ نہ کچھ حُسن کی رعنائیاں رہ جائیں گی

تم کہ اس جھیل کے ساحل پہ ملی ہو مجھ سے
جب بھی دیکھوں گا یہیں مجھ کو نظر آؤ گی
یاد ملتی ہے نہ منظر کوئی مٹ سکتا ہے
دُور جا کر بھی تم اپنے کو یہیں پاؤ گی

گھُس کے رہ جاتے گی جھونکوں میں بن کی خوشبو
زلف کا عکس گھٹاؤں میں ہے گا صدیوں
پھول چپکے سے چرائیں گے لبوں کی سُرخ
یہ حوا حُسن فضاؤں میں ہے گا صدیوں

اس دھڑکتی ہوئی شاداب وحسین دادی میں
 یہ نہ سمجھو کہ ذرا دیر کا قصہ ہو تم!
 اب ہمیشہ کے لیے میرے مقتدر کی طرح
 ان نظاروں کے مقتدر کا بھی حصہ ہو تم!

تم چلی جاؤ گی پر چھپائیاں رہ جائیں گی
 کچھ نہ کچھ حسن کی رعنائیاں رہ جائیں گی



سانجھ کی لالی مُلگ مُلگ کربن گئی کالی دُصول
اے نہ بالم سیدردی، میں چُنتی رہ گئی پھول

رین بھتی، بو جھل اکھین میں چُھنے لاگے تارے
دیس میں میں پردین ہو گئی جب سے پیاسہ ہارے

پچھلے پہر جب اوس پڑی اور ٹھنڈی پون چلی
ہر کروٹ انکار بے بچھ گئے، سوئی سیج جلی

دیب بُجھے، سناٹا ٹوٹا، باجا بھور کا سنکھ
بیرن پون اڑا کر لے گئی، پروانوں کے پنکھ



میں جب بھی اکیلی ہوتی ہوں تم چپکے سے آجاتے ہو
اور جھانک کے میری آنکھوں میں بیتے دن یاد دلاتے ہو

مستانہ ہوا کے جھونکوں سے ہر بار وہ پرے سے کاہلنا
پرے کو پکڑنے کی دھن میں دوا جنبی ہاتھوں کاہلنا
آنکھوں میں دھواں سا چھا جانا سانسوں میں تارے سے کھلنا
رستے میں تمہارا مڑ مڑ کر تکلنا وہ مجھے جاتے جاتے
اور میرا ٹھٹھک کر رُک جانا، حلیم کے قریب آتے آتے
نظروں کا ترس کر رہ جانا، اک اور جھلک پاتے پاتے

بالوں کو سکھانے کی خاطر، کوٹھے پہ وہ میرا آجانا
اور تم کو مقابل پاتے ہی کچھ شرمنا، کچھ بل کھانا
ہمسایوں کے ڈر سے کترانا، گھر والوں کے ڈر سے گھرانا

رو رو کے تمہیں خط لکھتی ہوں اور خود پڑھ کر رو لیتی ہوں
حالات کے پتے طوفان میں جذبات کی کشتی کھیتی ہوں
کیسے ہو، کہاں ہو کچھ تو کہو، میں تم کو صدا میں دیتی ہوں

میں جب بھی اکیلی ہوتی ہوں، تم چپکے سے آجاتے ہو
اور جھانک کے میری آنکھوں میں بیتے دن یاد دلاتے ہو



آنکھ کھلتے ہی تم چُپ گئے ہو کہاں
تم ابھی تھے یہاں

میرے پہلو میں تاروں نے دیکھا تمہیں
بھیکے بھیکے نظاروں نے دیکھا تمہیں
تم کو دیکھا کیسے یہ زمیں آسماں
تم ابھی تھے یہاں

ابھی سانسوں کی خوشبو ہواؤں میں ہے
ابھی قدموں کی آہٹ فضاؤں میں ہے
ابھی شاخوں میں ہیں انگلیوں کے نشاں
تم ابھی تھے یہاں

تم جدا ہو کے بھی میری راہوں میں ہو
گرم اشکوں میں ہو سرد آہوں میں ہو
چاندنی میں جھلکتی ہیں پرچھائیاں
تم ابھی تھے یہاں




بر بادِ محبت کی دُعا ساتھ لیے جا
ٹوٹا ہوا اقرارِ وفا ساتھ لیے جا

اک دل تھا جو پہلے ہی تجھے سوچ دیا تھا
یہ جان بھی اے جانِ ادا ساتھ لیے جا

پتی ہوتی راہوں سے تجھے آنچ نہ پہنچے
دیوانوں کے اشکوں کی گھٹا ساتھ لیے جا

شامل ہے مرا خونِ جگر تیری حنا میں
یہ کم ہو تو اب خونِ وفا ساتھ لیے جا

ہم جرمِ محبت کی سزا پائیں گے تنہا
جو تجھ سے ہوئی ہو وہ خطا ساتھ لیے جا



ہم انتظار کریں گے ترا قیامت تک
خدا کرے کہ قیامت ہو اور تو آئے

یہ انتظار بھی اک امتحان ہوتا ہے
اسی سے عشق کا شعلہ جوان ہوتا ہے
یہ انتظار سلامت ہو اور تو آئے!

بچھائے شوق کے سجدے دفا کی راہوں میں
کھڑے ہیں دید کی حسرت لینے نگاہوں میں
قبول دل کی عبادت ہو اور تو آئے

وہ خوش نصیب ہے جس کو تو انتخاب کرے
خدا ہماری محبت کو کامیاب کرے
جوان ستارہ قسمت ہو اور تو آئے
خدا کرے کہ قیامت ہو اور تو آئے



اتنی حسین اتنی جواں رات کیا کریں
جاگے ہیں کچھ عجیب سے جذبات کیا کریں

پٹروں کے بازوؤں میں مہکتی ہے چاندنی
بے چین ہو رہے ہیں خیالات کیا کریں

سانسوں میں گُھل رہی ہے کس سانس کی مہک
دامن کو چھو رہا ہے کوئی ہاتھ کیا کریں

شاید تمھارے آنے سے یہ بھی دکھل سکے
حیران ہیں کہ آج نئی بات کیا کریں؟



جو بات تجھ میں ہے تری تصویر میں نہیں!

زنگوں میں تیرا عکس ڈھلا، تو نہ ڈھل سکی
سانسوں کی آگ جسم کی خوشبو نہ ڈھل سکی
تجھ میں جو لوچ ہے مری تحریر میں نہیں

بے جان حُسن میں کہاں گفتار کی ادا
انکار کی ادا ہے نہ افسار کی ادا
کوئی لچک بھی زلفِ گرہ گیر میں نہیں

دُنیا میں کوئی چیز نہیں ہے تری طرح
پھر ایک بار سامنے آ جا کسی طرح
کیا اور اک جھلک مری تقدیر میں نہیں؟



ہر چیز زمانے کی جہاں پر تھی وہیں ہے
اک تو ہی نہیں ہے

منظریں بھی وہی اور نظارے بھی وہیں ہیں
خاموش فضاؤں کے اتارے بھی وہیں ہیں
کہنے کو تو سب کچھ ہے مگر کچھ بھی نہیں ہے

ہر اشک میں کھوئی ہوئی خوشیوں کی جھلک ہے
ہر سانس میں بیتی ہوئی گھڑیوں کی کسک ہے
تو چاہے کہیں بھی ہو، ترا درد یہیں ہے

حسرت نہیں، ارمان نہیں، آس نہیں ہے
یادوں کے سوا کچھ بھی مرے پاس نہیں ہے
یادیں بھی رہیں یا نہ رہیں کس کو یقیں ہے



زندگی بھر نہیں بھولے گی وہ برسات کی رات
ایک انجان حسینہ سے ملاقات کی رات

ہائے وہ ریشمیں زلفوں سے برستا پانی
پھول سے گالوں پہ رُکنے کو ترستا پانی
دل میں طوفان اٹھائے ہوئے جذبات کی رات
زندگی بھر نہیں بھولے گی وہ برسات کی رات

ڈرنے بجلی سے اچانک وہ لیٹنا اُس کا
اور مچھر شرم سے بل کھا کے سمٹنا اُس کا
کبھی دیکھی نہ سنی ایسی طلسمات کی رات
زندگی بھر نہیں بھولے گی وہ برسات کی رات

سُرخ آنچل کو دبا کر جو پھوڑا اُس نے
 دل پہ جلتا ہوا اک تیر سا چھوڑا اُس نے
 آگ پانی میں لگاتے ہوئے حالات کی رات
 زندگی بھر نہیں بھولے گی وہ برسات کی رات

میرے نغموں میں جو بستی ہے، وہ تصویر تھی وہ
 نو جوانی کے حسیں خواب کی تعبیر تھی وہ
 آسمانوں سے اُتر آئی تھی جو رات کی رات
 زندگی بھر نہیں بھولے گی وہ برسات کی رات



میں نے شاید تمہیں پہلے بھی کہیں دیکھا ہے
 اجنبی سی ہو مگر غیب نہیں لگتی ہو
 وہم سے بھی جو ہو نازک وہ یقین لگتی ہو
 ہائے یہ پھول سا چہرہ یہ گھنیری زلفیں
 میرے شعروں سے بھی تم مجھ کو حسیں لگتی ہو
 میں نے شاید تمہیں پہلے بھی کہیں دیکھا ہے

دیکھ کر تم کو کسی رات کی یاد آتی ہے
 ایک خاموش ملاقات کی یاد آتی ہے
 ذہن میں حسن کی ٹھنڈک کا اثر جاگتا ہے
 آنچ دیتی ہوئی برسات کی یاد آتی ہے
 میں نے شاید تمہیں پہلے بھی کہیں دیکھا ہے
 میری آنکھوں پہ جھکی ہرتی تھیں بلکیں جس کی
 تم وہی میرے خیالوں کی پری ہو کہ نہیں
 کہیں پہلے کی طرح پھر تو نہ کھو جاؤ گی
 جو ہمیشہ کے لیے ہو وہ خوشی ہو کہ نہیں
 میں نے شاید تمہیں پہلے بھی کہیں دیکھا ہے !



یہ دادیاں ، یہ فضائیں بلا رہی ہیں تمہیں
خمشوں کی صدا میں بلا رہی ہیں تمہیں

ترس رہے ہیں جواں مہول ہونٹ چھونے کو
مچل مچل کے ہوائیں بلا رہی ہیں تمہیں

تمہاری زلفوں سے خوشبو کی بھیک لینے کو
جھکی جھکی سی گھٹائیں بلا رہی ہیں تمہیں

حسین چمپٹی پیروں کو جب سے دیکھا ہے
ندی کی مست ادائیں بلا رہی ہیں تمہیں

میرا کہا نہ سنو، ان کی بات تو سن لو
ہر ایک دل کی دعائیں بلا رہی ہیں تمہیں



آپ آئے تو خیالِ دلِ ناشاد آیا
کتنے بھولے ہوئے زخموں کا پتلا د آیا

آپ کے لب پہ کبھی اپنا بھی نام آیا تھا
شوخی نظروں سے محبت کا سلام آیا تھا
عمر بھر ساتھ نبھانے کا پیام آیا تھا
آپ کو دیکھ کے وہ عمرِ وفا یاد آیا

روح میں جل اٹھے بھتی ہوئی یادوں کے دیے
کیسے دیوانے تھے ہم آپ کو پانے کے لیے
یوں تو کچھ کم نہیں جو آپ نے احسان کیے
پر جو مانگے سے نہ پایا وہ صلہ یاد آیا

آج وہ بات نہیں پھر بھی کوئی بات تو ہے
میرے حصے میں یہ ہلکی سی ملاقات تو ہے
غیر کا ہو کے بھی یہ حسنِ مرے ساتھ تو ہے
ہائے کس وقت مجھے کب کا گلہ یاد آیا



میں یہ کہتی ہوں کہ کس روز حضور آئیں گے
 دل یہ کہتا ہے کہ اک دن وہ ضرور آئیں گے
 انتظار اور ابھی ، اور ابھی ، اور ابھی

سانس کی لالی سُلگ سُلگ کر بن گئی کالی دُھول
 آئے نہ بالم بے دردی میں چُنتی رہ گئی پھول
 انتظار اور ابھی ، اور ابھی ، اور ابھی

رین گئی جھل اکھیں میں چھنے لاگے تارے !
 دلیں میں میں پر دلیں ہو گئی جب سے پیاسہ طارے !
 انتظار اور ابھی ، اور ابھی ، اور ابھی

بجور بھتی پر کوئی نہ آیا سو فی سیج سجانے
 تارے ڈوبے ، دیک بُجھ گئے ، راکھ ہوئے پڑانے
 انتظار اور ابھی ، اور ابھی ، اور ابھی



آج رونا پڑا تو سمجھ
 بنسنے کا مول کیا ہے اپنا
 سپنا کھونا پڑا تو سمجھ

خوابوں کی حقیقت کیا تھی
 ارمانوں کی قیمت کیا تھی
 اپنوں کی محبت کیا تھی
 غیر ہونا پڑا تو سمجھ

سکھ ملتا ہے کس مشکل سے
 کیا کہتی ہے دنیا دل سے
 اس رنگ بھری محفل سے
 دُور ہونا پڑا تو سمجھ

نکلے تھے جنہیں اپنا نے
 وہ لوگ تھے سب بیگانے
 اس بات کو ہم دیوانے
 چین کھونا پڑا تو سمجھے

آج رونا پڑا تو سمجھے!
 بنسنے کا مول کیا ہے اپنا
 سینا کھونا پڑا تو سمجھے

دو شعر

کس کو خبر تھی، کس کو یقین تھا ایسے بھی دن آئیں گے
جینا بھی مشکل ہوگا، اور مرنے بھی نہ پائیں گے

ہم جیسے برباد دلوں کا جینا کیا، اور مرنا کیا
آج تری محفل سے اُٹھے، کل دُنیا سے اُٹھ جائیں گے



کھلے گلن کے نیچے پنچھی گھومیں ڈالی ڈالی
 میں کیا جانوں اڑنا کیا ہے میں پھرے کی پالی
 گلے کے اس پھول کا جیون، میری کتھا سناتے
 اس کے اندر کھلے بچارا، اسی میں مڑ جھا جائے
 شیشے کے تابوت میں جیسے مچھلی ماتھا ٹپکے
 پتھر کے اس بندی گھری میں، میری آتما بھٹکے



رات بھی ہے کچھ بھیگی بھیگی
 چاند بھی ہے کچھ مدھم مدھم
 تم آؤ تو آنکھیں کھولے
 سوئی ہوئی پایل کی چھم چھم
 کس کو بتائیں کیسے بتائیں
 آج عجب ہے دل کا عالم
 چین بھی ہے کچھ ہلکا ہلکا
 درد بھی ہے کچھ مدھم مدھم

تپتے دل پر یوں گرتی ہے
 تیری نظر سے پیار کی شبنم
 جلتے ہوئے جنگل پر جیسے
 برکھا برسے رُک رُک تھم تھم
 ہوش میں تھوڑی بے ہوشی ہے
 بے ہوشی میں ہوش ہے کم کم
 تجھ کو پانے کی کوشش میں
 دونوں جہاں سے کھوئے گئے ہم



جسے تُو قبول کر لے وہ ادا کہاں سے لاؤں
ترے دل کو جو لبھائے وہ صدا کہاں سے لاؤں

میں وہ پھول ہوں کہ جس کو گیا ہر کوئی مَسل کے
مری عُمر بہہ گئی ہے مرے آنسوؤں میں ڈھل کے
جو بہار بن کے برے وہ گھٹا کہاں سے لاؤں

تجھے اور کی تمنا مجھے تیری آرزو ہے
ترے دل میں غم ہی غم ہے مرے دل میں تُو ہی تُو ہے
جو دلوں کو چین دے دے وہ دوا کہاں سے لاؤں؟

مری بے بسی ہے ظاہر مری آہ بے اثر سے
کبھی موت بھی جو مانگی تو نہ پاتی اس کے در سے
جو مراد لے کے آتے وہ دُعا کہاں سے لاؤں؟



اُبھن سُبجھ نہ، رستہ سو جھن نہ
جاؤں کہاں میں جاؤں کہاں؟

مرے دل کا اندھیرا ہوا اور گھنیرا
کچھ سمجھ نہ پاؤں کیا ہونا ہے میرا
کھڑی دورا ہے پر
یہ پوچھوں گھبرا کر
جاؤں کہاں میں جاؤں کہاں؟

وہ سانجھ بھی آئے، تن چیر کے جائے
 اس حال میں کوئی کس طرح نبھائے
 نہ مرنا راس آیا
 نہ جینا من بھایا
 جاؤں کہاں میں جاؤں کہاں؟

بہت کی تدبیریں، نہ ٹوٹی زنجیریں
 رت غم کی مٹے نہ، کوئی آس پھلے نہ
 تقدیر کے آگے، مری پیش چلے نہ
 جاؤں کہاں میں جاؤں کہاں؟



کیا دیکھا اونینوں والی نیناں کیوں بھر آئے ؟
 کوکھ بھری اور گود ہو خالی نیناں یوں بھر آئے ؟

ماں بن کر بھی ماں نہ بنی میں بدنامی کے ڈر سے
 دودھ مرے بو جھل سینے کا آنسو بن کر برسے
 اپنا دھن اور آپ سوالی نیناں کیوں بھر آئے ؟

جی بھی سکی تو جیتے جی یہ سوگ ہے گا مجھ کو
 بوے گا جب میرا متا ماں نہ کہے گا مجھ کو
 ماں کہلانا بن گیا گالی نیناں یوں بھر آئے !



جب بھی جی چاہے نئی دُنیا بسا لیتے ہیں لوگ
 ایک چہرے پر کئی چہرے لگا لیتے ہیں لوگ
 یاد رہتا ہے کسے گزرے زمانے کا چلن
 سر دھڑ جاتی ہے چاہت ہار جاتی ہے لگن
 اب محبت بھی ہے کیا
 اک تجارت کے سوا
 ہم ہی ناداں تھے جو اُدھکا بیتی یادوں کا کفن
 ورنہ جینے کے لیے سب کچھ بھلا لیتے ہیں لوگ
 جانے وہ کیا لوگ تھے جن کو وفا کا پاس تھا
 دوسرے کے دل پہ کیا گزرے گی یہ احساس تھا
 اب ہیں تھکے کمرِ صنم
 جن کو احساس نہ غم
 وہ زمانہ اب کہاں جواہلِ دل کو راس تھا
 اب تو مطلب کے لیے نامِ وفا لیتے ہیں لوگ



جائیں تو جائیں کہاں

سمجھے گا کون یہاں، درِ بھرے دل کی زباں

جائیں تو جائیں کہاں

میلوسوں کا مجمع ہے جی میں

کیا رہ گیا ہے اس زندگی میں

روح میں غم، دل میں دُھواں

جائیں تو جائیں کہاں

اُن کا بھی غم ہے، اپنا بھی غم ہے

اب دل کے بچنے کی اُمید کم ہے

ایک کشتی، سُو طوفاں

جائیں تو جائیں کہاں



انہیں کھو کر دکھے دل کی دعا سے اور کیا مانگوں
میں حیراں ہوں کہ آج اپنی وفا سے اور کیا مانگوں

گریباں چاک ہے، آنکھوں میں آنسو لب پہ آہیں ہیں
یہی کافی ہے دنیا کی ہوا سے اور کیا مانگوں

مری بربادیوں کی داستاں ان تک پہنچ جائے
سوا اس کی محبت کے خدا سے اور کیا مانگوں



تم نہ جانے کس جہاں میں کھو گئے
ہم بھری دنیا میں تنہا ہو گئے

موت بھی آتی نہیں
آس بھی جاتی نہیں
دل کو یہ کیا ہو گیا
کوئی شے بھاتی نہیں
ٹوٹ کر میرا جہاں چھپ گئے ہو تم کہاں؟

ایک جاں اور لاکھ غم
گھٹ کئے جائے نرم
آؤ! تم کو دیکھ لیں
دوبتی نظروں سے ہم
ٹوٹ کر میرا جہاں چھپ گئے ہو تم کہاں؟



کبھی خود پہ کبھی حالات پہ رونا آیا
بات نکلی تو براک بات پہ رونا آیا

ہم تو سمجھے تھے کہ ہم بھول گئے ہیں اُن کو
کیا ہوا آج یہ کس بات پہ رونا آیا

کس لیے جیتے ہیں ہم کس لیے جیتے ہیں
بارہا ایسے سوالات پہ رونا آیا

کوئی روتا ہے کسی اور کی خاطر اے دوست؟
سب کو اپنی ہی کسی بات پہ رونا آیا



اشکوں میں جو پایا ہے وہ گیتوں میں دیا ہے
اس پر بھی سنا ہے کہ زمانے کو گلہ ہے

جو تار سے نکلی ہے وہ دُھن سب نے سُنی ہے
جو ساز پہ گزری ہے وہ کس دل کو پتا ہے

ہم پھول ہیں اوروں کے لیے لائے ہیں خوشبو
اپنے لیے لے دے کے بس اک داغ ملا ہے!



میں نے چاند اور ستاروں کی تمنا کی تھی
مجھ کو راتوں کی سیاہی کے سوا کچھ نہ ملا

میں وہ نغمہ ہوں جسے پیار کی محفل نہ ملی
وہ مسافر ہوں جسے کوئی بھی منزل نہ ملی
زخم پائے ہیں، بہاروں کی تمنا کی تھی
میں نے چاند اور ستاروں کی تمنا کی تھی

کسی گیسو، کسی آنچل کا سہارا بھی نہیں
راتے میں کوئی دھندلا سا ستارہ بھی نہیں
میری نظروں نے نظاروں کی تمنا کی تھی
میں نے چاند اور ستاروں کی تمنا کی تھی

دل میں ناکام اُمیدوں کے بسیرے پائے
 روشنی لینے کو نکلا تو اندھیرے پائے
 رنگ اور نور کے دھاروں کی تمنا کی تھی
 میں نے چاند اور ستاروں کی تمنا کی تھی

میری راہوں سے جدا ہو گئیں راہیں اُن کی
 آج بدلی نظر آتی ہیں نگاہیں اُن کی
 جن سے اس دل نے سہاروں کی تمنا کی تھی
 میں نے چاند اور ستاروں کی تمنا کی تھی

پیارے مانگے تو سکے ہوئے ارمان ملے
 چین چاہا تو اُڑتے ہوئے طوفان ملے
 ڈوبتے دل نے کساروں کی تمنا کی تھی
 میں نے چاند اور ستاروں کی تمنا کی تھی



بُجھا دیے ہیں خود اپنے ہاتھوں محبتوں کے دیے جلا کے

مری دفنانے اجاڑ دی ہیں اُمید کی بستیاں بسا کے

تجھے بھلا دیں گے اپنے دل سے، یہ فیصلہ تو کیا ہے لیکن

نہ دل کو معلوم ہے نہ ہم کو، جسیں گے کیسے تجھے بھلا کے

کبھی ملیں گے جو راستے میں تو مُنہ پھرا کر پلٹ پڑیں گے

کہیں سُنیں گے جو نام تیرا تو چُپ رہیں گے نظر جھکا کے

نہ سوچنے پر بھی سوچتی ہوں کہ زندگانی میں کیا رہے گا؟

تری تمنا کو دفن کر کے ترے خیالوں سے دُور جا کے



تری دنیا میں جینے سے تو بہتر ہے کہ مر جائیں
 وہی آنسو، وہی آہیں، وہی غم ہے جدھر جائیں
 کوئی تو ایسا گھر ہوتا جہاں سے پیار مل جاتا
 وہی بیگانے چہرے ہیں جہاں جائیں جدھر جائیں
 ارے او آسمان ملے بتا اس میں بُرا کیا ہے
 خوشی کے چار جھونکے گر ادھر سے بھی گزر جائیں!



تنگ آپکے ہیں شمشکِ زندگی سے ہم
ٹھکرا نہ دیں جہاں کو کہیں بے دلی سے ہم

لو! آج ہم نے توڑ دیا رشتہٴ اُمید
لو! اب کبھی گلہ نہ کریں گے کسی سے ہم

گر زندگی میں مل گئے پھر اتفاق سے
پوچھیں گے اپنا حال تری بے بسی سے ہم

او آسمان والے! کبھی تو نگاہ کر
کب تک یہ ظلم سہتے رہیں خاموشی سے ہم؟



لو اپنا جہاں دنیا والو
ہم اس دنیا کو چھوڑ چلے
جو رشتے ناتے جوڑے تھے
وہ رشتے ناتے توڑ چلے

کچھ سکھ کے پسنے دیکھ چلے
کچھ دکھ کے صدمے جھیل چلے
تقدیر کی اندھی گردش نے
جو کھیل کھلائے کھیل چلے
ہر چیز تمہیں لوٹا دی ہے
ہم لے کے نہیں کچھ ساتھ چلے
بھیر دوش نہ دینا اے لوگو
ہمیں دیکھ لو خالی ہاتھ چلے

یہ راہ اکیلی کتنی چلے
یہاں ساتھ نہ کوئی یار چلے
اُس پار نہ جانے کیا پائیں
اس پار تو سب کچھ مار چلے



میں پل دوپل کا شاعر ہوں
 پل دوپل میری کہانی ہے
 پل دوپل میری ہستی ہے
 پل دوپل میری جوانی ہے

مجھ سے پہلے کتنے شاعر
 آئے اور آکر چلے گئے
 کچھ آہیں بھر کر لوٹ گئے
 کچھ نغمے گا کر چلے گئے
 وہ بھی اک پل کا قصہ تھے
 میں بھی اک پل کا قصہ ہوں
 کل تم سے جدا ہو جاؤں گا
 گو آج تمہارا حصہ ہوں
 میں پل دوپل کا شاعر ہوں

کل اور آئیں گے نغموں کی
 کھلتی کلیاں چُھنے والے
 مجھ سے بہتر کہنے والے
 تم سے بہتر سننے والے
 کیوں مجھ کو کوئی یاد کرے
 مصروف زمانہ میرے لیے
 کیوں وقت اپنا برباد کرے؟

میں پل دوپل کا شاعر ہوں
 پل دوپل میری جوانی ہے



دو بوندیں سادون کی ———

اک ساگر کی سیپ میں ٹپکے اور موتی بن جاتے
 دُوجی گندے جل میں گر کر اپنا آپ گنوائے
 کس کو مجرم سمجھے کوئی، کس کو دوش لگائے
 دو بوندیں سادون کی

دو کلیاں گلشن کی ———

اک ہرے کے بیچ گندھے اور من ہی من اترائے
 اک ارتقی کی بھینٹ چڑھے اور دھولی میں مل جائے
 کس کو مجرم سمجھے کوئی، کس کو دوش لگائے
 دو کلیاں گلشن کی

دو سکھیاں بچپن کی ———

اک سنگھاسن پر بیٹھے، اور روپ متی کھلائے
 دُوجی اپنے روپ کے کارن، گلیوں میں بہک جائے
 کس کو مجرم سمجھے کوئی، کس کو دوش لگائے
 دو سکھیاں بچپن کی



کوئی دل کی چامت سے مجبور ہے
 جو بھی ہے وہ ضرورت سے مجبور ہے
 کوئی مانے نہ مانے مگر جانِ من
 کچھ تمہیں چاہیے کچھ ہمیں چاہیے

چھپ کے تکتے ہو کیوں سامنے آؤ جی
 ہم تمہارے ہیں ہم سے نہ شرمناؤ جی
 یہ نہ سمجھو کہ ہم کو خیر کچھ نہیں
 سب ادھر ہی ادھر ہے ادھر کچھ نہیں
 تم بھی بے چین ہو ہم بھی بے تاب ہیں
 جب سے آنکھیں ملیں دونوں بے خواب ہیں

عشق اور مشک چھپتے نہیں ہیں کبھی
 اس حقیقت سے واقف ہیں ہم تم بھی
 اپنے دل کی لگی کو چھپاتے ہو کیوں
 یہ محبت کی گھڑیاں گنواتے ہو کیوں
 پیاس بجھتی نہیں ہے نظارے بنا
 عمر کتنی نہیں ہے سہارے بنا

کوئی مانے نہ مانے مگر جانِ من
 کچھ تمہیں چاہیے کچھ ہمیں چاہیے!



جانے وہ کیسے لوگ تھے جن کے پیار کو پیار ملا
ہم نے تو جب کلیاں مانگیں، کاتھوں کا بار ملا

خوشیوں کی منزل ڈھونڈی تو غم کی گردِ ملی
چاہت کے نغمے چاہیے تو آدِ سردِ ملی
دل کے بوجھ کو دونا کر گیا جو غمِ خوار ملا
بچھڑ گیا ہر ساتھی دے کر پل دو پل کا ساتھ
کس کو فرصت ہے جو تھامے دیوانوں کا ہاتھ
ہم کو اپنا سایہ تک اکثر بیزار ملا
اس کو ہی جینا کہتے ہیں تو یوں ہی جی لیں گے
اُف نہ کریں گے، لب سی لیں گے، آنسو پی لیں گے
غم سے اب گھبرا کر اکیسا، غم سو بار ملا



آسماں پہ ہے خدا اور زمیں پہ ہم
آج کل وہ اس طرف دیکھتا ہے کم

آج کل کسی کو وہ ٹوکتا نہیں
چاہے کچھ بھی کیجیے روکتا نہیں
ہو رہی ہے لوٹ مار پھٹ رہے ہیں ہم
آسماں پہ ہے خدا اور زمیں پہ ہم

کس کو بھیجے وہ یہاں خاک چھاننے
اس منہ م بھڑکا حال جاننے
آدمی ہیں بے شمار دیوتا ہیں کم
آسماں پہ ہے خدا اور زمیں پہ ہم

اتنی دُور سے اگر دیکھتا بھی ہو
تیرے میرے واسطے کیا کرے گا وہ
زندگی ہے اپنے اپنے بازوؤں کا دم
آسماں پہ ہے خدا اور زمیں پہ ہم



ان اُبلے محلوں کے تلے
ہم گندی گلیوں میں پلے

سوسو بوجھے من پہ لیے
میل اور مائی تن پہ لیے
دکھ بہتے، غم کھاتے رہے
پھر بھی ہنستے گاتے رہے

ہم دیکھ طوفاں میں جلے
ہم گندی گلیوں میں پلے

دنیا نے ٹھکرایا ہمیں
 رستوں نے اپنایا ہمیں
 سڑکیں ماں، سڑکیں ہی پتا
 سڑکیں گھر، سڑکیں ہی چتا
 کیوں آئے کیا کر کے چلے
 ہم گندی گلیوں میں پلے

دل میں کھٹکا کچھ بھی نہیں
 ہم کو پروا کچھ بھی نہیں
 چاہو تو ناکارہ کہو
 چاہو تو آوارہ کہو
 ہم ہی بُرے تم سب ہو بھلے
 ہم گندی گلیوں میں پلے



محفل سے اُٹھ جانے والو! تم لوگوں پر کیا الزام
 تم آباد گھروں کے باسی میں آوارہ اور بدنام
 میرے ساتھی خالی جام

دو دن تم نے پیار جتایا دو دن تم سے میل رہا
 اچھا خاصا وقت کٹا اور اچھا خاصا کھیل رہا
 اب اس کھیل کا ذکر ہی کیا کہ وقت کٹا اور کھیل تمام
 میرے ساتھی خالی جام

تم نے ڈھونڈی سکھ کی دولت میں نے پالا غم کا روگ
 کیسے بنتا کیسے بھتا یہ رشتہ اور یہ سنجوگ
 میں نے دل کو دل سے تو لا تم نے مانگے پیار کے دم
 میرے ساتھی خالی جام

تم دُنیا کو بہتر سمجھ، میں پاگل تھا خوار ہوا
 تم کو اپنا نے نکلا تھا خود سے بھی بیزار ہوا
 دیکھ لیا گھر پھونک تماشا، جان لیا میں نے انجام
 میرے ساتھی خالی جام



تم نے کتنے پسینے دیکھے، میں نے کتنے گیت بُنے
اس دنیا کے شور میں لیکن دل کی دھڑکن کون سُنے

سرگرم کی آواز پہ سر کو دھنسنے والے لاکھوں پائے
نغموں کی کھلتی کھلیوں کو چھننے والے لاکھوں پائے
راکھ ہوا دل جن میں جل کر وہ انگارے کون چُھنے
تم نے کتنے پسینے دیکھے میں نے کتنے گیت بُنے

ارمانوں کے سونے گھر میں ہر آہٹ بیگانہ کی ہنسی
دل نے جب نزدیک سے دیکھا ہر صورتِ انجانہ کی ہنسی
بو جھل گھڑیاں گنتے گنتے صدمے ہو گئے لاکھ گئے
تم نے کتنے پسینے دیکھے، میں نے کتنے گیت بُنے



دیکھا ہے زندگی کو کچھ اتنا قریب سے
چہرے تمام لگنے لگے ہیں عجیب سے

کہنے کو دل کی بات جنہیں ڈھونڈتے تھے ہم
محفل میں آگے ہیں وہ اپنے نصیب سے

یلام ہو رہا تھا کسی نار نہیں کا پیار
قیمت نہیں چکائی گئی اک غریب سے

تیری وفا کی لاش پہ لا میں ہی ڈال دوں
ریشم کا یہ کفن جو ملا ہے رقیب سے



سنجھل اے دل، تڑپنے اور تڑپانے سے کیا ہوگا
جہاں بسنا نہیں ممکن وہاں جانے سے کیا ہوگا

چلے آؤ کہ اب مُنہ پھیر کر جانے سے کیا ہوگا
جو تم پر مرثا، اس دل کو تڑپانے سے کیا ہوگا

ہمیں سنسار میں اپنا بنانا کون چاہے گا؟
یہ سلسلے پھول سیجوں پر سجانا کون چاہے گا؟
تمناؤں کو جھوٹے خواب دکھلانے سے کیا ہوگا

تمہیں دیکھا تمہیں چاہا تمہیں پوچھا ہے اس دل نے
جو سچ پوچھو تو پہلی بار کچھ مانگا ہے اس دل نے
سمجھتے بوجھتے انجان بن جانے سے کیا ہوگا

جہیں ملتی ہیں خوشیاں وہ مقدر اور ہوتے ہیں
جو دل میں گھر بناتے ہیں وہ دلبر اور ہوتے ہیں
اُمیدوں کو کھلونے دے کے بہلانے سے کیا ہوگا

بہت دن سے تھی دل میں اب زباں تک بات پہنچی ہے
وہیں تک اس کو رہنے دو جہاں تک بات پہنچی ہے
جو دل کی آخری حد ہے وہاں تک بات پہنچی ہے
جسے کھونا یقینی ہوا ہے پانے سے کیا ہوگا



نہ تو زمیں کے لیے ہے نہ آسماں کے لیے
ترا وجود ہے اب صرف داستاں کے لیے

پلٹ کے سوئے چین دیکھنے سے کیا ہو گا
وہ شاخ ہی نہ رہی جو تھی آشیاں کے لیے

غرض پرست جہاں میں وفا تلاش نہ کر
یہ شے بنی تھی کسی دوسرے جہاں کے لیے



دفا کے نام پہ کتنے گناہ ہوتے ہیں
گر اُن سے پوچھے کوئی جو تباہ ہوتے ہیں

دامن میں داغ لگا بیٹھے
ہم پیار میں دھوکا کھا بیٹھے

چھوٹی سی بھول جوانی کی
جو تم کو یاد نہ آئے گی
اس بھول کے طعنے دے دے کر
دنیا ہم کو تڑپائے گی
اُٹھتے ہی منظر جھک جائے گی
آج ایسی ٹھوکر کھا بیٹھے

چاہت کے لیے جو رسموں کو
 ٹھکرا کے گزرنے والے تھے
 جو ساتھ ہی جینے والے تھے
 جو ساتھ ہی مرنے والے تھے
 طوفان کے حوالے کر کے ہمیں
 خود دُور کنارے جا بیٹھے

لو آج مری مجبور و فدا
 بدنام کہانی بننے لگی
 جو پریم نشانی پائی تھی
 وہ پاپ نشانی بننے لگی
 دکھ دے کے مجھے جیون بھر کا
 وہ سُکھ کی سیج سجایا بیٹھے



جیون کے سفر میں راہی
 ملتے ہیں بچھڑ جانے کو
 اور دے جاتے ہیں یادیں
 تنہائی میں تڑپانے کو

یہ روپ کی دولت والے
 کب سنتے ہیں دل کے نالے
 تقدیر نے بے چین کر ڈالا
 ان کے کسی دیوانے کو
 جو ان کی نظر سے کھیلے
 دکھ پاتے مصیبت جھیلے
 پھرتے ہیں یہ سب ایلے
 دل لے کے مکر جانے کو

دل لے کے دعا دیتے ہیں
 اک روگ لگا دیتے ہیں
 ہنس ہنس کے جاں دیتے ہیں
 یہ حُسن کے پروانے کو



میاوس تو ہوں وعدے سے ترے
 کچھ آس نہیں، کچھ آس بھی ہے
 میں اپنے خیالوں کے صدقے
 تو پاس نہیں اور پاس بھی ہے

ہم نے تو خوشی مانگی تھی مگر !
 جو تو نے دیا اچھا ہی دیا !
 جس غم کا تعلق ہو تجھ سے
 وہ راس نہیں اور راس بھی ہے

پلکوں پہ لرزتے اشکوں میں
 تصویر جھلکتی ہے تیری !
 دیدار کی پیاسی آنکھوں میں
 اب پیاس نہیں اور پیاس بھی ہے



اب وہ کرم کریں کہ ستم، ہیں نشے میں ہوں
مجھ کو نہ کوئی ہوش نہ علم، ہیں نشے میں ہوں

یسنے سے بوجھ اُن کے غموں کا اتار کے
آیا ہوں آج اپنی جوانی کو ہار کے
کہتے ہیں ڈلگاتے قدم، میں نشے میں ہوں

وہ بے وفا ہے، اب بھی یہ دل مانتا نہیں
کبکھت نا سمجھ ہے، انھیں جانتا نہیں
میں آج توڑ دوں گا بھرم، میں نشے میں ہوں

فرصت نہیں ہے رونے رلانے کے واسطے
آئے نہ اُن کی یاد ستانے کے واسطے
اس وقت دل میں درد ہے کم میں نشے میں ہوں



میری مانگ کے رنگ میں تو نے راکھ چٹا کی بھر دی
یہ کیا انصاف ہے تیرا او بھگنوں بیدردی؟

گھونگٹ اٹھنے سے پہلے ودھوا کر دی پریت سہاگن
چھین لیا ماتھے کا ٹیکا، کھول لیے ہاتھوں کے گنگن
پلک جھپکے ہنستی بستی، ذیبا سونی کر دی !

روپ سجا پر جوت نہ جاگی، سچ کچھی پر پھول نہ مہکے
بن گیا میرے مُنہ کا کالک دونینوں کا کاجل بہہ کے
بھاگ بنانے والے تو نے بھاگ پہ تہمت دھر دی !



لوگ عورت کو فقط جسم سمجھ لیتے ہیں
روح بھی ہوتی ہے اس میں یہ کہاں پوچھتے ہیں

روح کیا ہوتی ہے اس سے انہیں مطلب ہی نہیں
وہ تو بس تن کے تقاضوں کا کہا مانتے ہیں
روح مرجائے تو یہ جسم ہے چلتی ہوئی لاش !
اس حقیقت کو نہ سمجھتے ہیں نہ پہچانتے ہیں

کتنی صدیوں سے یہ وحشت کا چلن جاری ہے
کتنی صدیوں سے ہے قائم یہ گناہوں کا رواج
لوگ عورت کی ہر اک پیچ کو نعمت سمجھ
وہ قبیلوں کا زمانہ ہو کہ شہروں کا رواج

جَب سے نسل بڑھے، ظُلم سے تن میل کریں
یہ عمل ہم میں ہے بے عِلم پرندوں میں نہیں
ہم جو انسانوں کی تہذیب لیے پھرتے ہیں
ہم سا وحشی کوئی جنگل کے درندوں میں نہیں

اِک بُجھی رُوح لُٹے جسم کے ڈھانچے میں لیے
سوچتی ہوں میں کہاں جا کے مقتدر بھوڑوں
میں نہ زندہ ہوں کہ مرنے کا سہارا ڈھونڈوں
اور نہ مُردہ ہوں کہ جینے کے غموں سے چھوڑوں

کون بتلائے گا مجھ کو کسے جا کر پوچھوں !
زندگی قہر کے سانچوں میں ڈھلے گی کب تک
کب تک آنکھ نہ کھولے گا زمانے کا ضمیر !
ظُلم اور حبس کی یہ ریت چلے گی کب تک



بول نہ بول اے جانے والے، سن تو لے دیوانوں کی
 اب نہیں دیکھی جاتی ہم سے یہ حالت ارمانوں کی
 حُسن کے کھلتے پھول ہمیشہ بیدار دوں کے ہاتھ بکے
 اور چاہت کے متوالوں کو دھولِ ملی دیوانوں کی
 دل کے نازک جذبوں پر بھی راج ہے سونے چاندی کا
 یہ دنیا کیا قیمت دے گی سادہ دل انسانوں کی



یہ محلوں یہ تختوں یہ تاجوں کی دنیا
یہ انسان کے دشمن سماجوں کی دنیا
یہ دولت کے بھوکے رواجوں کی دنیا
یہ دنیا اگر مل بھی جائے تو کیا ہے ؟

ہر اک جسم گھائل ہر اک رُوح پیاسی
نگاہوں میں الجھن دلوں میں اداسی
یہ دنیا ہے باعِ عالم بدحواسی
یہ دنیا اگر مل بھی جائے تو کیا ہے ؟

یہاں اک کھلونا ہے انساں کی ہستی
یہ بستی ہے مُردہ پرستوں کی بستی
یہاں پر تو جیون سے ہے موت سستی
یہ دنیا اگر مل بھی جائے تو کیا ہے ؟

جوانی بھٹکتی ہے بدکار بن کر
جواں جسم سجتے ہیں بازار بن کر
یہاں پیار ہوتا ہے بیوپار بن کر
یہ دنیا اگر مل بھی جائے تو کیا ہے

یہ دنیا، جہاں آدمی کچھ نہیں ہے
دفا کچھ نہیں، دوستی کچھ نہیں ہے
جہاں پیار کی قدر ہی کچھ نہیں ہے
یہ دنیا اگر مل بھی جائے تو کیا ہے

جلا دو اسے پھونک ڈالو یہ دنیا
مرے سامنے سے ہٹا لو یہ دنیا
تمھاری ہے تم ہی سنبھالو یہ دنیا
یہ دنیا اگر مل بھی جائے تو کیا ہے



دیواروں کا جنگل جس کا آبادی ہے نام
 باہر سے چُپ چُپ لگتا ہے اندر ہے کہہ لم
 دیواروں کے اس جنگل میں بھٹک رہے انسان
 اپنے اپنے الجھے دامن جھٹک رہے انسان

اپنی بتی چھوڑ کے آئے کون کسی کے کام
 باہر سے چُپ چُپ لگتا ہے اندر ہے کہہ لم
 سینے خالی، آنکھیں سُونی، چہرے پر حیرانی
 جتنے گھنے ہنگامے اس میں اتنی گھنی ویرانی

راتیں قاتل، صبحیں مجرم، ملزم ہے ہر شام
 باہر سے چُپ چُپ لگتا ہے اندر ہے کہہ لم
 حال نہ پوچھیں، درد نہ بانٹیں اس جنگل کے لوگ
 اپنا اپنا سکھ ہے سب کا اپنا اپنا سوگ

کوئی نہیں جو ہاتھ بڑھا کر گرتوں کو لے تھام
 باہر سے چپ چپ لگتا ہے اندر ہے کہرام
 بے بس کو دوشی تھمائے اس جنگل کا نیائے
 سچ کی لاش پہ کوئی نہ روئے جھوٹ کو سیس فوائے

پتھر کی ان دیواروں میں پتھر ہو گئے رام
 باہر سے چپ چپ لگتا ہے اندر ہے کہرام



موت کتنی بھی سنگدل ہو مگر زندگی سے تو مہرباں ہوگی

نت نئے رنج دل کو دیتی ہے زندگی یہ خوشی کی دشمن ہے
موت سب سے نباہ کرتی ہے، زندگی زندگی کی دشمن ہے
کچھ نہ کچھ تو سکون پائے گا موت کے بس میں جس کی جاں ہوگی

رنگ اور نسل، نام اور دولت، زندگی کتنے فرق مانتی ہے
موت حد بندیوں سے اونچی ہے، ساری دنیا کو ایک جانتی ہے
جن اصولوں پہ مریں ہیں ہم، ان اصولوں کی قدر داں ہوگی

موت سے اور کچھ ملے نہ ملے زندگی سے تو جان چھوٹے گی
مسکراہٹ نصیب ہو کہ نہ ہو، آنسوؤں کی لڑی تو ٹوٹے گی
ہم نہ ہوں گے تو غم کسے ہوگا، ختم ہر غم کی داستاں ہوگی



سنار کی ہر شے کا اتنا ہی فسانہ ہے
اک دُھند سے آنا ہے اک دُھند میں جانا ہے

یہ راہ کہاں سے ہے یہ راہ کہاں تک ہے
یہ راز کوئی راہی سمجھا ہے نہ جانا ہے

اک پل کی پلک پر بے ٹھہری ہوتی یہ دُنیا
اک پلک جھپکنے تک ہر کھیل سہانا ہے

کیا جانے کوئی کس پر کس موڑ پر کیا بیٹے
اس راہ میں اے راہی ہر موڑ بہانا ہے

ہم لوگ کھلونا ہیں اک ایسے کھلاڑی کا
جس کو ابھی صدیوں تک یہ کھیل رچانا ہے



میں زندگی کا ساتھ نبھاتا چلا گیا
 ہر فکر کو دھوئیں میں اڑاتا چلا گیا
 بربادیوں کا سوگ منانا فضول تھا
 بربادیوں کا جشن منانا چلا گیا

جو مل گیا اُسی کو مفت در سمجھ لیا
 جو کھو گیا میں اس کو بھلاتا چلا گیا

غم اور خوشی میں فرق نہ محسوس ہو جہاں
 میں دل کو اس مقام پہ لاتا چلا گیا



زندگی ظلم سہی ، جبر سہی ، غم سہی سہی
دل کی فریاد سہی ، روح کا ماتم سہی

ہم نے ہر حال میں جینے کی قسم کھائی ہے
اب یہی حال مقدر ہو تو شکوہ کیوں ہو
ہم سلیقے سے نبھا دیں گے جو دن باقی ہیں
چاہ رسوا نہ ہوتی ، آہ بھی رسوا کیوں ہو

ہم کو تقدیر سے بے وجہ شکایت کیوں ہو
اسی تقدیر نے چاہت کی خوشی بھی دی تھی
آج اگر کانپتی پلکوں کو دیے ہیں آنسو
کل تھرکتے ہوئے ہونٹوں کو ہنسی بھی دی تھی

ہم ہیں مایوس مگر اتنے بھی مایوس نہیں
اک نہ اک دن تو یہ اشکوں کی ٹری ٹوٹے گی
اک نہ اک دن تو چھٹیں گے یہ غموں کے بادل
اک نہ اک دن تو احوالے کی کرن بھوٹے گی



بستی بستی، پرست پرست گنا جاتے بنجارا
لے کر دل کا اک تارا

پل دوپل کا ساتھ ہمارا، پل دوپل کی یاری
آج رُکے توکل کرنی ہے چلنے کی تیاری

قدم قدم پر ہونی میٹھی اپنا جال بچھائے
اس جیون کی راہ میں جانے کون کہاں جائے

حسن دولت کے پیچھے کیوں ہے دنیا دیوانی
یہاں کی دولت یہیں رہے گی ساتھ نہیں رہ جانی

سونے چاندی میں تلتا ہو جہاں دلوں کا پیار
آنسو بھی بیکار وہاں پر آہیں بھی بیکار !

دنیا کے بازار میں آخر چاہت بھی بیوپار سنی
میرے دل سے اُن کے دل تک چاندی کی دیواری

ہم جیسوں کے بھاگ میں کھا چاہت کا وردان نہیں
جس نے ہم کو جنم دیا وہ پتھر ہے بھگوان نہیں

بستی بستی، پریت پریت گانا بجائے بنجارا



اپنی دنیا پہ صدیوں سے چھائی ہوئی ظلم اور لوٹ کی سنگدل رات ہے
یہ نہ سمجھو کہ یہ آج کی بات ہے

جب سے دھرتی بنی، جب سے دنیا بسی ہم یوں ہی زندگی کو تہستے ہے
موت کی آندھیاں گھر کے چھاتی رہیں، آگ اور خوں کے بادل رستے ہے
تم بھی مجبور ہو، ہم بھی مجبور ہیں
کیا کریں یہ بزرگوں کی سوغات ہے

ہم اندھیری گچھاؤں سے نکلے مگر، روشنی اپنے سینوں سے پھوٹی نہیں
ہم نے جنگل تو شہروں میں بدلے مگر ہم سے جنگل کی تہذیب چھوٹی نہیں
اپنی بدنام انسانیت کی قسم
اپنی حیوانیت آج تک سامنے ہے

ہم نے سقراط کو زہر کی بھینٹ دی، اور عیسیٰ کو سولی کا تحفہ دیا
 ہم نے گاندھی کے سینے کو چھلنی کیا، کینیڈی سا جواں خوں میں نہلا دیا
 ہر مصیبت جو انسان پر آتی ہے

ہیروشیما کی مجلسی زمیں کی قسم، ناگاساکی کی سلگی فضا کی قسم
 جن پہ جنگل کا قانون بھی تھوک دے، ایٹمی دور کے وہ درندے ہیں ہم
 اپنی بڑھتی ہوئی نسل خود پھونک دے

ہم تباہی کے رستے پہ اتنا بڑھے، اب تباہی کا رستہ ہی باقی نہیں
 خونِ انساں جہاں ساغروں میں بٹے، اس سے آگے وہ محفل وہ ساتی نہیں
 اس اندھیرے کی اتنی ہی اوقات تھی
 اگلے آگے اُجالوں کی بارات ہے



یہ دنیا دو رنگی ہے

ایک طرف سے ریشم اوڑھے، ایک طرف سے ننگی ہے
ایک طرف اندھی دولت کی پاگل عیش پرستی
ایک طرف جسموں کی قیمت روٹی سے بھی کستی
ایک طرف ہے سونا گاچی، ایک طرف چوٹنگی ہے
یہ دنیا دو رنگی ہے

آدھے مُنہ پر نور برستا، آدھے مُنہ پر چیرے
آدھے تن پر کوڑھ کے دھبے آدھے تن پر بیرے
آدھے گھر میں خوشحالی ہے آدھے گھر میں تنگی ہے
یہ دنیا دو رنگی ہے

ماتھے اوپر مکھڑ سجائے، سر پر ڈھوئے گندرا
 دائیں ہاتھ سے بھکشا مانگے، بائیں سے دے چنڈا
 ایک طرف بھنڈا رچلائے، ایک طرف بھک منگی ہے
 یہ دُنیا دوزنگی ہے

اک سنگم پر لانی ہوگی، دُکھ اور سُکھ کی دھارا
 نئے سرے سے کرنا ہوگا دولت کا بٹوارا
 جب تک اونچ اور نیچ ہے باقی، ہر صُوت بڑے ڈھنگی ہے
 یہ دُنیا دوزنگی ہے



کیا بیسے ایسے لوگوں سے جن کی فطرت چھپی رہے
نقلی چہرہ سامنے آئے، اصلی صورت چھپی رہے

خود سے بھی جو خود کو چھپائیں، کیا اُن سے پہچان کریں
کیا اُن کے دامن سے لپٹیں، کیا اُن کا ارمان کریں
جن کی آدھی نیت ابھرے، آدھی نیت چھپی رہے
نقلی چہرہ سامنے آئے، اصلی صورت چھپی رہے

جن کے ظلم سے دکھی ہے بنتا، ہر بستی ہر گاؤں میں
دیا دھرم کی بات کریں وہ بیٹھ کے سبھی سبحاؤں میں
دان کا چرچا گھر گھر پہنچے، لوٹ کی دولت چھپی رہے
نقلی چہرہ سامنے آئے، اصلی صورت چھپی رہے

دیکھیں ان نقلی چہروں کی کب تک جے جے کا چلے
اُبھلے کپڑوں کی تہ میں کب تک کالا سنار چلے
کب تک لوگوں کی نظروں سے چھپی حقیقت چھپی رہے
نقلی چہرہ سامنے آئے، اصلی صورت چھپی رہے



مہرباں کیسے کیسے، قدر داں کیسے کیسے
آج محفل میں آئے ہوئے ہیں

زندہی ان میں ہیں پار سا بھی
کشتی قوم کے ناخدا بھی
معتبر کیسے کیسے، راہ بر کیسے کیسے
آج مسند سجائے ہوئے ہیں

قوم کی خدمت کام ہے ان کا
اس خدمت سے نام ہے ان کا
بھوکوں کے غم میں گھلتے ہیں
سونے چاندی میں تلتے ہیں
دوران کی بلائیں، ان پر متربان جائیں
یہ جو نظریں جھکاتے ہوئے ہیں

ساز اور ساز کے نغمے کیا ہیں
 حُسن اور حُسن کے جلوے کیا ہیں
 شرم ہے کیا اور غیرت کیا ہے؟
 عزت کیا ہے عصمت کیا ہے؟
 یہ ہو کس کے پرندے، نیک صورت درندے
 دام سب لگائے ہوئے ہیں
 یہ یتیموں کا حق کھانے والے
 بے بسوں پر ستم ڈھانے والے
 بس چلے تو وطن بیچ ڈالیں
 یہ منہ زوں کے صنم تک نہ چھوڑیں
 یہ جو بد کاریوں سے، چور بازار یوں سے
 شان و شوکت بڑھاتے ہوئے ہیں



دھرتی کی سلگتی چھاتی سے بے چین شرارے پوچھتے ہیں
 تم لوگ جنہیں اپنا نہ سکے وہ خون کے دھارے پوچھتے ہیں
 مٹرکوں کی زبان چلاتی ہے، ساگر کے کنارے پوچھتے ہیں
 یہ کس کا بہرہ ہے کون مرا؟ اے زہرِ ملک و قوم بت!

یہ جلتے ہوئے گھر کس کے ہیں، یہ کٹتے ہوئے تن کس کے ہیں؟
 تقسیم کے اندھے طوفان میں لٹتے ہوئے گلشن کس کے ہیں؟
 بدبخت فضا میں کس کی ہیں برباد شمعیں کس کے ہیں؟
 کچھ ہم بھی سنیں، ہم کو بھی سنا!

کس کام کے ہیں یہ دین دھرم جو شرم کا دامن چاک کریں؟
 کس طرح کے ہیں یہ دلش بھگت جو بستے گھروں کو خاک کریں؟
 یہ رُوحیں کیسی رُوحیں ہیں جو دھرتی کو ناپاک کریں؟
 آنکھیں تو اٹھا، نظریں تو ملا!

جس رام کے نام پہ خون ہے اس رام کی عزت کیا ہوگی؟
 جس دین کے ہاتھوں لاج لٹے اس دین کی قیمت کیا ہوگی؟
 انسان کی اس ذلت سے پرے شیطان کی ذلت کیا ہوگی؟
 یہ دید ہٹا، قرآن اُٹھا!

یہ کس کا لہو ہے، کون مرا؟
 اے رہبر ملک و قوم بت!



میں نے پی شراب تم نے کیا پایا؟ آدمی کا خوں
میں ذلیل ہوں
تم کو کیا کہوں

تم پیو تو ٹھیک	ہم پیس تو پاپ
تم جیو تو پس	ہم جیں تو پاپ
تم شریف لوگ	تم امیر لوگ
ہم تباہ حال	ہم فقیر لوگ
زندگی بھی روگ	موت بھی عذاب

میں نے پی شراب

تم کہو تو سیح ہم کہیں تو بھوٹ
 تم کو سب معاف ظلم ہو کہ لوٹ
 تم نے کتنے دل چاک کر دیے
 کتنے بستے گھر خاک کر دیے

میں نے تو کیا خود کو ہی خراب کیا

میں نے پی شراب

ریت اور رواج سب تمہارے ساتھ
 دھرم اور سماج سب تمہارے ساتھ
 اپنے ساتھ کیا؟ دھول اور دھواں
 آج چاہے تم نوح لو زباں

آنے والا دور لے گا سب حساب

میں نے پی شراب

تم نے کیا پیا آدمی کا خوں
 میں ذلیل ہوں، تم کو کیا کہوں؟



انصاف کا ترازو جو ہاتھ میں اٹھائے
جرموں کو ٹھیک تو لے !

ایسا نہ ہو کہ کل کا اتھاس کا رولے
مجھ سے بھی زیادہ

منصف نے ظلم ڈھایا
کیں پیش اُس کے آگے غم کی گواہیاں بھی
رکھیں نظر کے آگے دل کی تباہیاں بھی

اس کو قیس نہ آیا

انصاف کر نہ پایا

اور اپنے اس عمل سے

بدکار مجرموں کے ناپاک حوصلوں کو

کچھ اور بھی بڑھایا

انصاف کا ترازو جو ہاتھ میں اٹھائے

یہ بات یاد رکھے

سب منصفوں سے اوپر



اک اور بھی ہے منصف
 وہ دو جہاں کا مالک
 سب حال جانتا ہے
 نیکی کے اور بدی کے
 احوال جانتا ہے
 دنیا کے فیصلوں سے
 مایوس جانے والا

ایسا نہ ہو کہ اس کے دربار میں پکارے
 ایسا نہ ہو کہ اُس کے انصاف کا ترازو
 اک بار پھر سے تولے
 مجرم کے ظلم کو بھی
 منصف کی بھول کو بھی
 اور اپنا فیصلہ دے
 وہ فیصلہ کہ جس سے
 یہ رُوح کانپ اٹھے!



خدا تے برتر! تری زمیں پر، زمیں کی خاطر یہ جنگ کیوں ہے ؟
ہر ایک فتح و ظفر کے دامن پہ خونِ انسان کا رنگ کیوں ہے ؟

زمیں بھی تیری ہے، ہم بھی تیرے، یہ ملکیت کا سوال کیا ہے ؟
یہ قتل و غول کا رواج کیوں ہے، یہ رسمِ جنگِ جدال کیا ہے ؟
جہنم طلب جہان بھر کی، انہیں کا دل اتنا تنگ کیوں ہے ؟
خدا تے برتر! تری زمین پر، زمیں کی خاطر یہ جنگ کیوں ہے ؟

غریب ماؤں، شریف بہنوں کو امن و عزت کی زندگی دے
جہنم عطا کی ہے تو نے طاقت، انہیں ہدایت کی روشنی دے
سروں میں کبر و غرور کیوں ہے، دلوں کے شیشے پہ رنگ کیوں ہے ؟
خدا تے برتر! تری زمیں پر، زمیں کی خاطر یہ جنگ کیوں ہے ؟



برسو رام دھڑا کے سے
بڑھیا مرگئی فاقے سے

کل جگ میں بھی مرتی ہے ہست جگ میں بھی مرتی تھی
یہ بڑھیا اس دنیا میں سدا ہی فاقے کرتی تھی
جینا اس کو راس نہ تھا
پینا اس کے پاس نہ تھا
اس کے گھر کو دیکھ کے لچھی مڑ جاتی تھی نا کے سے
برسو رام دھڑا کے سے

جھوٹے ٹکڑے کھا کے بڑھیا، پتا پانی پیتی تھی !
مرتی ہے تو مر جانے دو، پہلے بھی کب جیتی تھی ؟
جے ہو پیسے والوں کی
گیہو کے دالوں کی
ان کا حد سے بڑھا منافع کچھ ہی کم ہے ڈاکے سے
برسو رام دھڑا کے سے



عورت نے جہنم دیا مردوں کو، مردوں نے اُسے بازار دیا
جب جی چاہا مسلہ کچلا، جب جی چاہا دھتکار دیا

تُلتی ہے کہیں دیناروں میں، بکتی ہے کہیں بازاروں میں
ننگی نچوائی جاتی ہے عیاشوں کے درباروں میں
یہ وہ بے عزت چیز ہے جو بٹ جاتی ہے عزت داروں میں
عورت نے جہنم دیا مردوں کو، مردوں نے اُسے بازار دیا

مردوں کے لیے بر ظلم روا، عورت کے لیے رونا بھی خطا
مردوں کے لیے ہر عیش کا حق، عورت کے لیے جینا بھی سزا
مردوں کے لیے لاکھوں سیچیں، عورت کے لیے بس ایک چتا
عورت نے جہنم دیا مردوں کو، مردوں نے اُسے بازار دیا

جن سینوں نے ان کو دودھ دیا ان سینوں کا بیوپار کیا
 جس کو کھ میں ان کا جسم ڈھلا اس کو کد کا کاردار کیا
 جس تن سے اُگے کو نیل بن کر اس تن کو ذلیل و خوار کیا

سنسار کی ہر اک بے شرمی مغربت کی گود میں پلتی ہے
 چھکوں ہی میں آکر رکتی ہے، فاقوں سے جو راہ بھلتی ہے
 مردوں کی ہوس ہے جو اکثر عورت کے پاپ میں ڈھلتی ہے
 عورت نے جنم دیا مردوں کو، مردوں نے اُسے بازار دیا

عورت سنسار کی قسمت ہے پھر بھی نعتِ یر کی سیٹی ہے
 اذنا پر میر جنتی ہے پھر بھی شیطان کی بیٹی ہے
 یہ وہ بد قسمت ماں ہے جو بیٹوں کی سچ پہ لیٹی ہے
 عورت نے جنم دیا مردوں کو، مردوں نے اُسے بازار دیا



یہ کوچے یہ نیلام گھر دل کشی کے
یہ لٹتے ہوئے کارواں زندگی کے
کہاں ہیں، کہاں ہیں محافظ خوبی کے

جنہیں ناز ہے بند پر وہ کہاں ہیں
کہاں ہیں، کہاں ہیں، کہاں ہیں

یہ پُر پیچ گلیاں، یہ بدنام بازار
یہ گمنام راہی، یہ سکون کی جھنکار
یہ عصمت کے سونے یہ سوؤں پتہ لکار

جنہیں ناز ہے بند پر وہ کہاں ہیں
کہاں ہیں، کہاں ہیں، کہاں ہیں

یہ صدیوں سے بے خواب سہمی سی گلیاں
 یہ مَسلی ہوئی ادھ کھلی زر دھلیاں
 یہ بکتی ہوئی کھوکھلی رنگ رلیاں

جنہیں ناز ہے ہند پر وہ کہاں ہیں

کہاں ہیں، کہاں، کہاں ہیں؟

یہ اُبلے دیرپوں میں پائل کی چھن چھن
 تھکی باری سانسوں پہ طبلے کی دھن دھن
 یہ بے روح کمروں میں کھانسی کی ٹھن ٹھن

جنہیں ناز ہے ہند پر وہ کہاں ہیں

کہاں ہیں، کہاں ہیں، کہاں ہیں؟

یہ پھولوں کے گجرے یہ سیکوں کے چھینٹے

یہ میباک نظریں، یہ گستاخ فقرے

یہ ڈھلکے بدن اور یہ بیمار چہرے

جنہیں ناز ہے ہند پر وہ کہاں ہیں

کہاں ہیں، کہاں ہیں، کہاں ہیں؟

یہاں پیر بھی آپکے ہیں، جواں بھی
 تنومند بیٹے بھی، آبامیاں بھی
 یہ بیوی بھی ہے اور بس بھی سے ماں بھی

جنہیں ناز ہے ہند پر وہ کہاں ہے
 کہاں ہیں، کہاں ہیں، کہاں ہیں؟
 مدد چاہتی ہے یہ حوا کی بیٹی
 لشو دھا کی جم جنس، رادھا کی بیٹی
 پیمبر کی اُمت، زلیخا کی بیٹی

جنہیں ناز ہے ہند پر وہ کہاں ہیں
 کہاں ہیں، کہاں ہیں، کہاں ہیں؟
 ذرا ملک کے بہروں کو بلاؤ
 یہ کیچے، یہ گلیاں، یہ منظر دکھاؤ
 جنہیں ناز ہے ہند پر اُن کو لاؤ

جنہیں ناز ہے ہند پر وہ کہاں ہیں
 کہاں ہیں، کہاں ہیں، کہاں ہیں؟



لاگا چُنڑی میں داگ چھپاؤں کیسے

_____ گھر جاؤں کیسے

ہو گئی میسلی موری چُنڑیا

کورے بدن سی کوری چُنڑیا

جا کے بابل سے بخریں ملاؤں کیسے

_____ گھر جاؤں کیسے

بھول گئی سب بچن بڈا کے

کنو گئی میں سُسرال میں آ کے

جا کے بابل سے بخریں ملاؤں کیسے

_____ گھر جاؤں کیسے

کورمی چیزیا آتما موری میل ہے مایا جال
وہ دنیا موئے بابل کا گھر، یہ دنیا سرال

جا کے بابل سے بخری ملاؤں کیسے
_____ گھر جاؤں کیسے
لاگ چنری میں داگ چنپاؤں کیسے



کام، کرودھ اور لوبھ کا مارا جگت نہ آیا راس
جب جب رام نے جنم لیا تب تب پایا بن باں

کلبجگت تک چلتی آئی ہے، ست جگ کی یہ ریت
سب کچھ ہار چکے جب اپنا، ترے رام کی جیت
جگ بدلے پر بدل نہ پایا اب تک یہ اتہاس

چھوڑ کے اپنے محل دو محلے جنگل جنگل پھرنا
اوروں کے سکھ چین کی خاطر دکھ سکھ میں گھرنا
ہے یہی رام کے لیکھ کی ریکھا، آگیا اب دشواس

رام ہر اک جگ میں آئے پر کون انہیں پہچانا
رام کی پوجا کی جگ نے پر رام کا ارتھ نہ جانا
تکے تکے بوڑھے ہو گئے دھرتی اور آکاس



کعبے میں رہو یا کاشی میں نسبت تو اسی کی ذات سے ہے
تم رام کہو کہ رحیم کہو، مطلب تو اسی کی بات سے ہے

یہ مسجد ہے، وہ بُت خانہ، چاہے یہ مانو، چاہے وہ مانو
مقصد تو ہے دل کو سمجھانا، چاہے یہ مانو، چاہے وہ مانو

یہ شیخ و برہمن کے جھگڑے، سب نا سمجھی کی باتیں، ہیں
ہم نے تو ہے بس اتنا جانا چاہے یہ مانو، چاہے وہ مانو

گر جذبِ محبت صادق ہو، ہر در سے مُرادیں ملتی ہیں
ہر گھر ہے اُسی کا کاشانہ، چاہے یہ مانو چاہے وہ مانو



ایسور! اللہ تیرے نام
سب کو ستمتی دے بھگوان!

اس دھرتی پر بسنے والے
سب ہیں تیری گود کے پالے
کوئی نیچ نہ کوئی مہمان
سب کو ستمتی دے بھگوان

جنم کا کوئی مول نہیں ہے
جنم منش کا تول نہیں ہے
کرم سے ہے سب کی پہچان
سب کو ستمتی دے بھگوان



سنار سے بھاگے پھرتے ہو بھگوان کو تم کیا پاؤ گے
اس لوک کو بھی اپنا نہ سکے، اس لوک میں بھی پھٹناؤ گے

یہ پاپ ہے کیا، یہ پن ہے کیا، ریتوں پر دھرم کی ٹہریں ہیں
ہر گپ میں بدلتے دھرموں کو کیسے آدرش بناؤ گے

یہ بھوک بھی ایک تپتیا ہے تم تیاگ کے مارے کیا جانو
اپنا رچتیا کا ہو گا، رچنا کو اگر ٹھس کر اڑو گے

ہم کہتے ہیں یہ جگ اپنا ہے، تم کہتے ہو جھوٹا اپنا ہے
ہم جنم بنا کر جائیں گے، تم جنم گنوا کر جاؤ گے



آنا ہے تو آراہ میں کچھ پھیر نہیں ہے
بھگوان کے گھر دیر ہے اندھیر نہیں ہے

جب تجھ سے نہ سمجھیں ترے اُبھے ہوئے دھندے
بھگوان کے انصاف پہ سب چھوڑے بندے
خود ہی تری مشکل کو وہ آسان کرے گا
جو تو نہیں کر پایا، وہ بھگوان کرے گا

کھنکھنے کی ضرورت نہیں آنا ہی بہت ہے
اس در پہ ترا سیس جھکانا ہی بہت ہے
جو کچھ ہے ترے دل میں سبھی اس کو خبر ہے
بندے ترے ہر حال پہ مالک کی نظر ہے

بن مانگے ہی ملتی ہیں یہاں من کی مُرادیں
دل صاف ہو جن کا وہ یہاں آکے صدا دیں
ملاقات ہے جہاں نیائے، وہ دربار یہی ہے
سناں کی سب سے بڑی سرکار یہی ہے



تیری ہے نہیں تیرا آسمان!
تو بڑا مہربان، تو بخشش کر
سبھی کا ہے تو سبھی تیرے
خدا میرے، تو بخشش کر

تیری مرضی سے اے مالک!
ہم اس دنیا میں آئے ہیں
تیری رحمت سے ہم سب نے
یہ جسم اور جان پائے ہیں
تو اپنی نظر ہم پر رکھنا
کس حال میں ہیں، یہ خبر رکھنا

تو چاہے تو ہمیں رکھے!
 تو چاہے تو ہمیں مارے
 ترے آگے جھکا کے سر
 کھڑے ہیں آج ہم مارے
 سب سے بڑی طاقت والے
 تو چاہے تو ہر آفت ٹالے

تو بخش کر!



تو مہندوبنے گانہ مسلمان بنے گا
انسان کی اولاد ہے، انسان بنے گا

اچھا ہے ابھی تک ترا کچھ نام نہیں ہے
تجھ کو کسی مذہب سے کوئی کام نہیں ہے
جس علم نے انسانوں کو تقسیم کیا ہے
اُس علم کا تجھ پر کوئی الزام نہیں ہے

تو بد لے ہوئے وقت کی پہچان بنے گا
انسان کی اولاد ہے، انسان بنے گا

مالک نے ہر انسان کو انسان بنایا
 ہم نے اسے ہندو یا مسلمان بنایا
 قدرت نے تو بخشی تھی ہمیں ایک ہی دھرتی
 ہم نے کمیں بھارت، کمیں ایران بنایا

جو توڑ دے ہر بندہ وہ طوفان بنے گا
 انسان کی اولاد ہے انسان بنے گا

نفرت جو سکھائے وہ دھرم تیرا نہیں ہے
 انسان کو جو روندے وہ قدم تیرا نہیں ہے
 قرآن نہ ہو جس میں وہ مندر نہیں تیرا
 گیتا نہ ہو جس میں وہ حرم تیرا نہیں ہے

تو امن کا اور صلح کا ارمان بنے گا
 انسان کی اولاد ہے، انسان بنے گا

مستغرق اشعار

اپنی تباہیوں کا مجھے کوئی غم نہیں
تم نے کسی کے ساتھ محبت نبھا تو دی

وجہ بے رنگی گزار کہوں یا نہ کہوں
کون ہے کتنا گنہگار کہوں یا نہ کہوں

آہ! اس کشمکشِ صبح وِسا کا انجام
میں بھی ناکام مری سعیِ عمل بھی ناکام

کون جانے یہ تراشاعرِ آشفستہ مزاج
کتنے مغرور خداؤں کا رقیب آج بھی ہے!

یہ جشنِ جشنِ مسرت نہیں تماشہ ہے
نئے لباس میں نکلا ہے رہزنی کا جلوس

یہ غم بہت ہیں مری زندگی مٹانے کو
اُداس رہ کے مرے دل کو اور رنج نہ دو!

حیاتِ اکِ مستقل غم کے سوا کچھ بھی نہیں شاید
خوشی بھی یاد آتی ہے تو آنسو بن کے آتی ہے

تم میرے لیے اب کوئی الزام نہ ڈھونڈو
چاہا تھا تمہیں، اک یہی الزام بہت ہے

مُفلسی جس لطافت کو مٹا دیتی ہے
بھوکِ آداب کے سانچوں میں نہیں ڈھل سکتی

جس میں خلوصِ منکر نہ ہو وہ سخنِ فضول
جس میں نہ دل شریک ہو اُس کے میں کچھ نہیں